
ציים : זאָגן מיר, האַרט פאַר דער צוייטער וועלט-מלחמה, 
9, 


אָרם: קאָן זיין יערע שטאָט, ווו עס וווינען עטלעכע טויזנט 
יירן, 


קרשטקר אַקט 


דער פאַלאָן ביי די שטאַפס. אַוונט. 


משה: (מיט אַ שיין-צוגעשוירן בערדל. שפּאַצירט אַן 
אויפגערענטער. באַהערשט זיך קוים. קוקט בייז אויף טאָבע'). 

עווא: (גיט טאָבע'ן צייכנס, אַז זי זאָל נישט רערן --- 
בעטנדיק) ; אין אפשר װועט שוין אַמאָל זיין גענוג ? מענטשן 
זאָלן נישט קאָנען צווישן זיך רואיק רעדן. 

טאָבץ: איך וייס איינס, איך בין אַ פּראָסטע יידענע, 
און דערפאַר האָב איך ליב צו זאָגן דעם אמת אין די אויגן. 

עווא און איך פרעג מיינס : --- איר קאָנט נישט צווישן 
זיך אַנדערש רעדן, נאָר יעדעס מאָל זיך קריגן ? 

טאָבץ: אִבער ווער קריגט זיך ? מען טאָר שוין נישט 
זאָגן אַ װואָרט אמת ? דערפאַר ווייל מיין שװאָגער איז אַן עושר, 
אַן אַריר, מעג ער מיך, אַן אָרעמע אלמנה, שטענריק מאַכן מיט 
דער בלאָטע צוגלייך ? 

משה: (בייז) כ'האָכ דיר שוין אַזױפי? מאָל געזאַנט, 
קריך מיר נישט אויף די הינער-אויגן, וויי?... ווייל... (האַלט 
זיך איין). ' 
טאָבץ: זאָג -- זאָג! האָסט מיר נאָך היינט וייניק 
דאָס בלוט געצאַפּט, װאָס ? 

עװאַ: (מיט מורא) משה לעבן... כ'בעט דיך, געדענק 


אין נאָם... װי ס'געזונט איז דיר ליב, זאָל שוין זיין אוֹיף 
היינט גענוג, 

משה: זאָל זי מיינע קינדער צורו לאָזן ! זאָל זי בעסער 
היטן איר טעכטערל, אַז זי זאָל זיך נישט אַרומשלעפּן מיט 
ברייטהאַרצ' ! 

טאָבץ: פיט װאָס איז דאָס ברייטהאַרץ ערגער פון אַנ- 
דערע ? ער פּאַסט דיר נישט, װאָס? / 

משה: ניין, ער פּאַסט מיר נישט. ער פּאַסט מיר נישט! 
כ'האָב זיי פיינט, די ברידערלעך, וי מ'האָט פיינט אַ שפּין ! 


טאָבע: לאָמיך כאָטש וויסן, פאַרװאָס דאָס ? 
משה: זוי? זיי גייען פאַרזאָרגן אַ וועלט, דעמאָלט ווען 
די וועלט ווי? אונז נישט פאַרזאָרגן ! איך בין אַ ייד, וויל איך 
בלויז וועגן אונז, יידן, טראַכטן. 
טאַבץ: איז װער פאָזט דיך נישט ? אָבער פון טראַכטן 
איז נאָך קיינער נישט געהאָלפן געװאָרן. מען דאַרף אויך טאָן. 
איז ווער-זשע, אויב נישט אַזעלכע יידן וי דו ? 
משׂה: און פונװאַנען ווייסטו דאָס, אַז כ'טו נישט ? 
עווא: נוֹ יאָ, ער איז דאָך גערעכט... 
טאָבע: אַז אַזאַ כשר'ער יאָר-עדות, וי אַן אייגן ווייב, 
באַשטעטיקט, אַז דו ביזט גערעכט, איז דאָך נישט שייך. 
משה : (מיט ביטו?) אוי יידענע, יידענע! 
עווא : (צו טאַכע'ן) ער איז געווען צוויי מאָל אין פּאַי 
לעסטינע ? 
יאָ, און ביידע מאָל צוריקגעקומען... 
ער האָט אָבער דאָרט מער אױפּנעטאָן, װי צען 


פיט-פיט ! מ'קאָן טאַקע מיינען, ווער וייס 


משה: װער ווייס װאָס ?! איז אדרבה, זאָג דו אַליין : 
עטלעכע הייזער, אַ פאַבריק און איך בין אַ שותףּ צו פּרדסים. 

טאַבץ: (איבערראַשט) אַזױ גאָר! 

משה: דאַכט זיך, אַז נישט איין ייד װאָלט עס זיך 
געווונטשן, װאָס ? 

טאָבעץ: כ'מיין עפּעס.. 

משה: געננוג מי און כוחות דאָרט אַװעקגעגעבן, האַ ?! 


טאַָבע: דאָס װער איך דאָך איצט געװאָר. 

משה: אַ פאַרמעגן האָב איך דאָרט אַריינגעלײגט ! װאָס 
רעד איך ! ווען דו זאָלסט וויסן וויפיל האָרעװאַניע און שווייס 
ס'לינט דאָרט. (װוישט זיך דעם שווייס). שטעלסט דיר פאָר, 
שטיין גאַנצענע טעג אויף דער פּאַלעסטינער זון און אַרבעטן } ! 
--- װאָס זאָג איך אַרבעטן -- האָרעװען! אָבער כ'קאָן מיך 
נישט קלאָנן. מיר האָבן עס געמאַכט (ווישט זיך דעם שווייס) 
אַ שווער שטיק? אַרבעט געווען דאָס אַלץ אויפצובויען... אָבער 
מיין געוויסן איז ריין. איצט קאָן איך שוין דאָ רואיק שטאַרבן. 

עוואַ: (שפּייט) טפו ! טפו ! זאָג כאָטש איבער 120 יאָר. 


משה: או יידענע, יירענע! װער מיינט דען אַנדערש. 
טאַָבעץ: אַז דער אויבערשטער העלפט, און מ'האָט שוין 


יאָ דאָרט אַזאַ פאַרמעגן, טאָ װאָס װאָלט געווען גערעכטער, וי 
דאָרט צו בלייבן. 
משה: הערסט אַ חכם, אַ יידענע! און דאָ איז מיר 
שלעכט, װאָס ? 
הלוואי אויף אַלֶע יידן געזאָגט, נישט ערגער. 
אויף אַלע װוי אויף אַלֶע. --- וװוער ס'איז ווערט, 


און אַמאָל אויך פּונקט פאַרקערט. 
װאָס האָסטו געזאָגט ? 
אַז איך בין אַ פּראָסטע יידענע, און פאַרשטיי 


משה: דאָס שריי איך דאָך כסדר, אַז דו ביזט אַ פּראָס- 
טע יידענע, אוֹן האַלסט זיך אין איין מישן נישט אין דיינע זאַכן. 
שטעקסט אומעטום די נאָז װוו מען דאַרף נישט, אַז איך זאָג, 
אַז כ'האָב דאָס מייניקע געטאָן, קאָנסטו מיר גלויבן !... 

טאָבץ: אָבער דו ליינסט דאָך, חס וחלילה, נישט צו צו 
אַלע דאָרטיקע געשעפטן דיינע ? כ'מיין גאָר, אַז דו פאַרדינסט 
אין זיי. 

משה: הערסט רייד פון אַ נאַרישער יידענע! כ'וועל 
טראָגן דאָס גאַנצע פאָלק אויף מיין קאָפּ, אין כ'זאָל נאָך דערצו 
צולייגן, װאָס ? 

טאָבץ: כאָטש האַק און בראָק, אַז ס'קריכט מיר פאָרט 
נישט אין קאָפּ אַרין, 

משה: אן פאַרװאָס זאָל עס דיר יאָ קריכן? כ'וייס 
טאַקע ביז היינט נישט, װאָס מיין טייערער ברודער, מיר צו לענ- 
גערע יאָר, האָט אין דיר דערזען. זאָל מיר אסור זיין, 

טאָבעץ: נאָכן טויט איז ער געװאָרן דיין טייערער ברו- 
דער, װאָס ? פריער האָסטו זיך אַלעבן-לאַנג געטשעפּעט צו מיין 
גאָטזעליקן מאַן, און איצט האָסטו זיך אָנגעזעצט אויף מיין איין- 
ציק שטיק? קינד, אויף רייזעלע'ן. 

משה: איך האָב זיך נאָר אָנגעזעצט אויף איר רייזעל'ען ! 
וי געפעלט עס אייך ? 

טאָבץ: ניין?! דו האַלסט מיר נישט אין איין צאַפּן 
דאָס בלוט צוליב ברייטהאַרצ'ן ? 

משה: הערסט תמעװאַטע רייד ! רייזעלע איז טאַקע 
זייער אַ װוויל מייד?, נאָר זי איז אַװעק אויף פאַלשע דרכים. 

טאָבץ: פאַרװאָס פאַלשע ? 

משה : וויי? אַ יידישע טאָכטער, מעג זי אפילו זיין 
אָרעם-נאַקעט, טאָר זי נישט ווערן קיין שוועסטערל ! זינט ריי- 

זעלע שלעפּט זיך אַרום מיט ברייטהאַרצ'ן, איז זי שוין אפשר 
גאָר, רחמנא לצלן, געװאָרן אַ... 

עװואַ: (דערשראָקן --- רייסט אים איבער) חס וחלילה ! 
ברענג עס נישט פאַרן מויל !... 

משה: ס'האָט זיך זיי, די קבצנים, פאַרגלוסט פאַרזאָרגן 
אַ וועלט.. אַלֵיין גייט מען קרועה-בלויה, צומאָל קיין פֹּאָר 
תחתונים אויפן הינטן, מען האָט נישט װאָס צוֹ לייגן אין מויל 
אַריין, און מען האַלט אין איין פאַרזאָרגן א וועלט ! 

טאָבץ: און אַז קרועה-בלויה'ניקעס ווילן בעסער מאַכן 
די וועלט, טאָ װאָס איז אין דעם פאַראַן פאַר אַ שלעכטס ? 

משה: בהמה, װאָס דו ביזט! פרעג אונזער איינעם. 
יעדער זאָרגט פאַר זיך, פאַרשטאַנען ? ! 

טאָבע: נאָר פאַר זיך ? 

משה: (טוט אַ מאַך רעזיגנירנד מיט דער האַנט. מיט 
כעס) גיי קלער אַזאַ איינער אויף ! 

עוואַ: כ'בעט אייך, זאָל שוין זיין אויף היינט גענוג. 

טאַבץ: הערסט דאָך, אַז ער טשעפּעט זיך צו מיר דרי 
גאַנצע צייט. אָנגעקריגן אַ ברייטהאַרץ, און צוליב אים לאָזט 
ער נישט לעבן רייזעלע'ן. 

עוואַ: (צו טאָבע'ן) און דו מאַכסט באַלד פון אַ פליג 
אַ העלפאַנט. 

משה: לאָז איר צורו, די שוועגערין דיינע! איך בין 
אויסן איר טאָכטער'ס טובה, װאַרפט זי זיך נאָך אויף מיר. ווער 
ווייס צי ברייטהאַרץ האָט שוין נישט אַראָפּנעפירט איר רייזע- 
כע'ן פון גלייכן וועג. 

טאַבץע: (געטראָפן) זע בעסער, אַז דיינע קינדער ואָלן 
נישט אַראָפּ פון גלייכן וועג. און אַז דו װוילסט יאָ וויסן, װעט 
רייזעלע סיי-ווי דאָ נישט בלייבן. זי װועט אַװעק צו מיין ברודער 
קיין אױיסטראַליע. 

משה: טאַקע די העכסטע צייט, אַז דיין טאָכטער זאָל 
אַװעק קיין שאו? תחתיה. זאָל זי נאָר פאָרן, װעט שוין מיינע 
קינדער קיין שלעכטס נישט געשען. 

טאָבץ: (איפגערעגט) הייסט עס, אַז מיין רייזעלע פירט 
דיינע קינדער אַראָפּ פון גלייכן וועג, װאָס ?! איז אויב אַזו, 
װועל איך דיר שוין יאָ זאָגן דעם גאַנצע אמת אין פּנים אַריין ! 

עווא : הער-אויף מיטן אמת, טאָבע! געדענק אין גאָט ! 

טאָבע: (בייז) גאָט-שמאָט! (צו משה') אַז מ'האָט 
קינדער אין די וויגן, לאָזט מען לייטן צוּפרירן ! 

משה: וער ס'זעט נישט, מיינע לייט ! ס'איז דאָ מיט 
וועמען צום טיש צו ניין |... 
טאָבעץ: ס'פּאַסט דיר נישט דער יחוס, האַ.? ! ברייט- 
האַרריץ טויג נישט, אָבער דיין טעכטערל'ס שייגעץ, רער פליער, 
האָט דיר יאָ געפּאַסט ? ! 
עוואַ: ווייס איך דאָרט, ואָס דו רעדסט.. 
מאָבץ: וויפיל? האָט דאָס געפעלט, אַז דיין טעכטערל 
זאָל אַוועקפליען פון ביס? יידישקייט ? נאָר װאָס דען, אַ גביר 
האָט דאָך אַ טריפ'ן מזל, האָט גאָט געשיקט די רפואה פֿאַר דער 
מכה, און דער שייגעץ איז נעבעך אַועקגעפלוינן אין הימל 
אַריין... אַז נישט װאָלסטו דיין איידעם, מורנו ר' סטעפאַן, נע- 
פירט יעדן זונטיק צו שחרית אין טיפלע אַרײן |... 
משה : פּלאָשט און פּלאָשט, אַז עס פאַרנייט אַזש די 
גרינע נאַל ! 
טאָבץ: נאָך אַ נס, װאָס דיין טעכטערל נעמט זיך נישט 
צופי? איבער מיט אַזעלכע זאַכן. נישטאָ דער גוי'אישער אִפי- 
ציר, טאָ זאָל זיין אַ יירישער... 
משה: הערסט וי דאָס צינג? גייט ביי איר, װוי אייף 
שרויפן ! אַ מיילעכל, דער אמת'ער סמבטיון ! 
מענטשן זאָלן נישט קאָנען צווישן זיך רואיק רעדן. 
(מיט ביטו?) אַן אֶפיציר? מיט אַ שטעקעלע... 
אַזױ ! דער יונגער נוטרייך געפעלט דיר אויך 


גיין, ער געפעלט מיר נישט ! דאָס לאַנד איז נאָך 
אין בויבעריק, און דאָ דרייען זיך שוין אַרום אפיצירלעך מיט 
שטעקעלעך... כ'וועל דיר זאָגן דעם אמת, װאָלט גוטרייך נישט 
געווען אַ גרויסן פאַבריקאַנט'ס אַ זון, װאָלט ער דיר אויך ניש: 


נישט 
4 

פונװואַנען ווייסטו דאָס ? 

וויי?ל װאָס װאָלט אַזאַ ליידיקגייער, וועלכער קאָז 


כ'לעבן טאָבע, װאָלסט דיך געשעמט. 

משה: נאָך גוט, אַז דו האָסט נישט אויסגעזוכט קיין 
חטא אויף מיין ראַפאַל'ן, און אַז דו מאַכסט אים נישט פאַר 
כ'ווייס (מיט אַ געלעכטערל) כאָטשבי פאַר אַ צווייטן ברייט- 
האַריץ... 

טאָבץ: (װי זי װאָלט נאָר אויף דעם געװאַרט) זאָלסטו 
טאַקע וויסן, אַז דיין זון, דער דאָקטאָר, איז אויך געכאַפּט אין 
דער מעשה, און אַז ער געהערט צו דער חברה ברידערלעך... 


וו 


משה: (דערשראָקן) דו ווילסט מיר שוין, זע איך, איינ- 
רעדן אַ לונג-און-לעבער אויף דער נאָז, װאָס ? ! 

טאַָבע: קיין שום לוננ-או-לעבער. כזאָג נאָר דעם 
אמת... 

משה : (צו עװאַ'ן) װאָס זאָגסטו נישט צו דיין שווענע- 
רין, דער אמת-זאָגערין ? 

עווא: וייס איך װאָס, אַבי זי רעדט... 

טאָבע: אַבי זי רעדט, האַ? -- טאָ זיי וויסן, אַז דיין 
ראַפּאַל איז איצט צוזאַמען מיט ברייטהאַרצ'ן, ווו זיי גייען פאַר- 
זאָרגן די וועלט... 

משה: װאָס?! -- װאָס אַזױנס ? ! 

טאַבץ: דאָס, װאָס דו הערסט. 

עוואַ: װאָס טוט זיך דאָ ? װאָס טראַכט איר אַלץ אויס } 

טאָבעץ: כ'טראַכט מיר גאָרנישט אויס. רייזעלע האָט 
עס מיר אַלֵיין געזאָגט, 

משה : (זייער אויפגערעגט) ניין, דאָס קאָן נישט זיין ! 
דאָס איז נישט מעגלעך, דו הערסט ! (קלאַפּט אין טיש) דאָס 
קאָן נישט זיין ! 

זשאַנעם : (אַריין מיט גוטרייכ'ן. זייער פּרעטענסיאָנעל 
אָנגעטאָן. קוקט זיך אַ וויילע צו צום פאָטער) אַהאַ! דער טאַטע 
פֿאַרהערט זיך שוין ווידער מיט דער מומע'ן. 

גוטרייך : נוט-אָװונט. (טוט אַ מיליטערישן קלאַפּ מיט 
די פיס. מאַכט פאַרשידענע באַװענונגען מיטן שטעקעלע) 
כ'"שטער אפשר ? 

משה: (מיטאַמאָל אינגאַנצן אַן אַנדערער) װאָס רעדט 
איר, הער גוטרייך. כ'האָב זיך אַביס? אויפגערעגט צוליב מיין 
שוועגערין. אַן איינגעשפּאַרטע יירענע, אַ שרעק. אַ מענטש איז 
אויסן בלויז איר טובה און װאָרנט זי, אַז זי זאָל נישט לאָזן איר 
טאָכטער זיך אַרומשלעפּן מיט עפּעס דאָרט אַ מאַכער, אַ ברד" 
דערל, --- קומט זי צוניין און װויל מיר איינרעדן, אַז מיין זון, 
דער דאָקטאָר, טרעט היינט אַרױס צוזאַמען מיט דעם דאָרט -- 
איר האָט אפשר וועגן אים געהערט --- מיט דעם ברייטהאַרץ... 

גוטרייך : אַך, ברייטהאַרץ ! אווראי האָב איך וועגן אים 
נעהערט. 

משה: ונ יאָ, ער קען אים דען נישט. 

גוטרייך : דאָס איז דאָך דער, וועלכער מאַכט אַזאַ ווינט 
אין די סאַלאָנען פון אונזערע לינס-געשטימטע דאַמעלעך... 

זשאַנעט: (מיט אויפגעשפּיצטע אויערן) דאָס איז דאָך 
עפּעס גאָר אינטערעסאַנט ! 

משה: (שטאָלץ) נו, װאָס זאָגסטו אויף דעם, שוועגע- 
רין מיינע ? דאַכט זיך, אַז הער גוטרייך זאָגט, ווייס ער. איצט 
זעסטו שוין וועמען דיין טאָכטער האָט זיך אויסגעקליבן ! 

טאָבשף: הלואי װאָלטן זיך אַנדערע טעכטער נישט ער" 
גער אויסגעקליבן. 

זשאַנעט: אַזױי! -- רייזעלע מיט ברייטהאַרצ'ן ! 

גוטרייך : (צו טאָבע'ן) איר װעט מיר זייער אַנטשול- 
דיקן (אַ קלאַפּ מיט די פיס) כ'האָב נישט געוווסט, אַז... אַז אייער 
טאָכטער... 

מאָבץ: (לאָזט אים נישט ענדיקן) איך האָב צוטרוי צו 
מיין טאָכטער און ווייס, אַז זי קאָן זיך איר שטעטל באַשטײן. 

עוואַ: און אפשר ועלן מיר שוין וועגן דעם מער נישט 
רעדן. כ'ווייס נישט צי דאָ אינטערעסירן איבערהויפּט עמיצן 
אַזעלכע זאַכן. 

משה: ביזט טאַקע גערעכט. 

זשאַנעט: אָבער פאַרװאָס זאָל מען וועגן דעם נישט 
רעדן ? דאָס זענען דאָך עפּעס גאָר אינטערעסאַנטע זאַכן. גוט- 

דערציילט מיר נאָך נאָך עפּעס וװעגן ברייטהאַרצ'ן. 
איך בעט אייך. 

טאָבץ: ער האָט נאָך װייניק דערציילט ? 

גוטרייך : איך האָב געזאָגט דאָס, װאָס איך ווייס (אַ 
קלאַפּ מיט די פיס). 

מאָבץ: איר וייסט בליז װעגן לינקע דאַמעלעך אין 
סאַלאָנען, האַ? אָבער אַז ברייטהאַרץ אין אָפּגעועסן אֶרן 
תפיסה, נישט וי אַ סך שיינע יידן פאַר מיאוס'ע זאַכן, און אַז 
ער שטעלט זיך איין פאַר אָרעמע, דאָס איז גאָרנישט, װאָס ? 

עווא : טאָבע, וי אַזױ רעדסטו דאָס צום הער גוטרייך ? 

זשאַנעט: (דערפרייט) דערצייל, מומע, דערצייל ! 

משה: מינע! אַ יידענע האָט ניין מאָס רייד ! 

טאַבץ: מ'דאַרף זיין ערלעך אפילו ווען מען רעדט וועגן 
אַ ברייטהאַרץ. 

גוטרייך : גלויבט מיר, אַז כ'בין גאָרנישט אויסן געווען. 
נאָר אויב איר ווילט וויסן דעם אמת, האָב איך צו די ברייט" 
האַרצס נישט קיין צוטרוי. זיי זענען אַ געשוויר אויף אונזער 
קערפּער. מיר ווילן אויפריכטן דאָס יירישע פאָלק, מאַכן עס 
שטאַרק און מעכטיק... און זיי ווילן אונז דווקא מאַכן פאַר 
אויס יידן. 

משה: (שטאָלץ) הערסט קלוגע רייד, שוועגערין ? 

טאָבע: כ'ווייס נאָכנישט ווער ס'וויל אונז מאַכן פאַר 

אויס יידן. צי די, וועלכע האָבן אין זינען ביקסעלעך און שווערד- 
לעך, צי די, וועלכע האָבן געמאַכט אַ פּראָנט פון אַלע יירן... 

גוטרייך : (לאַכט) אַ פראָנט פון אַלַע יידן... 

משה: (טוט-צוליב גוטרייכ'ן) טאַקע אַ געלעכטער -- 
אַ פראָנט פון אַלע יידן... (לאַכט). 

זשאַנעט: (באַנייסטערט) אָבער פינװאַנען ווייס די מו- 
מע דאָס אַלץ ? 

טאָבץ: װאָס הייסט פונװאַנען ? רייזעלע דערציילט עס 
מיר. זי וויל, אַז איר מאַמע זאָל אויך וויסן, װאָס עס טוט זיך 
אויף דער וועלט. 

משה : װאַרט-װאַרט. רייזעלע'ס מעשות וועלן דיר נאָך 
קאַפּױער קומען ! 

טאָבץ: כ'שטיי נישט מיין טאָכטער צוקאָפּנס. זי איז 
שוין, געלויבט צו גאָט, נישט פון נעכטן פוליעריק, און וייס 
אַליין װאָס זי האָט צו טאָן. איך שלאָף רואיק. 

רייזעלע : (אַריין) נוט-אָוונט ! 

סאָבץ: אַ גוטן אַװנט דיר, רייזעלע. ווען כ'זאָל האָבן 
פונקט גערעדט וועגן משיח'ז, װאָלט ער אויך געקומען... 

רייזעלע : וועגן משיח'ן איז טאַקע דאָ װאָס צו רעדן, 
אָכער וועגן מיר. 

משה : (שטעכעדיק) שטעל דיר פאָר, אַז ס'איז וועגן דיר 
אויך דאָ װאָס צו רעדן 

רייזעלע : װאָס-יװאָס, אָבער קיין שלעכטס 
דער פעטער אויף מיר נישט רעדן. 

טאָבעץ: אַזאַ שטיק נֵאֲלֹד זאָל איך האָבן.. 

עוא : או, טאָבע-טאָבע. 

זשאַנעט: (צו רייזעלע'ן) כ'בין היינט ויעגן דיר געװאָר 
געװאָרן אויסערגעוויינלעכע זאַבן --- 

רייזעלע: צום ביישפּיל ? 

זשאַנעם: -- כ'מיין וועגן דיר מיט ברייו 

רייזעלע: זאַכלעך) אַ, ווייס איך 
זיך שוין באַלד אַ יאָר מיט אַ מיטואָך... 

זשאַנעץט: איז נאָך אינטערעסאַנטער. 

רייזעלעץ: (טרוקן) כ'האָב נישט ליב ועגן די זאַכן צו 
רעדן. 

זשאַנעט: (אַביס? באַליידיקט) מיין נישט, אַז עס א 
טערעסירט מיך אַזױ. 

ריזעלעץ: בין איך זייער צופרידן. --- און אייך, 
גוטרייך, האָב איך שוין אַ לענגערע צייט נישט געזען. 

גוטרייך : יאָ, רייזעלע (אַ לייכטן מיליטערישן נויג) טאַ- 
קע אַ לענגערע צייט. 

רייזעלעץ: וי כ'האָב געהערט, האָט איר זיך געווירמעט 
אַ מיליטערישער קאַריערע. 

גוטרייך : דאָס בעסטע, ואָס כ'האָב געקאַנט טאָן. 
כ'האָב זיך געשטעלט צו דינסט מיין פאָלק. 

רייזעלע: ‏ אַך אַזױ! צו דינסט דעם פֿאָלק.. 

גוטרייך : עסיצער מוז עס דאָך טאָן. עמיצער מוז אונז 
דאָך פאַרטיידיקן. 

רייזעלע: נו יאָ. עמיצער מוז אוֹנז דאָך פאַרטייריקן. 
(קוקט זיך אים גוט צו) נו יאָ, עמיצער... 

גוטרייך : (שטייף מיליטעריש) טאַקע עמיצער ! 

רייזעלע: (כדי צו ענדערן דעם שמועס) װאָס איז דאָ 
היינט ? די מומע זיצט שטיל, זשאַנעט איז אָנגעצויגן. אפילן 
רי מאַמע מיטן פעטער קריגן זיך נישט... איז עפּעס געשען ? 

משה : ס'איז גאָרנישט נישט געשען, נאָר דיין מאַמע, 
זאָל געזונט און שטאַרק זיין, האָט שוין אַזאַ טבע צו דערלאַנגען 
יענעם אין דער זיבעטער ריפּ. ס'איז איר נישט מער און נישט 
וייניקער איינגעפאַלן צו זאָגן, נאָר אַז מיין ראַפּאַל זאָל היינט 
האָבן אַרױיסגעטרעטן צוזאַמען מיט דיין בן-יחיד, ברייטהאַרץ. 

רייזעלע : ווייס איך דאָרט... האָט זי געזאָגט... 

משה: פאַררעד מיר נישט די ציין. 

רייזעלע: וער פאַררעדט ? -- אנב װאָלט איך געװאָלט 
זען דעם יעניקן, וועלכער קאָן עס באַוייזן. 

משה: סאַך זיך נישט פאַר אַזאַ נעבעכל. דו קאָנפט עס 
בעסער פון יעדן אַנדערן. --- כ'פרעג צי ס'איז אמת וװאָס דיין 
מאַמע האָט געזאָגט ? 

רייזעלעץ: יאָ, אמת. און דאָס האָב איך טאַקע צוגערערט 
ראַפּאַל'ן צו זיין היינטיקן אַרויסטריט. 

סמטה: אַװי דו! 

רייזעלע: איך. 

משה: איז אויב דו האָסט אים צוגערערט אַרויסצו- 
טרעטן, טאָ מעג איך אפשר פרעגן, וועגן װאָס, אַ שטייגער, האָס- 
טו אים דאָס געהייסן רעדן ? 

רייזעלע : וועגן סאָציאַליזם אין שטוב.. 

משה: וװעגן װאָס ?! 

רייזעלע: כ'האָב דאָך געזאָגט: ועגן סאָציאַליזם אין 
שטוב. 


משה: לוט דיר איז, הייסט עס, וויניק, אַז מ'האָט 

אייער סאַציאַליזם אין גאַס. מ'דאַרף אים נאָך גענויטיק האָבן 
אין שטוב, האַ ? ! 

רייזעלע: יאָ -- מ'דאַרף אים טאַקע האָבן אין גאַס און 
אין שטוב... 

משה: איז װאָס וועסטו איצט זאָנן, טייערע שווענע- 
רין מיינע ? 

טאָבעץ: װאָס זאָל איך זאָגן.. 

משה: איצט זעסטו שוין ווער וועמען ס'פירט אַראָפּ פון 
גלייכן װועג ! איצט ווייסטו שוין ווער ס'איז מיין זונ'ס מלאך- 
המות !... 

רייזעלץ: (לאַכט) כ'האָב גאָרנישט געװוסט, אַז דער 
פעטער איז אַזאַ וויצלער. 

משה: אַז דאָס זענען גאָר ביי איר וויצן ! 

רייזעלעץ: און דער פעטער מיינט עס טאַקע ערנסט ? 

משה : װאָס שטעלסטו מיטאַמאָל אַזעלכע קלאָץיקשיות ! 

רייזעלע: ווייל איך האָב מיר געפּרװוט איינרעדן אַז 
נעבן מיר װועט ראַפּאַל אויפלעבן. צום סוף בין איך נאָר זיין 
מלאך-המות... (לאַכט) און אפשר מיינט בלויז דער פעטער אַזױ ? 

עוואַ: אויב דו ווילסט וויסן, איז עס נישט בלויז דעם 
פעטער'ס מיינונג. 

רייזעלעץ: נו, און דו, זשאַנעט, האַלטסט אויך, אַז איך 
בין דיין ברודער'ס מלאך-המות ? 

זשאַנעט: סיך אינטערעסירט נישט װאָס דו טוסט מיט 
מיין ברורער, און דעם מלאך-המות האָב איך איבערהויפּט פיינט, 
נאָך אפשר מער וי אייער פּאָליטיק... 

משה : דאָס זענען דאָך מיינע ווערטער. דאָס שריי איך 
דאָך כסדר. טאָ פאַרװאָס קומט עס מיר, אַז דו זאָלסט מיין ראַ- 
פאַל'ן אַראָפּפירן פון גלייכן וועג ? 

עוואַ: טאַקע, פאַרװאָס קומט עס אינז; 

זשאַנעט: פיר וילן נישט, אַז ראַפּאַל זאָל ווערן אַ ברו- 
דערל. נאָך דאָס פעלט אונז, האָבן אַ חבר'ל אין שטוב -- 

נוטרייך : איך גלױיב נישט, אַז ראַפאַל איז דערצו 
פעאיק --- 

משה: (צו גוטרייכ'ן) איר האָט מיר ממש די ווערטער 
פון מויל אַרויסגענומען. 

רייזעלע: װאָס ווילט איר, אייגנטלעך ?! ס'איו צו- 
ריקנעקומען פון אויסלאַנד אַ יונגער נגעלערנטער, וועלכער דרייט 
זיך אַרום פּוסט-און-פּאַסט ביי זיין רייכן טאַטן, און טוט נישט 
אַ האַנט אין קאַלטן װאַסער. אַ מענטש אַן אינטעליגענטער, א 

קלוגער ; אַ מענטש, וועלכער קאָן ברענגען נוצן דער געזעל- 
שאַפט. טאָ װאָס איז דער חטא, אַז איך האָב אים אַריינגעצויגן 
אין געזעלשאַפטלעכער אַרבעט ? 

משה: (איפגערעגט) וער דאַרף אייער געזעלשאַפט- 
לעכע אַרבעט ? כ'ווייס צו װאָס דו וועסט אים נאָך אַלץ צורערן ! 

טאָבץ: אַ טאַטע פון דערװואַקסענע קינדער און רעדט 
אַזעלכע נאַרישקייטן. 

משה : ס'איז דען אַ ווונדער, 
פאַרנאַרט ! 

עוואַ: מאָריץילעבן, ס'איז אַ שאָד דיין געזונט. 

זשאַנעט: נאָכװאָס זיך צוליב גאָרנישט אַזױ אויפרעגן ! 

נוטרייך : ס'לוינט באמת נישט, הער שטאַף. 

משה : פדאַרף דאָך האָבן אייזערנע נערוון נישט אויפ- 
צורעגן זיך !; ס'האַנדלט זיך דאָך נישט וועגן אַ פרעמדן, נאָר 
וועגן אַן איינן קינד, איינן בלוט-און-פלייש. און. מיטאַמאָל 
נאַדיר נאָר אַ ברודער? !... ווער ווייס, אפשר אַ פריש ברייט- 
האַרצ ל... 

רייזעלע: און ווען אפילו, טאָ איז װאָס ? 

משה : (שרייט) אַז נישט דערלעבן וועלן זיי עס ! מיינע 
קינדער וועלן זיך מיט קיין פּאָליטיק נישט פאַרנעמען ! 

רייזעלעץ: און דאָס, װאָס דער פעטער טוט, איז נישט 
קיין פּאָליטיק ? 

משה: הערסט רייד פון אַ חוצפּה'ניצעת! װאָס הייסט 
פּאָליטיק ? דאָס, אַז אַ ייד איז אַ ציוניסט, הייסט ביי דיר 
פּאלִיטיק ? 

רייזעלע : ניין. דאָס איז אויפן הימל אַ יאַריר... 

משה: זאָלסט ויסן, רייזעלע, אַז אין דעם הויז האָב 
איך די דעה, און אַז מיינע קינדער װעלן טאָן דאָס, װאָס איך 
ווע? וועלן ! 

רייזעלץ: (צו משה'ן) אויב זיי זענען אין דער זעלבער 
מיינונג װוי דו, איז ביטע זייער. נאָר װאָס איז שייך ראַפאַל'ן, 
האַלט איך, אַז ער דאַרף ווערן אַ נוצלעכער מענטש פאַר דער 
געזעלשאַפט. 

משה: ועמען נוצלעך, די ברידערלעך ? 

רייזעלע: נוצלעך די ברידערלעך --- הייסט זיין נוצלעך 
דער מענטשהייט ! 

משה: אדם אַ מענטש, און קאַטשקע ריר זיך. נאַדיר 
גאָר אַ מענטשהייט פון ברידערלעך !... (לאַכט). 

זשאַנעט : הערט שוין אַמאָל אויף מיט אייער פּאָליטיק ! 

(צו רייזעלע'ן) דו וייסט, אַז כ'קאָן עס נישט פאַרטראָגן ! 
אייער גאַנצע תוחה גייט מיך וייניקער אָן װי דער פאַראַיאָרי- 
קער שניי.. 
גוטרייך : (שמייכלט אַ צופרידענער) גערעכט. נאָך װוי 
גערעכט... 
רייזעלץ: (צו זשאַנעט) כ'ווייס-כ'ווייס. און ווען כ'װואָלט 
נישט געוווסט, װאָלט גענוג געווען בלויז אויף דיר אַ קוק צו 
טאָן, כדי צו וויסן, אַז דו ביזט נישט געבוירן געװאָרן צו פּאַ- 
ליטיק. (קוקט אויפן זייגער?) פּאַררעדט זיך, און דאָס וויכטיק- 
סטע האָב איך שיער נישט פאַרגעסן... ראַפאַל דאַרף דאָ באַלד 
קומען מיט ברייטהאַרצ'ן... 
משה: (דערשראָקן) װאָס-ס"ס ? ! 
עוואַ: ברייטהאַרץ ביי אונז? ! 
גוטרייך : טאַקע -- ברייטהאַרץ אין דעם הויז ? 
זשאַנעט: (מיטאַמאָל אַן אַנדערע) זייער גוט ! זאָל ער 
אַהערקומען ! 
גוטרייך : ואָס רעדסטו, זשאַנעט ? 
זשאַנעט: ס'איז נישט דיין זאַך ! 
משה : (צו רייזעלע'ן) דו דערלויבסט דיר באמת צופיל ! 
דו ווייסט נאָך נישט װוער דיין פעטער איז! פיר מיך נישט 
אַרױס פון די כלים, ווייל עס קאָן זיך שלעכט ענדיקן ! ברייט- 
האַרץ האָט נישט אין מיין שטוב װאָס צו זוכן, פאַרשטאַנען ? ! 
זשאַנעם: אָבער פאַרװאָס זאָל ברייטהאַרץ נישט אַהער- 
קומען ? ביי אונז איז אַ פריי הויז, און יעדער קאָן זיין אונ- 
זער גאַסט. 
משה: דערויי? איז עס נאָך מיין הויז, און נישט דיינס ! 
איך האָב דאָ די דעה. 
זשאַנעם: אָבער אַז דער טאַטע איז נישט גערעכט. 
גוטרייך : אַ טאַטע איז שטענדיק גערעכט.. 
זשאַנעם: אפשר, אָבער נישט איר! 
משה: כװווי? נישט האָבן ברייטהאַרצ'ן פאַר מיין גאַסט, 
זשאַנעץם: פאַרװאָס ? 
משה: גאַנץ איינפאַך, ווייל?ל עס פּאַסט מיר נישט! 
גוטרייך : טאַקע אַזױ... 
עוואַ: פרעמדע קינדער פאַרשטייען אונז, און די איי- 
גענע נישט. 
רייזעלעץ: ווייל די אייגענע האָבן גענוג שכל.. אויב 
ראַפּאַל האָט עמיצן פאַרבעטן, ווייס ער דאָך װאָס ער טוט. 
משה: זאָל זיך דיר דאַכטן, אַז ער ווייס נישט ! 

זשאַנעט: (דעצידירט) אָבער נאָכװאָס דאָס גאַנצע רערן ! 
אַז ראַפּאַל װעט קומען מיט זיין גאַסט, וועלן טאַטע-מאַמע אַזױי 
גוט זיין און אַריין אין אַ צווייט צימער. קיין שטובן פעלן דאָך 
אונז נישט. 

משה: (בייז) װאָס האָסטו געזאָגט ? ! 

גוטרייך : זשאַנעט! (קוקט מיט בעטנדיקע אויגן אויף 
משה'ן) זי איז דאָך נאָך אַ קינד... 

משה : (באַרואיקטער אָבער פאַרביטערט) שיין דערלעבט 
כ'לעבן ! מען ווייזט מיר שוין די טיר ! 

זשאַנעט: וער וייזט דעם טאַטן די טיר? און זינט 
ווען װאַרפן מיר דאָס אַרױס פרעמרע מענטשן ? 

עוואַ: און אפשר איז זי טאַקע גערעכט ? 

משה : ווייך -- מירעלע מיינס, זי איז שוין ביי דיר גע- 
רעכט, װאָס ? נאָר זאָל מיינס דאָסמאָל פאַרגיין. כ'וועל זיך שוין 
מיט ראַפּאַל'ן פאַנאַנדעררעדן ! (צו עוואַ'ן) קום, װאָס זיצסטו ?! 

עוואַ: (שטייט-אויף) ווער זיצט ? (גייט). 
משה: צו טאָבע'ן) נו, און דו ? דו בלייבסט ? 
טאָבץ: װאָס איז מיר דען פאַר אַ נפקא-מינה. 
משה: הערסט רייד פון אַ יידענע ! װאָס הייסט, ס'איז 
דיר נישט קיין נפקא-מינה ? 

רייזעלע : ניי, מאַמע, גיי. רו זעסט דאָך, אַז דער פע- 
טער קאָן אָן דיר נישט לעבן... 

משה: (אָפּגײענדיק מיט עװאַ'ן און טאָבען, צו ריי- 
זעלע'ן) אין אַלעם ביזטו שולדיק ! דאָס איז אַלְץ דיין קעפּעלע ! 

רייזעלע: אַז כ'בין געראָטן אין פעטער... 

משה : וי נאָר דו טוסט אָפּ עפּעס אַ מיאוס'ע זאַך, ביז- 
טו געראָטן אין מיר, האַ } 

רייזעלע: (סמיט אַ שמייכ?) װאָס בין איך שולדיק, אַז 
דער פעטער גיט בלויז אַזעלכע ביישפּילן -- 

יזזה: ניי דער טיר) סשר חווק. ששר! וי 
האָבן צו זינגען און צו זאָגן ! (אָפּ). 

זשאַנעט: (צו רייזעלע'ן) אַ מאָדנער מענטש מיין 
טע, װאָס ? 

רייזעלעץ: האָסט דיר אים אַליין אַזױ דערצויגן.. 

גוטרייך : (צוֹ זשאַנעט) איצט קאָן איך עס דיר דאָך 

דער טאַטע דיינער איז גערעכט. 

זשאַנעט: (בייז) זאָג עס אים ! 
גוטרייך : כ'האָב עס נישט נױיטיק, אָבער 


עס אַלֵיין פאַרשטיין. 


זשאַנעט : װאָס איך דאַרפּ פאַרשטיין, דאַרפּסטו מיך 
נישט לערנען ! 

גוטרייך : דו ווערסט װאָס-אַמאָל מער קריגעריש. 

זשאַנעם : ווייל דו ווילסט מיך װאָס-אַמאָל מער 
מושטרירן ! 

גוטרייך : איך דיך ? און אפשר גאָר פאַרקערט ? 

רייזעלע : דער טאַטע מיינער פלעגט זאָגן: נאָך דער 
חתונה איז קריגן זיך נויטיק וי לופט צום עטעמען, אָבער פאַר 
דער חתונה האָט עס סתם טעם גך-ערן... 

זשאַנעט: סיר קריגן זיך נישט -- 

גוטרייך : אוודאי --- מיר... מיר... 

רייזעלע : װאָס איר ? 

גוטרייך : מיר -- נו, װי זאָל איך עס אייך זאָגן, --- 
מיר דיסקוטירן... 

רייזעלע: אַך, אַזױ! איר דיסקוטירט.. עפּעס װי אַ 
פּאָליטישע דיסקוסיע, װאָס ? 
: זשאַנעטם: (שפּרינגט-אויף, וי ס'װואָלט איר עמיצער אַ 
ברי געטאָן) שוין װידער פּאָליטיק ? ! כ'וויל עס נישט הערן ! 

רייזעלעץ: מעגסט זיך אָנהויבן צונעוווינען. ס'קאָן דיר 
נאָך אַמאָל צונוץ קומען... 

זשאַנעם: מיר צונוץ קומען? ! (לאַכט) פּאָליטיק מיך 
צונו'ן קומען ? אַך, װי קאָמיש דו ביזט, רייזעלע! 

ראַפּאַל: (אַריין מיט ברײיטהאַרצן, מאָטל'ען און 
גיטל'ען -- פאַרטאָן אין אַ שמועס) פאַר מיר ווערט די פראַגע 
װאָס-אַמאָל קלאָרער, אַז דווקא אין אונזער צייט... --- 

ברייטהאַרץ: גוט-אָוונט. (דערזעט זשאַנעט, קוקט זיך 
איר אַ וויילע צו --- צו ראַפּאַל'ן) מיר װעלן באַלד צוריקקערן 
צו אונזער טעמע. 

זשאַנעם: גוטאָוונט, 

ראַפֿאַל: זייט באַקאַנט: מיין שוועסטער זשאַנעט -- 
הער גוטרייך, 

רייזעלע : פריינט ברייטהאַרץ, פריינט מאָטל גלױביקער, 
זיין פרוי גיטל, 

גוטרייך : (אָפיציעל) זייער אָנגענעם (טוט אַ קלאַפּ מיט 
די פיס). 

מאָטל: (צו זשאַנעט-גוטרייך) דערלויבט מיר אייך זאָגן : 
כ'בין אַ הייסער חסיד פון נאַציאָנאַלן פראָנט... 

זשאַנעם: (צו נוטרייכ'ן) װאָס פאַר אַ חסיד איז ער ? 


גוטרייך : (אַ נישטיצופרידענער), אַ נאַציאָנאַל-פראָן- 
טיקער... 
זשאַנעט: עפּעס אַ באַרימטער צריק ?.. 
ברייטהאַרץ : (צו זשאַנעט) איר האָט עפּעס געפרעגט ? 
זשאַנעט: (װי צעמישט אונטערן בליק פון ברייט: 
האַרצ'ן) גאָרנישט וויכטיקס --- בלויז אָט אַזױ -- 
ברייטהאַר'ץ: (מיט אַ פייער? אין די אויגן --- צו זשאַ- 
נעט) אַזעלכע װוי איר דאַרפן מיר... 
מאָמטל: (סמיט ברען) אָבער נאָך װוי דאַרפן מיר... 
זשאַנעט: (פאַרלעגן) אַזעלכע װוי איך ? 
ברייטהאַרץ : (צו ראַפּאַל'ן) אייער שװועסטער אין אַ 
ווונדערבאַר מיידל. 
מאָטל: באמת וװונדערבאַר... 
גיטל: (צו מאָטל'ען) פאַלסט שוין אַריין אין קעלבערנע 
התפּעלות ? 
מאָטל: (טוט אַ טרוקע) -- קאָנטר-רעװאָלוציע, דו 
שווייג ! 
בריײיטהאַר'ץ: האָסט מיר גאָרנישט געזאָגט, רייזעלע, 
אַז דו פאַרמאָנסט אין דער משפּחה אַזאַ מיידל... 
רייזעלעץ: כ'האָב נישט געוווסט, אַז ס'לינגט דיר אַזױ 
שטאַרק דערויף צו וויסן װאָס כ'פאַרמאָג אַלֶץ אין דער משפּחה. 
זשאַנעט: איר װעט מיר אַנטשלדיקן, כ'וועל בלוין 
הייסן עפּעס אַריינדערלאַנגען. 
ברייטהאַרץ: אייער אנוועזנהייט איז פאַר אונז אַ סך 
מער ווערט וי אַלץ, װאָס איר קאָנט הייסן דערלאַנגען. 
זשאַנעט: איר זייט אונזערע געסט, און געסט דאַרף מען 
מהנה זיין. 
ראַפּאַל: גערעכט, זשאַנעט. פאַרנעם זיך טאַקע דערמיט. 
ברייטהאַרץ : און איך בעט אייך, אַז איר זאָלט זיך 
נישט מטריח זיין. 
רייזעלעץ: פאָלג אים נישט, זשאַנעט. 
זשאַנעםט: איז װאָס בלייבט ? 
ברייטהאַרץ: אַז איר בלייבט מיט אונז, ווייל מיר מוזן 
באַלד ווייטער לויפן. 
זשאַנעט: (אַנטױישט) דאָס איזן דער גאַנצער וויזיט ? 
בריײיטהאַר'ץ: מיר האָבן היינט בלויז געקאָנט באַגלײטן 
אייער ברודער. אָבער מירן נאָך בלייבן אַ וויילע, (שטייער) 
אייך צוליב... 
זשאַנעט: (זייער געשמייכלט). 


מאָטל : (וועלכער איז שטענדיק נעבן ברייטהאַרצ'|) נאָר 
אייך צוליב, פריילין זשאַנעט. | 

גיטל: (צישעט אַרױיס) חבר מאָטל, צעגיס זיך נישט 
אַזױ ! 

מאָטל: (טוט אַ מרוקע) שווייג, סאַציאַל-פאַרקרימע- 
ניש 1 


= . 
רייזעלע: (צו ברייטהאַרצ'ן) שפּיל זיך נישט מיט קיין 
פייער (זעט, אַז זשאַנעט שטעלט-אויף אַן אויער) איר האָט נאָך, 

דאַכט זיך, געהאַט עפּעם אַרומצורעדן מיט ראַפּאַלין -- 
ברייטהאַרץ : (וועלכער וויל וועגן 


אֵל?: װי כ'זע, האָט איר שוין באַלד פאַרגעסן אין 
נזער נישט-פאַרענדיקטן שמועס. 

ברייטהאַרץ : מיר ועלן עס אפשר איבערלאָזן אויף א 
פּאַסיקערער געלעגנהייט ? 

ראַפּאַל: ליבער נישט. א יער מיינונג וועגן דער פראַנע 
אינטערעסירט מיך זייער, 

ברײיטהאַר'ץ: (נישט האָבנדיק קיין אויסוועג) איז צו 
װאָס פאַר אַן אויספיר זענט איר געקומען ? 

ראַפּאַל : צו װאָס פאַר אַן אויספיר ? פאַר מיר ווערט 


װאָס-אַמאָל קלאָרער, אַז די פראַגע סאַציאַליסטישער באַוווסט- 


*י 
די 


| איז ביז איצט, דורך דער אַרבעטער-באַוועגונג, כמעט וי 
שטיף-מוטעריש באַהאַנדלט געװאָרן. 

5 ר =ו . יֹ ' יי "* ** 
רייזעלץ: נישט כמעט, נאָר טאַקע שטיף-מוטעריש ! 


= 
כרייםהאַר'ץ: אַהאַ! ריזעלע איז שוין אױף איר 


איך מיין, אַז די פראַגע איז פון אַזאַ גרויסער 
באַדייטונג, אַז מען דאַרף איר שענקען די גרעסטע אויפמערק- 
זאַמקײיט. 
זאָגט דען ווער אַנדערש ? 
א גאַקע, װער זאָגט דען אַנדערש ? 
רייזעלץ: ,זאָגט דען ווער אַנדערש" פאַרענטפערט נישט 
די פּראַגע. וויכטיק איז, וי אַזױ זעט די זאַך אויס אין דער 
ווירקלעכקייט. 
בכריײיטהאַרץ : ועגן וועלכער וירקלעכקייט 
אייננטלעך ? 
רייזעלעץ: וװעגן דער, אַז מ'וויל אונז מאַכן פאַר סאָ- 
ציאַליסטן בלויז געזעלשאַפטלעך. אָבער אין פּריװואַטן לעבן 
בלייבן מיר די זעלבע קליינבירגער, וי אַלע אַנדערע. 

ברייטהאַרץ : עדע! דו טרייבסט איבער. דו קענסט 
נישט, רייזעלע, די געזעצן פון געזעלשאַפטלעכן קאַמף. 
רייזעלע: איך -- איך קען זיי נישט ? (לאַכט) באמת 
אַ פיינער וויץ... 
ברייטהאַרץ : און ווען מיר זאָלן אפילו פּרװון אויף אַ 
וויילע אָננעמען, אַז דו ביזט גערעכט, טאָ ואָס אין דער 
אויספיר ? 
רייזעלעץ: איז דער אויספיר, אַז זיין געזעלשאַפטלעך 
אַ סאָציאַליסט, און אין פּריוואַטן לעבן אַ בירגער, װאָס מיר זע- 
נען כמעט אַלֶע, הייסט אין דער אונטערישטער שורה -- זיין 
זייער אַ שלעכטער סאָציאַליסט. 
ברייטהאַרץ : דו פאַרלאַנגסט צופיל מיטאַמאָל. מען 
דאַרף שטענדיק אָנהויבן פון וויכטיקסטן. און דערגרייכט מען 
דאָס װויכטיקסטע, קומט שוין דערנאָך דאָס אַנדערע וי פון 
זיך אַלֵיין. 
מאַטל: אודאי -- דאָס אַנדערע גייט שוין פון זיך אַליין. 
גיטל: אַז ביי דיר גייט נאָך דאָס ערשטע אויך נישט... 
ראַפּאַל: --- , קומט שוין דערנאָך װוי פון זיך אַלֵיין". 
אָט אין דעם אַזױ אָפט מעכאַנישן צוגאַנג אייערן צו וויכטיקע 
פראַנן לינט טאַקע דער פעלער. פון דער מעכאַנישקייט נעמט 
זיך עס, װאָס איר קומט כסדר מיט נייע לוחות. לוחות, וועלכע 
די מאַפן דאַרפן אויטאָמאַטיש איבערנעמען און פאָלגן. 
בדייטהאַרץ : װבאַלד באַרעכטיקטע לוחות, טאָ װאָס 
איז אין דעם פאַראַן פאַר אַ שלעכטס ? 
מאַטל: נוֹ יאָ -- װאָס איז דען דאָ שלעכט ? 
גיטל: נאַציאָנאַלער פראָנט, הער שוין אַמאָל אויף צו- 
צובאָמקען ! 
ראַפּאַל: בפירוש שלעבט, ווייל אױטאָמאַטן קאָנען נישט 
טאָן קיין באַװוסטזיניקע אַרבעט. 
ברײיטהאַררץ: איר קאָנט דאָך אָבער נישט אָפּלייקענען, 
אַז מיר טוען אַ גרויסע אַרבעט. טאָ וי אַזױ געשעט עס 
לויט אייך ? 
רייזעלעץ: זעלנערישע געהאָרכזאַמקײט! מען באַפּעלט, 
פאָלגט מען. אַ זעלנער טאָר נישט קלערן, נאָר מוז יעדן באַפעל 
אויספירן, יעדן באַפּעל האַלטן פאַר ריכטיק און גוט. 
ברייטהאַרץ: אוב ס'נייט דיר וװעגן דעם, רייזעלע, 
שטעל איך פעסט, אַז מיר זענען טאַקע נישט מער וי זעלנער ! 
אוודאי -- גאַנץ פּראָסטע זעלנער! 
אָבער זעלנער מעגן אויך ויסן, אַז אַ 


װוסטזיניקע טאַט איז נאָר די, וועלכע קומט אין רעזולטאַט פון טערט פאַר שז האם איר וארט איז מאר אוה הי = יי 
אַן אינערלעכער איבערצייגונג. מענטשן, וועלכע דאַדפן בלוין זאָגט, רבנו תרגום לשון. 

א אויספירן באַפעלן, ווערן פאַרװאַנדלט אין אויטאַ- : רייזעלע: (צו זשאַנעט) האָסט געהערט, וֹאָס ברייט" 
מאַטן. און װי רעװאָלוציאָגער די טאַט פון אױטאָמאַטן זאָל האַרץ האָט נאָר-װאָס געזאָגט : , דיסציפּלין און גלויבן? -- 
נישס זיין, קאָן זי נישט האָבן קיין דױערהאַפּטן ווערט. זשאַנעט: כ'טו װאָס כ'קאָן. נאָר צי כ'וועל לאַנג אויס- 

ברייטהאַרץ : איר רייסט זיך אין אָפּענע טירן. אויך שי יי יי הע וי, 

מיר זאָגן דאָסזעלבע. מיר שטרייכן בלויז אונטער, אַז צוליבן רייזעלע: (לאַכנדיק) קיינער פאַרלאַנגט עס נישט פון 
ווויל פון דער זאַך מוז דערווייל דאָס דעצידירנדע װאָרט קומען דיר,. און דעם אמת געזאָגט, איז עס אויך נישט פאַר 


התיי 
פון אויבן 


בן. דיינעטוועגן... 


מאָטל: אודאי פון אויבן... גוטרייך : כ'דאַנק אייך, רייזעלע. איר האָט עס גאַנץ 


2י8?: און אַז ער װעט זאָגן פון אונטן, וועסטו דען זאָגן 
אַנדערש. 
מאָטל: װאָס פאַרשטייסטו װענן דעם, 


בורזשואַזער 
אַנענט ? 


גיטל: אוודאי, --- לויט דיר קומט אויס, אַז איך דאַרף 
גאָרנישט פאַרשטיין. דו זאָגסט דאָך סיי-ווי, אַז כ'בין נישט 
מער וי אַ זינדיקע אשה. אָבער דו ! (טוט אַ זיפץ) נישט בחינם 
הייסטו מאָט? גלױביקער. 
ברייטהאַרץ : גלויבן און דיסציפּלין זענען די וויכטיק- 
סטע געבאָטן פאַר יעדער באַװעגונג. מיר האָבן דעם פולסטן 
צוטרוי צו די, וועלכע לערנען און פירן אונז. 
רייזעלע : צי איז עס נישט אַמאָל אַ גלויבן פון בלינדע ? 
ווייל אַ טאַקטיק, וועלכע באַרעכטיקט היינט שװאַרץ און מאָרגן 
ווייס, מעג זי אָנגעװענדט ווערן אין נאָמען פון דער הערלעכ- 
סטער אידעע, קאָן זייער לייכט פירן צו פאַרקערטע רעזולטאַטן. 
זשאַנעם: (ועלכע צוינגט זיך צו הערן) איך הב 
נישט אָן צו פאַרשטיין, װאָס ס'איז ביי אייך שװאַרץ און 
װאָס ווייס. 
גיטל: (װי פאַר זיך) און װער פאַרשטייט עס יאָ... 
זשאַנעם: (צו ברייטהאַרצ'ן) איר װעט נאָך אַזױ לאַנג 
פּאָליטיקירן ? 
גוטרייך : (צו זשאַנעט) מיר מוזן נישט אַלץ אויסהערן. 
אויב דו ווילסט, קאָנען מיר נאָך ערגעץ גיין --- 
זשאַנעט: (קוקט זיך איבער מיט ברייטהאַרצ'ן) 
כ'ווייס ?... 
ברייטהאַרץ : (צו זשאַנעט) מיר האָבן אייך טאַקע פאַר- 
מאַטערט ? 
זשאַנעם: (ויל נישט מודה זיין) אפשר נישט פֿאַרמאַ- 


ריכטיק באַמערקט. 

ברייטהאַרץ : און איך וויל בלויז וויסז, פאַרװאָס זאָל 
דאָס אַלץ נישט אינטערעסירן פריילין זשאַנעט 4 דערפאַר, ווייל 
מיר באַמיען זיך אויפצוקלערן אידעאישע חלוקי-דעות ? 

זשאַנעט : (וועלכע וויל אַרױסװײיזן פאַר ברייטהאַרצ'ן 
איר פאַראינטערעסירטקייט) און איך האָב געמיינט, אַז צװישן 
אייך זענען נישט פאַראַן קיין שום מיינונגס-פאַרשידנהייטן. 

כרייטהאַר'ץ: ס'זענען יאָ פאַראַן, און זייער באַדייטנ- 
דע. מיר שטיצן זיך אויף אונזער גרויסער דערפאַרונג, דע" 
מאָלט ווען זיי ווילן נישט יֶען די ווירקלעכקייט. זיי קאָנען זיך 
נישט שיידן מיט דער אַלְטער וועלט, און דערפון נעמט זיך זייער 
נישט פאַרשטיין, אַז אין דער וועלט'ס גורל-שעה איז דער ציל 
דאָס וויכטיקסטע, און די סיטלען צום ציל בלויז נעבנזאַכן. 

רייזעלעץ: כדי אָבער דעם ציל צו דערגרייכן, מוזן מי 
ליאָנען מענטשן ברענגען די גרעסטע קרבנות. איז דערפאַר 
זאָגן מיר טאַקע, אַז די מיטלען צום ציל טאָרן נישט זיין בלויז 
נעבנזאַכן, ווייל מענטשלעך לעבן איז ווייט נישט קיין נעבנזאַך. 

ברייטהאַרץ די געשיכטע האָט זיך נאָך קיינמאָל נישט 
גערעכנט מיט מענטשלעכע לעבנס.. 

רייזעלע: וילן מיר אָבער, אַז זי זאָל זיך יאָ רעכנען. 
מיר ווילן נישט, אַז אונזער לעבן זאָל בלויז דינען אַלס מיסט 
אויף די פעלדער פון דער צוקונפט. 

זשאַנעט: (מיט באַווונדערונג צו רייזעל'ען) פונװאַנען 
נעמט זיך דאָס אַלץ צו דיר ? איך װאָלט קיינמאָל נישט געקאָנט 
עפּעס אַזעלכעס צוטראַכטן. 

גוטרייך : און ס'איז אויך נישט ניטיק. דאָס זענען 
אַייץ שיינע ווערטער... בלויז ווערטער... 

מאַטל: אמת. אינטעליגענטישער אֶפּיום פאַר די מאַסן. 

גיטל: װאָס איז שוין װידער פאַר אַן אָפּיום אוים 
דיין קאָפּ ? 

ברײיטהאַרץ ; מיר פאַרשטייען זיך נישט, רייזעלע. איך 
מוז װידעראַמאָל איבער'חזר'ן : --- אונזער וועג איז דער ריב- 
סיקסטער. קיינער פון אונז צווייפלט נישט, אַז ס'קאָן אָדער 
ס'דאַרף זיין אַנדערש ! 

ראַפאַל: דערלויבט אייך זאָגן, אַז איער אופן פוֹן דען- 
קען זעט אויס צו זיין צו-איינפאַך. 

ברייטהאַרץ ; אָט דאָס, לויט אייך, צואיינפאַכע, 
דרינגט בפירוש אַרױס פון אונזער דיאַלעקטישן צונאַנג צו גע- 
זעלשאַפטלעכע פּראַגן. 

מאָטל : אוודאי ! װאָס קאָן נאָך זיין איינפאַכער פון 
אַ דיאַלעקטישן צוגאַנג צו די פּראָגן... 

גיטל: (דענערווירט) קוקטס אים נאָר אָן, דעם שוסטער 
מיינעם, װווי אַלץ איז ביי אים איינפאַך. פּונקט וי ער װאָלט 
מיט דער דראַטװע דיאַלעקטיש צוגענייס אַ צעריסענעם שוך.. 

מאָטל : און איך פרעג בלויז, װאָס ווייסטו, ווייס-גװואַר- 
דעיער, וועגן די זאַכן ? 

גיטל : איך ווייס, אַז זינט דו האָסט מיר געבראַכט דיין 
דיאַלעקטיק אין שטוב אַרין, האַלסטו אין איין איבערדרייען 
די קאַפּאָטע. פון שבת מאַכסטו מאָנטיק, און פון דינסטיס -- 
דאָנערשטיק, און אַלץ דערפאַר, ווייל אַזױ וויל דיין דיאַלעקטיק. 

מאָטל : (לאַכט) איר הערט ? -- מיין דיאַלעקטי. 

גים?: מאָטעלע, דו װעסט דאָך באַלד זאָג, אַז זי אין 
גאָר מיינע, װאָס ? 

זשאַנעט: (מיט אַ האָפנונגסלאָזער מינע) כ'פאַרשטיי 
שוין גאָרנישט. 

רייזעלע : (דערזעט זשאַנעט'ס פּנים) מיר האָבן דיך 
היינט פאַרנודעט, װאָס ? 

זשאַנעץט: כװאָלט קיינמאָל נישט געגלויבט, אַז ס'איז 
דאָ אַזויפיל איבעריקע ווערטער אין אַ שפּראַך. 

רייזעלע : אַ קליינער טעות, זשאַנעט. אין דיין לעבן 
זענען אונזערע וװוערטער איבעריק, און אין אונזער לעבן זענען 
דיינע ווערטער איבעריק. אַזױ איז עס. 

זשאַנעט: אָבער דערפאַר װאָס איך קען נישט אייערע, 
וועט דאָך מיר קיין שום שלעכטס נישט געשען ? 

רייזעלע : ואָסיװייניקער דו וועסט זיי קענען, אַלץ גע- 
זינטער פאַר דיר און אונז אַלעמען... 

זשאַנעס: אױב אַזױ, איז אויף היינט גענוג,. װאָס ? 

גוטרייך : לויט מיר, שוין לאַנג גענוג. --- קום, זשאַ- 


נעט, וועלן מיר נאָך ערגעץ אַרין אין אַ קאַפע, אָדרער -- 


רייזעלע: -- און אייך, הער נוטרייך, אינטערעסירן 


נישט די באַרירטע דאָ פראַגן ? 


נוטרייך: דעם אמת געזאָגט -- ניין! 

רייזעלע: קאָן איך אפשר וויסן, פאַרװאָס ? 

נוטרייך : איך בין נישט קיין פּאָליטיקער, נאָר אַ זעל- 
נער, און אַלס אַזעלכער אינטערעסירט מיך בלויז דער וויי פון 


אונזער פאָלק, פון אונזער לאַנד... 


רייזעלע: צי מיינט איר נישט, אַז דאָס װאָס ס'טוט וויי 
דער מערהייט פון יעדן פאָלק אין יעדן לאַנד, איז אויך אונזער 
װייטאָק ? און אַז אין מאָמענט וען אָט דער װועלט-װװייטאָק 
זועט אויפהערן, װועט אויך אונזער װייטאָק פאַרשווינדן ? ! 
נוטרייך : אַזױ מיינט איר. און איך מיין, אַז מיר װעלן 
דעמאָלט ווערן אויס יידן. און ווילן מיר דאָס אויסמיידן, מוז 
אונזער וועג זיין אינגאַנצן אַן אַנדערער --- אַ יידישער !... נאָר 
אַ יידישער ! 
ראַפּאַל: אַ יידישער? -- צום ביישפּיל? 
נוטרייך : סיר מוזן זיך שטיצן אויף אונזער אייגענעם 
ח ! (מיטגעריסן) מיר מוזן זיין שטאַרק ! און שטאַרק מאַכן 
פאָלק קאָן בלויז אַן אַרמײ... 
מאַמל: צי מעג איך פרעגן: צי זענט איר די אַרמײי? 
נוטרייך : (סמיט פייער) איך, ראַפאַל, ברייטהאַרץ און 
אַלֶע זענען מיר די אַרמײ ! 
מאָטל: איך נישט! -- נישט אין אייער אַרמײי.. 
גוטרייך : זענט איר נישט קיין ייד ! 
מאַמל: (אויפגערעגט) איך בין מער ייד פון אייך, איר 
הערט ?! מיר זאַמלען אַלע יידן אונטער איין טלית, כ'מיין 
אונטער איין פאָן ! פאַר דער רעװאָלוציע בין איך אפילו גרייט 
צו ווערן אַ חזן-שוחט !... 
גוטרייך : סיר דאַרפן נישט קיין רעװאָלוציאָנערע 
שוחטים ! (בייז) קום זשאַנעט ! 
זשאַנעט : װאַרט אַ וויילע. 
גוטרייך : כ'װואַרט נישט קיין איין מינוט ! דו גייסט ? 
זשאַנעט: (וועלכע קוקט זיך איבער מיט ברייטהאַרצ'ן) 
כ'האָב דאָך דיר געזאָגט -- 
נוטרייך : (וועלכער האָט געזען דאָס איבערקוקן זיך) 
הייסט עס, אַז דו ווילסט נישט גיין ? גוט ! -- איר װעט מיר 

כו 
א 


אַנטשולדיקן. אַ נוטע נאַכט! (אַ מיליטערישער קלאַפּ מיט 
די פיס. אָפּ), 


ברייטהאַרץ ; (ווי ער װאָלט נאָר אויף דעם געװאַרט, 
לייט"צו צו זשאַנעט) איז אפשר קאָן איך אַכאָל פאַרטרעטן דעם 
הער גוטרייך ? 

זשאַנעט: (דערפרייט) אפשר... קלינגט מיר מאָרגן אָן. 

בריײיטהאַרץ: אַ דאַנק! איר זענט אַ װװונדערכאַר 
מיירל ! (קוקט אויפן זייגער) כ'מיין, אַז ס'איז שוין אויך פאַר 
אונז די העכסטע צייט צו פאַרשווינדן. 

מאָטל: איאָ, שוין די העכסטע צייט צו פאַרשווינרן... 

ברייטהאַרץ : דו גייסט מיט אונז, רייזעלע ? 


רייזעלע: (קאַלט) ניין ! כ'וועל גיין מיט דער מאַמען. 


ברייטהאַרץ ; וי דו װוילסט. אַ גוטע נאַכט. (צו זשאַ- 
נעט) ביז מאָרגן. 


זשאַנעט: (אַ צופרידענע) ביז מאָרגן. 


כרייטהאַרץ: (צו ראַפאַל'ן) ס'וועט אונז פרייען, ראָק- 


טאָר, אויב איר װעט אונז װידעראַמאָל װעלן געבן אייערס אַ 
רעפּעראַט. 
ראַפּאַל: ועגן דעם וועלן מיר נאָך רעדן. 


ברייטהאַרץ : זאָל זיין. אַלזאָ, נאָכאַמאָל אַ נוטע נאַכט 
(גייט צו דער טיר). 


מאָטל: אַלזאָ, נאָכאַמאָל אַ גוטע נאַכט. 
גיטל: רעװאָלוציאָנערער שוחט מיינער, ווען האָסטו 
דאָס געזאָגט דאָס ערשטע מאָל אַ נוטע נאַבט ? 


מאָטל : אַזױ, כ'האָב נאָכנישט געזאָגט דאָס ערשטע 
מאָל ? וװועל איך טאַקע איצט זאָגן: אַ גוטע נאַכט (אָפּ נאָך 
ברייטהאַרצ'ן). 

גיטל: (ביי דער טיר) אַ גוטע נאַכט. (אָפּ). 

רייזעלע: אַ גוטע נאַכט, ניטל. 

זשאַנעט: (צו רייזעלע'ן) אַלע שטילע װאַסערלעך גראָבן 
טיף... דאַכט זיך אַזאַ שטילינקע װוי דו, און האָסט דיר אויס- 
געקליבן דווקא ברייטהאַרצץ -- 

רייזעלע: װאָס, ער געפעלט דיר נישט ? 

זשאַנעט: וער זאָגט. ער געפעלט כיר זייער. דו וועסט 


נישט זיין אויףּ מיר אין כעס, אויב כ'וועל זיך מיט אים מאָרנן 
טרעפן ? 

רייזעלעץ: ס'איז נאַריש צו זיין אין כעס פאַר עפּעס 
אַזעלכעס... 

זשאַנעט: זעסטו, ווען ס'טרעפט פאַרקערט, װאָלט איך 
ריר... --- 

רייזעלעץ: -- קאָנסט זיין רואיק. איך על קיין ראַנ- 
דעווו מיט... (גיט אַ קלאַפּ טיט די פיס, וי גוטרייך) נישט מאַכן. 

זשאַנעט: דערפאַר איך מיט ברייטהאַרצ'ן יאָ... (אָפּ). 

רייזעלע: (צו דער אַרױסגײענדער זשאַנעט) וויפיל דיין 
האַרץ גלוסט... 

ראַפּאַל: (נאָך אַ וויילע) און פונדעסטוועגן פאַרדריסט 
עס דיך -- 

רייזעלעץ: (אויפגערעגט) און אַז ס'פאַרדריסט אין 
װאָס ? ! 

ראַפּאַל: איז טאַקע גאָרנישט. כ'האָב עס בליז גע- 
װאָלט פעסטשטעלן... 

רייזעלע: (דענערווירט) װוי איך זע, ווילסטו מיך שוין 
באַלד מושטרירן, װוי גוטרייך דיין שוועסטער. 

ראַפּאַל: דו מיינסט צו זאָגן פאַרקערט, דו מיך. 

רייזעלע: איך דיך? 

ראַפּאַל: יאָ. דערלויבסט מיר דיר נאָכלויפן, און שאַפסט 
מיט מיר װוי דיר גלוסט זיך. 

רייזעלע: (װי געכאַפּט ביי דער האַנט) איך שאַף 
מיט דיר ? 

ראַפּאַל: יאָ, דו מיט מיר. און דו ווייסט עס אפילו 
נישט, װאָס ? | 

רייזעלע: (בייז) װאָס אייגנטלעך ווילסטו פון מיר? ! 
(שרייט) און װאָס נאָך ווילסטו מיר איינרעדן ? ! 

משה: (שטיל אַריין -- קוקט מיט אַ שמייכעלע -- 
רייבט זיך די הענט פאַר פרייר). 

ראַפּאַל: אָבער װאָס שרייסטו אויף סיר ? װאָס בין 
איך שולדיק ? 

רייזעלע: (בייז) אויף וועמען דען זאָל איך שרייען ? י 
כ'וועל דאָך נישט שרייען אויף ברייטהאַרצ'ן, אָדער עפּעס 
דאָרט אַ זשאַנעט !... 

משה: (אין רייזעלע'ס פריערדיקן חוזק-טאָן) װאָס אין 
דאָ היינט ? ראַפאַל איז אויפגערעגט, און רייזעלע איז עפּעס 
זייער אָנגעצויגן. צי קריגט איר זיך נישט אַמאָל? 


29 


רייזעלעץ: אפּשר איז דיר וױיניק דער זון, האָסטו דיר 
אויך דעם טאַטן ! 

משה: (מיט שאָד-פרייר) האָסט שוין וידער פֿאַר- 
קאָכט אַ קאַשע, שוועסטערל, וועסטו זי דיר אַליין אויפעסן ! 

רייזעלע: (בייז) מיר װעלן זי צוזאַמען אויפּעסן ! 

משה: װאָס האָסטו געזאָגט ? ! 

ריייזעלעץ: אַז מיר װעלן די קאַשע צוזאַמען אויפעסן ! 


סוף ערשטער אַקט 


גווייטער אַקט 


עטלעכע חדשים שפּעטער. רייזעלע'ס צימער. 
באַשײידן און מיט געשמאַק איינגעאָרדנט. 


ווען ס'הויבט זיך אויף דער פאָרהאַנג איז די בינע אַ ויילע 
ליידיק, דערנאָך קומען אַריין ראַפאַל און טאָבע. 


טאָבע: אַזאַ גאַסט! אַזאַ נאַסט! אַ װוונדער, אַז מ'זעט 
דיך פֿאַר די אוינן ! 

ראַפּאַל: מען קומט נישט דאָרט, ווו מ'איז נישט גע- 
ווונטשן. 

טאָבץ: װאָס רעדסטו? דו, אַ נישטגעווונטשענער 
גאַסט אין מיין שטוב ? 

ראַפּאַל: ב'מיין נישט די מומע.. 

טאָבץ: אַך אַזױ! הייסט עס, לויט דיר, אַז רייזעלע 
וויל דיך נישט זען -- (נישט צו-זיכער) און איך זאָג דיר --- 
איך זאָג דיר, ראַפאַל, אַז דו בּיזט אִין אַ טעות. 

ראַפּאַל: כ'זע דען נישט וי רייזעלע מיידט מיך אויס. 

טאָבץ: נוֹ יאָ -- דאָס זעסטו איז אפשר אמת -- זינט 
דעמאָלט ביי אייך, ווען דו ביזט געקומען מיט ברייטהאַרצ'ן, 
איז מיט איר עפּעס געשען. 

ראַפּאַל: איז דערפאַר יל זי מיך נישט זען? 

טאָבץ: דאָס טענה איך דאָך אויך, אָבער זי בלייבט 
ביי ס'איריקע. --- קאָנסט רירן אַ מויער ? אַז זי װויל שטענדיק 
זיין פון אויבן. אַ, ס'איז דאָך נישט מעגלעך. אויף דעם האָט 
דאָך גאָט באַשאַפן די וועלט, אַז מ'זאָל זיין אַמאָל פון אויבן 
און אַמאָל פון אונטן, -- דאָס, זעסטו, װעסטו רייזעלע'ן אין 
קאָפּ נישט אַרײינשלאָגן. זי איז צו-איינגעשפּאַרט. 

ראַפּאַל: יאָ -- שוין צױאיינגעשפּאַרט. איך קאָן אויך 
וועגן דעם עפּעס זאָגן. וויפיל כ'באַמי זיך נישט מיט איר צו- 

נויפרעדן, איז איידער װאָס-ווען פאַרשװוינדט זי מיר פון און- 
טער דער האַנט.., 

טאָבץ: זי איז עפּעס לעצטנס, כ װוייס שוין גאָרנישמ 
וי כ'זאָל עס אָנרופן. --- כ'דערקען זי אָפּט נישט. 

ראַפּאַל: אויך איך דערקען זי נישט. ווען זי װאָלט 
כאָטש געװאָלט עפּעס זאָנן --- עפּעס װאָס... נו --- כ'ווייס... 

טאָבץ: דאָס איך דאָך מיין טענה. אַז כ'קאָן מיט דעם 
מיידל מער נישט רעדן. זי לאָזט זיך דען אַ װאָרט זאָגן. 

ראַפּאַל: כ'האָב זיך טאַקע געװאָלט מיט רייזעלע'ן דורב- 
רעדן וועגן זייער אַ וויכטיקן ענין. צום סוף איז זי גאָרנישט 
דאָ אינדערהיים. 

טאָבץ: זי האָט שין לאַנג געדאַרפט זיין. זי בלייבט 
היינט אַ גאַנצן נאָכמיטאָג אין שטוב. 

ראַפּאַל: -- איז ווייסטו װאָס. אויב אַזױ, על איך נאָך 
אפשר צולויפן עפּעס דערליידיקן, און דו, מומע, זיי-אַזױו-נוט, 
און זאָג רייזעלע'ן אַז כ'בין דאָ געווען און װוע? נאָך שפּעטער 
אָפּטרעטן, און אַז כ'בעט איר, זי זאָל אויף סיר אומבאַדינגט 
צוװואַרטן. 

טאָבעץ: גוטגוט. כ'װוע? איר זאָגן. 

ראַפּאַל: (שוין ביי דער טיר) פאַרגעס נישט צו זאָגן, 
אַז כ'דאַר מיט איר רעדן וועגן זייער אַ דרינגענדן ענין. (אָפּ). 

טאָבעץ: (סמאַכנדיק אָרדנונג --- זיפצט) וי זינגט זיך 
דאָס לידל: -- קליינע קינדער קליינע צרות, גרויסע קינדער 
גרויסע צרות. (אומרואיק) רייזעלע האָט שוין געדאַרפט זיין 
אינדערהיים און מ'זעט זי נישט. היינטיקע צייטן. אַ מאַמע 
זאָל דאַרפן האַלטן אין איין צָיטערן, אַז אָט-אָט פאַלט מען אַריין 
און מ'נעמט איר צו דאָס קינד... (זיפצט) אַ ברייטהאַרץ האָט 
זיך איר פאַרגלוסט... 

רייזעלע: (שטיל אַרין. הערט די לעצטע ווערטער) צו 
וועמען רעדסטו דאָס ? 

טאָבע: (איבערגעשראָקן) טפו! -- האָב איך זיך דער- 
שראָקן. ס'זאָל מיר אויסניין צו אונזערע שונאימ'ס קעפּ ! װו 
ביזטו דאָס אַזױ לאַנג פאַרפאַלן געװאָרן ? 

רייזעלע: כ'האָב געמוזט עפּעס דערליידיקן. 

טאָבץ: און וען מוזטו נישט ? און דערווייל אַנטפאַלט 
דער מאַמען דיינער דאָס האַרץ. 

רייזעלעץ: דערויף איז נישטאָ קיין עצה. וױיל ויםיל 
זאָלסט אַ מאַמען נישט אויפקלערן, װועט איר אַלץ דאָס האַרץ 
האַלטן אין איין אַנטפאַלן... 

טאָבץ: און אַז עס איז אָבער פאָרט אַזױי. 

רייזעלץ: איז טאַקע פאַרפאַלן. 

טאָבע: ראַפּאַל איז דאָ געווען. 

רייזעלע: הם9|.. 

טאָבע: ער האָט מיט דיר געװאָלט רעדן. 

רייזעלע: ועגן װאָס ? 

טאָבץ: כווייס נישט. ער ועט דאָ שפּעטער זיין. ער 
האָט געבעטן, אַז דו זאָלסט אויף אים צוװואַרטן. זייער אַ וויב- 
טיקער ענין. 

רייזעלע: גוט... 

טאָבץ: וילסט אפשר עפּעס ? 

רייזעלע : ניין, אַ דאַנק. (מ'קלינגט) װילסט אַזױ גוט 
זיין, מאַטע, און עפנען --- 

טאָבץ: כ'ניי שוין. 

רייזעלע : (הערט זיך אַ וויילע איין) האָפּנטלעך נישט 
צו מיר. (נעמט אַ ביכל, זעצט זיך, לייענט אַ וויילע, דערמאָנט 
זיך עפּעס, שטייט-אויף, נאָטירט) באַזאָרגן די נאָטיצן --- לע- 
נאַליזירן דעם אַװונט (קלערט אַַ וויילע) דערווייל? דאַכט זיך אַלץ 
-- (זעצט זיך --- לייענט). 

משה: (נאָך אַ וויילע -- שטעקט אַריין דעם קאָפּ. אַדין. 
נאָך אים עװאַ) אַז מאַכמעד האָט נישט געװאָלט קומען צום 
באַרג, איז דער באַרג אַװעק צו מאַכמעד'ן. אַ, יאָ אַזױ ? 

עואַ: אַז מ'זעט דיך אינגאַנצן נישט, רייזעלע. מיר 
האָבן זיך שוין נאָך דיר פאַרבענקט... 

רייזעלעץ: עלעהיי ס'איז נישט געווען קיין געלעגנהייט 
זיך צו צעווערטלען. 

משה : און דו מיינסט טאַקע, אַז איך קריג זיך מיט דיר ? 

רייזעלע: וי אַמאָל. -- אַמאָל גאָר איך מיטן פעטער--- 

משה : ווייסט נישט, וי צווישן אייגענע. ווער ס'קריגט 
זיך, דער ליבט זיך... 

רייזעלע : ס'איז שוין צייט, אַז דער פעטער זאָל וויסן, 
אַז ליבן זיך און נישט קרינן זיך איז טאַקע אוממעגלעך. אָבער 
קריגן זיך און נישט ליבן, דאָס זעסטו, איז שוין יאָ מענלעך... 

משה: אַז דו מאַכסט אַ ויץ, װעט מען דאָך קאָנען 
מיט דיר אַ רער טאָן. 

רייזעלע: (אין משה'ס טאָן) אַ שטיינער, כדומה-למשל 
וועגן װאָס ? 

משה: ועגן װאָס רעדט אַ ייד, אַז נישט וועגן צרות... 

רייזעלעץ: אַז יידן רעדן וועגן צרות וייס איך. אָבער 
ווי קומט דערצו דער פעטעדר ? 

משה: גוט געפרעגט! -- אוי האָב איך אַ פּעק?ל צרות ! 

עוואַ: הלוואי אויף אַלע יידישע שונאים געזאָגט אַזאַ 
פּעקל --- 

רייזעלע: איז נו, וויקלט-אויף דאָס פּעקל? און לאָמיך 
זען װאָס זענען דאָס פאַר אַ צרות --- 

משה: דאָס זענען -- צרות ברייטהאַרץ! 

רייזעלעץ: אויב צרות ברייטהאַרץ, טאָ פאַרװאָס זייט 
איר צו מיר געקומען ? 

משה: הערסט רייד פון אַ סייד? ! אַז נישט צו דיר, 
טאָ צו וועמען ? אפשר צום פּאַרטײגעריכט, וי ס'וויל דער 
חבר מאָטל ? 

רייזעלעץ: צו וועלכן פּאַרטיײיגעריכט ? 

משה: פון דער ברידערלעך-פּאַרטײ, ימח-שמה, וי זי 
הייסט דאָרט -- 

רייזעלע: כ'פאַרשטיי גאָרנישט -- 

משה: הערסט רייד פון אַ חכמה! פונװאַנען זאָלסטו 
פאַרשטיין, אַז דו קומסט װאָכן-לאַנג צומאָל נישט פרעגן, צי 
דער פעטער מיט דער מומע לעבן נאָך. כאָטש שריי חי וקיים 


-- נישטאָ רייזעלע ! 

רייזעלע: כ'בין זייער פאַרנומען. 

עוואַ: און וער איז נישט פאַרנומען ? 

משה: טאַקע! וער איז נישט פאַרנומען? אָבער קו- 
מען אַמאָל מעג מען דאָך. דאַכט זיך נישט קיין שונאים, האַ ? 

רייזעלע: װאָס זענען דאָס איבערהויפּט פאַר אַ רייד : 
שונאים, נישט שונאים ! אַז כ'זאָג פאַרנומען, הייסט עס, כ'האָב 


נישט נעקאָנט קומען. 


משה : וויסטו טאַקע נישט װאָס ס'איז אַלץ געשען. אַז 


כ'זאָג דיר צרות ברייטהאַרץ, מעגסטו מיר גלויבן. אַן אֶנשי- 
קעניש אויף מיין קאָפּ! -- די ליבע ברענט, אַז מ'קאָן פאַר- 
שרפ'עט ווערן ! --- די מויד מיינע האָט דאָך נישט געקאָנט 
הערן פון פּאָליטיק, האַ ? היינט זאָלסטו הערן וי זי האָט זיך 
אויסגעלערנט פון אויסנװייניק אייער גאַנצן שולחן-ערוך. אַז 
כ'זאָג דיר, זי איז אַ גאַנצער תנא-ברא !... 

עוואַ: אַז זי קאָן שוין בעסער פון אירע רביים... אֶך- 
און-וויי צו װאָס טאַטע-מאַמע האָבן דערלעבט ! 

משה: װאָס כ'זאָל איר נישט זאָגן, ענטפערט זי מיט אַ 
פּסוק פון ר' קאַר? מאַרקס'ן אָדער להבדיל לענינ'ען... 

רייזעלע : -- אָרעמער פעטער (לאַכט). 

משה: װאָס קוועלסטו אַזױ ? 

רייזעלע: ווייל ס'איז דאָ פון װאָס (לאַכט). 

משה: ס'איז דיר גוט צו לאַכן. ווען דו װאָלסט אָבער 
געוווסט וויפיל רעפּעראַטן מיר האָבן שוין געמוזט אויסהערן 
פון דער מויד אונזערער. זי האַלט אונז דאָך אין איין באַװוסט- 
זיניק מאַכן... (רעדט וי ער װאָלט מורא געהאַט, אַז עמיצער 
הערט-אונטער) אַנומלט האָב איך איר געװאָלט עפּעס פרעגן. 
ווען כ'בין אַריין צו איר אין צימער, זע איך װוי די מויד שטייט 
פאַרן שפּיגל און חזר'ט זיך איין אַ רעדע. נאָר װער איז בכוח 
נאָכצורעדן די אַלַע אויסגעלאַסענע רייד. זי האָט געװאָרנט די 
ברידערלעך, אַז אויב ס'וועט ווייטער אַזױ אָנגיין װוי ביז איצט, 
קאָנען זיי נאָך, חס"וחלילה, פאַרלירן די וועלט, און געפינען 
בלויז קייטן. (שטרעקט-אויס דעם האַלז) שנייד מיר איבער דעם 
גאָרגל, אויב איך האָב פֿאַרשטאַנען איין װאָרט. דערביי, זאָג 
איך דיר, האָט זי געמאַכט אַזעלכע משוגענע העוויות, פּונקט 
וי דער ימח-שמו היטלער, אַז איך האָב זיך אַזש דערשראָקן, 

עװואַ: װאָס האָבן זיי געװאָלט פון מיין אָרעם קינד. 

משה: דו הערסט נישט מער פון איר, וי קאַר? מאַרקס 
אַהין, קאַרל מאַרקס אַהער. אַז זי הערט נישט אויף וועגן אים 
צו טראַכטן, און טראָגט זיך שטענדיק מיט אים אַרום. ווו זי 
גייט און שטייט, איז נאָר ער און ער. ווער ווייס װאָס אַזאַ מויך 
קאָן אַלץ איינפאַלן. (פאַררעדט זיך) ווער ווייס, צי זי נעמט אים 
אויך נישט אַמאָל אין בעט אַרײן... 

עוואַ: (דערשראָקן) װאָס רעדסטו, משה ? ! 

משה: (בייז) האָסטו איר גאָר ! (צו רייזעלע'ן) כ'מיין... 
נו, דו ווייסט דאָך װאָס ב'מיין --- 

רייזעלעץ: נו יאָ. אַז זי שלאָפּט מיט אים, עסט מיט 
אים, --- מיט איין װאָרט, ווו זי שטעלט זיך און מעקט זיך, אין 
שטענדיק און אומעטום --- 

משה : -- קאַרל מאַרקס. אט דאָס מיין איך טאַקע. און 
דערפון נעמען זיך. דאָך אַלע צרות. פאַרשטייסט, װאָס זי קאָן 
נישט אױסלאָזן צו מיין קאָפּ, לאָזט זי אויס צו איר מאַמען. 
(צו עוואַ'ן) שעם זיך נישט. דערצייל. 

עוואַ: כ'בעט דיך, רייזעלע, אדרבה זאָג, --- צי מוז איך 


- טאַקע קענען פון אויסנוייניק די געשיכטע פון אַלֶע רע- 


װאָלוציעס {... 
משה: זי װיל דאָך נישט אַנדערש, נאָר אַז מיר זאָלן 
ווערן פּאַרטיי-מיטגלירער. 

רייזעלע: (לאַכט) און פאַרװאָס טאַקע נישט? . 

משה : װאָס זאָגסטו נישט צו דיין שוועגערינ'ס טאָכ- 
טער? כ'האָב שוין נישט װאָס צו טאָן, נאָר פאַרשרייבן זיך 
אין דער ברידערלעך-פּאַרטײ. און אפשר זאָל איך נאָך דעם 
ערשטן מאַי גיין מיטן פאָן ? 

רישעלע  :‏ ס'װאָלט דיר דערפון גאָרנישט אָפּגעקומען. 
שענערע יידן פון דיר האָבן עס געטאָן... 

משה : ס'וענדט זיך ווער ביי וועמען ס'איז שיין. --- און 
אַז מ'רעדט שוין יאָ וועגן שיינע יידן -- כ'האָב טאַקע אַנומלט 
געפרעגט מיין חבר'טע זשאַנעט: אויב דו רעדסט אין נאָמען 
פון אַלע אייערע צדיקי-הדור, טאָ פאַרװאָס דערמאַנסטו נישט 
דעם כשר'ן נאָמען טראָצקי ? דאַכט זיך אויך אַ שיינער ייר, 
װאָס ? געווען אַ גרויסער צדיק בּיי די ברידערלעך. מ'זאָגט, 
אַ גאַנצער גענעראַל. האָט זי זיך דאָס אַביס? אָנגעצונדן. כ'בין 
קוים אַרױס אַ לעבעדיקער פון אירע הענט. זי וויל נישט הערן 
זיי! טריפה'נעם נאָמען. טראָצקטלע משומד, זאָגט זי, האָט פאַר- 
קויפט מער וי האַלב-רוסלאַנד. זי ווייס אפילו וועמען און פאַף 
וויפיל ער האָט עס פאַרקויפט... 

רייזעלע: דאָס געפעלט מיר.. 

משה: דיר געפעלט עס, אָבער מיר האָבן געברענטע 
צרות ! און אפשר איז דיר ווייניק איין אָנשיקעניש, איין ברייט- 
האַרץ, האָט ער מיטגעבראַכט מיט זיך אַ שעלאַטן-שמש, אַ חבר 
מאָטעלע... 

עואַ: דאָס איז שוין איינמאָל אַ מאָטעלע! 

משה: ער האַלט זיך אין איין שווערן ביים נאַציאָנאַלן 
פּראָנט. ער האָט מיר שוין איינגעשאַצט אין נדן פון חתנ'ס 
צד אָן אַ שיעור פראָנטן... 

עואַ: אונזערע שונאים זאָלן אַזױ וויסן ווו זיי װעלן 
אַהינקומען, צי מיר הויבן אָן צו וויסן, װאָס ער ווי? פון אונז. 
| = משה: כוייס נישט, װאָס אַזאַ ייד וי איך, זאָל טאָן 
מיט אַזויפי? פראָנטן... זאָג מיר, כ'בעט דיך, װאָס איז דאָס 
פאַר אַ סחורה ? 

רייזעלע: דעם אמתגעזאָגט, װאָלט זי געקאַנט זיין 
זייער אַ גוטע סחורה. איז זי אָבער, צום באַדױערן, אַביסל פאַר- 
לעגן און אָפּנעלעגן. און דערווייל, איז מער וי צרות האָט מען 
נישט פון איר. 

משה: פאַרװאָס דאָס ? 

רייזעלע: ויי? ס'איז פון איר געװאָרן אַ שפּיננע- 


רעגינגע. אַזאַ, קוק מיך אָן און ריר מיך נישט אָן ! נאָך איידער 
דו רירסט זיך צו איר צו, פאַלט זי זיך פאַנאַנדער... 

משה : טאָ װאָס שאַצט ער מיר איין אין נדן אַזאַ סחורה ? 

רייזעלע: כ'ווייס. מסתמא האָט ער נישט פאַרן פעטער 
קיין בעסערע... | 

עװואַ: פמאָטל לייגט זיך אין דער לענג און אין דער ברייט, 
ס'זאָל ווערן פון שידוך. 

משה: נאַדיר גאָר אַ רעװאָלוציאָנערן שדכן אויף 
מיין קאָפ {... 6 

עוואַ: און גוטרייך איז אָדער ער וויינט, אָדער ער סטראַ- 
שעט די גענז מיט דער יידישער אַרמײי. כ'זאָג דיר, רייזעלע, 
ס'האָט זיך אונז שוין באַלד איבערגעדרייט אין קאָפּ פון דעם 
אַלעם. ס'איז מיר בלויז אַ רחמנות אויף ראַפאַל'ן. ער גייט 
לעצטנס אַרום וי אָן אַ קאָפֿ... 


משה: אױ יידענע, יידענע! װאָס איז דען דיר פאַר אַ 
נפקא-מינה וי אַזױ ער גייט אַרום --- 

עוואַ: ועמען דען זאָל עס אָנגיין, אויב נישט א מאַמע ? 
דו הערסט כאָטש, רייזעלע, װי ער לאָזט מיך נישט אויסרעדן 
אַ װאָרט ? און אַליין רעדט ער און רעדט, און דאָס וויכטיקסטע 
האָט ער פאַרגעסן. 


משה: זאָלסט וויסן, מיין ווייב, אַז מעשה-סוחר פירט 
זיך, אַז צוערשט רעדט מען אַרום, סתם אַזױ, פאַרשידענע זאַכן 
און דערנאָך קומט מען צום עיקר, צום געשעפט, הייסט עס. 

עװואַ: אָבער דאָ האַנדלט זיך דאָך וועגן דיין טאָב- 
טער'ס שידוך ! 

רייזעלעץ: און וי מיינסטו, מומע, אַ שידוך איז נישט 
אין דער ערשטער רייע -- געשעפט ? 

משה: נואודאי! -- ס'פרעגט זיך בלויז, צו װאָס דאַרף 
אַזאַ ייד וי איך, קריכן מיט אַ געזונטן קאָפּ אין אַ קראַנק בעט ? 
פאַרבינדן זיך מיט אַ ברייטהאַרץ, אויף וועלכן איך קאָן נישט 
קוקן, װוי אַ פרומער ייד קאָן נישט קוקן אויף אַ 

רייזעלעץ: (רייסט אים איבער -- בייז) װאָס איז דאָס 
פאַר אַן אופן רעדן וועגן מענטשן ? ! 

משה : װאָס האַלסטו אים נאָך אין איין פאַרטיידיקן, 
דעם צדיק-הדור ? 


קאָן דיר נישט געפעלן, אָבער דער געזעלשאַפטלעכער טוער 
ברייטהאַרץ פאַרדינט דעם גרעסטן רעספּעקט... 


משה : אוב אַזױ, טאָ פאַרװאָס האָפטו נישט דעמזעלבן 
רעספּעקט פאַר גוטרייכ'ן ? 

רייזעלע : ווייל ברייטהאַרץ און גוטרייך איז נישט קיין 
פּאַרגלייך. --- און אויסער דעם האָב איך פיינט מענטשן מיט 
שווערדלעך, 

משה: אַנטעק אָדער איװאַן מעג יֹאָ זיין אַ גענעראַל, 
אָכער גוטרייך נישט ! זאָג דעם אמת --- האָסט עס פּיינט נאָר 
דערפאַר, ווייל ס'איז אַ ציוניסטיש שווערר? ! 

רייזעלע: (בייז) לאָמיר בעסער וועגן דעם נישט רעדן ! 

משה: אַז פ'אָנט דיר דעם אמת, באַלײידיקסטו 
זיך באַלד. 

רייזעלע: (אויפגערעגט) כ'באַלייריק זיך נישט, נאָר 
כ'קאָן נישט איבערקייען זאַכן, וועלכע זענען שוין טויונט מאָל 
געזאָגט געװאָרן ! --- דער ציוניזם קאָן זיך זיין די בעסטע אי- 
דעע, אָבער מיר זעען נישט די מעגלעכקייטן, וועלכע זאָלן אים 
קאָנען רעאַליזירן. ביי די גרעסטע. ציוניסטישע דערגרייכוננען, 
וועלן אויף איין ייד --- אין פּאַלעסטינע --- בלייבן דרייסיק אין 
גלות. ס'איז רעריבער לעכערלעך וװועלן זיר און אַ וועלט איינ- 
רעדן, אַז נאָר דער ציוניזם קאָן לעזן די יידן-פראַנע ! און פאָכן 
מיטן שווערדל איז נישטאָ װאָס, ווייל ס'איז מער וי נאַריש ! 

משה: הייסט עס, לויט דיר, אַז דער ציוניזם האָט קיין 
שום פאַרדינסטן פאַרן יידישן פאָלָק, װאָס ? 

רייזעלע : דאָס האָב איך נישט געזאָגט. דער ציוניזם 
האָט נעהאָלפן איבערשיכטן און פּראָדוקטיויזירן אַ טיי? פון 
אונזער יוגנט. געגעבן איר מוט און גלויבן, און דאָס איז זיין 
גרעסטער פאַרדינסט. 

משה: געלויבט איז גאָט, אַן כאָטש דאָס. איז דאָך שוין 
יאָ דאָ עפּעס נוטס. אַ, דו וועסט טענה'ן, אַז ווײיניק, זאָגט דאָך 
די וועלט אַ ווערטל: --- ווייניק אָבער גוט. און דאָס וילן 
מיר טאַקע ! 

רייזעלע: סיט אַנדערע װוערטער: אַ כפּרה דרייסיק 
יידן פאַר איין ציוניסט !... 

עוואַ: פענטשן זאָלן זיך נאָר וועלן אַרומקריגן !. צי זע- 
נען מיר צוליב דעם אַהערגעקומען ? האָסט דאָך געװאָלט רערן 
וועגן דיין טאָכטער, און ביזט שוין װידער פֿאַרקראָכן קיין 
בויבעריק ! | 

משה: אַ צרה סיט אַ יירענע. ביי איר, איז וי נאָר 
ציוניזם, איז באַלְד בויבעריק ! אַז מען רעדט, רערט מען... -- 
כ'האַלט צו מיין טאָכטער אין איין טענה'ן : זשאַנעט'ל, נאָב- 

װאָס טויג דיר דער שמד'ניק ברייטהאַרץ? איך זאָג דיר, אַז 
ס'וועט דערפון גאָרנישט נישט אַרויסקומען! לאַבט זי, און 
הויבט וידער אָן צו שיטן מיט פּסוקים פון ר' קאַר? מאַרקס 
שולחן-ערוך... 

רייזעלעץ: און פאַרװאָס זאָל טאַקע דער פעטער נישט 
וויסן, װאָס אַזאַ ייד, וי קאַרל מאַרקס, האָט געזאָגט ?... 

משה: אַזױ, הייסט עס, ייס איך שוין אַלץ, און נאָר 
דאָס פעלט מיר נאָך צו וויסן. --- ווער האָט צייט דערצו ! כ'וועפ 
דיר נאָכמער זאָגן. דו ווייסט דאָך, אַז כ'בין אַ טרייער ציוניסט, 
האַ ? קיין כבוד פעלט מיר אויך נישט. צו מיין װאָרט הערט 
מען זיך צו אויף אַלע ציוניסטישע קאָנפּערענצן און קאָנגרעסן. 
נאָר אויב דו מיינסט, אַז כ'קען דאָקטאָר הערצל'ס פּראָגראַם 
,אלטיניי-לאַנר", האָסטו װוידער אַ טעות. כ'קאָן דיר שווערן 
ביי אַלעם הייליקן, אַז כ'האָב צומאָל אַהין נישט אַריינגעקוקט. 
נאָר כ'בין נישט, געלויבט צו גאָט, איין-און-איינציק. אַ באַקאַנ- 
טער סוחר האָט מיר דאָ אַנומלט געזאָגט, אַז ער האָט געהערט 
וי אינזשיניער נאָכקריכער האָט דערציילט, אַז ראַבינער לופט- 
שלאָס האָט גערימט ,אַלט:נײײלאַנד", אַז עס לייענט זיך וי 
װאַסער. כ'זאָג דיר, ממש וי ריין װאַסער. אָבער ווער האָט 
היינט צייט פאַר אַזאַ שמאָנצעס ! (מיט אַ זיפץ) נישטאָ מער, 
רייזעלע, די יונגע יאָרן, ווען כ'האָב מיר אָנגעלייענט אַ פולן 
בויך מיט שומערקעוויטש'עס , אנ-ננף" אָדער ,אַ שטיין אין 
קאָפּ", און טרערן, װוי די באָבעס, זענען גערונען אַזש ביז איבער 
דער קני. אוי, זענען דאָס געווען שרייבערס ! אויסצוקושן יע- 
דעס פינגערל. אַיי, זענען דאָס געווען אינטעלינענטע צייטן! 
אָבער היינט. --- גלויב מיר, אַז ווען אפילו דער פּרא-אדם, זיט- 
לער, װאָלט אָפּגעדרוקט , זיין קאַמף" אין יידיש, װאָלט איך עס 
אויך נישט געלייענט. אדרבה, כ'פרעג דיך, ווער האָט היינט 
צייט דערצו ? --- װווי זאָגט עס דאָרט אונזער יענקי-דאָווירל : 
--- צייט איז ביזנעס. און ווו נעמט מען אַזויפי? צייט, וויפיל 
געשעפטן מען לייגט מיר פאָר. --- נאָר, אַז עס איז שוין יאָ גע- 
קומען צו רייד וועגן אַזעלכע הויכע ענינים, האָב איך דיך טאַקע 
געװאָלט פרעגן : װוי קומט עס און וי פּאַסט עס, אַז דער קאַרל 
מאַרקס, אַ ייד מיט אַ באָרד, אַזאַ הדרת-פּנים, זאָל זיך גאָר נע- 
מען מישן צווישן ברידערלעך ? דאָס לייגט זיך מיר אינגאַנצן 
נישט אויף מיין נאַרישן שבל, 

רייזעלע: לאַכט) זעט דאָך דער פעטער, אַז ס'האָט אים 
גאַנץ גוט געפּאַסט... 

משה: אוב ס'איז טאַקע אַזײ וי איר זאָגט מיט דעם 

קאַרל מאַרקס, איז עס נישט קיין גלאַטע מעשה. ווער וייס, 
וואָס דער צלם-קאָפּ האָט אויף זיין געוויסן. נאָר צוריקגעשמו- 
עסט, װאָס גייט מיך דאָרט אָן עפּעס אַ קאַר? מאַרקס, -- אַז 
כ'האָב מיין אייגן אָנשיקעניש. אדרבה, גיב מיר אַן עצה, וואָס 
זאָל איך מיט אים טאָן ? 

רייזעלע: (בייז) ס'איז נישט מיין זאַך, און זאָל מיך 
דער פעטער נישט מער פרעגן ! 

משה: (אויפגערעגט) ער איז דאָך געװען דיין, ווייס 
איך דאָרט װאָס !... 

רייזעלעץ: כ'וע? זיך װעגן דעם מיטן פעטער נישט 
אויס'טענה'ן ! " 

משה : און איך זאָג דיר, אַן מיין טאָכטער װעט פאַר 
אַ ברודערל נישט חתונה האָבן, דו הערסט ? ! כ'זאָל אַזױ דער- 
לעבן צו פאַרטאָפּלען מיין פאַרמעגן, וי ברייטהאַרץ װעט נישט 
זיין מיין איידעם ! 

רייזעלע: אָבער װאָס גייט מיך דאָס אַלץ אָן ? 

עוואַ: װאָס הייסט, ס'גייט דיך נישט אָן! ביזטו דען 
נישט שולדיק אין אַלעם ? ! 

משה: אוודאי דו, --- נאָר דו ! 

רייזעלעץ: װעט מיך דער פעטער אָנקלאָגן צום ונתנה- 
תוקף ! ' 

משה : וו אָנצוקלאָגן, ווייס איך בעסער פון דיר! אַז 
מ'דאַרף, טרעף איך אומעטום ! כ'האָב דיר נאָר געװאָלט זאָגן, 
נעם דיר דיין ברייטהאַרץ, און לאָזט צורו מיין קינד ! 

רייזעלע: (בייז) דער נאָנטסטער אַדרעס צו ברייט- 
האַרצ'ן איז דורך זשאַנעט, און איצט זאָל מיך דער פעטער צורו 
לאָזן ! כ'האָב נישט קיין צייט און קיין געדולד פאַר אַזעל- 
כע זאַכן ! 

משה: ועסט זיך איבערבעטן! 

עוואַ: באַלײידיקט זיך גאָר! קום, טשה ! 

משה: רייזעלע, אַז נישט מיט גוטן, ווייסטו דאָך ווער 
איך בין ! 

רייזעלע : אוו-אי ווייס איך -- ר' משה שטאַף !... 

משה: זאָלסטו טאַקע וויסן ! מיט מיר שפּילט מען זיך 
נישט ! איך קאָן טרעפן ווו מען דאַרף, פאַרשטאַנען ? ! 

רייזעלע : פֿאַרשטאַנען -- פאַרשטאַנען ! 

משה: הינטיקע קינדער, האַ ?! -- ברענען זאָלן זיי, 
רבונו-של-עולם ! (בייז אֶָפּ. נאָך אֹים עווֹא). 

רייזעלע: אַז אַלץ איז ביי זיי מיטן רבונדשללעולם. 


אפילו ברענען איז אויך מיט אים... (קאָפּירט משה'ן) , אנב האָב 
איך דיך טאַקע געװאָלט פרעגן ; וי קומט עס און וי פּאַסט עם, 
אַז קאַרל מאַרקס, אַ ייר מיט אַ באָרד, אַזאַ הדרת-פּנים, זאָל זיך 
גאַר נעמען מישן צווישן ברידערלעך ?" (לאַכט). 

טאָבע: (אַריין) רייזעלע! -- רייזעלע ! 

רייזעלע : װאָס איז געשען ? 

טאָבץ: ברײיטהאַרץ איז דאָ. ער ווי? דיך זען. 

רייזעלע: ברייטהאַרץ ? ! + 

טאָבע: אאָ. ער װאַרט שוין דאָרט אַ שפְּאַר שטיק? צייט. 

רייזעלע: נו גוט. בעט אים אַרײן, | 

טאָבע : אפשר עפּעס אַריינדערלאַנגען ? 

רייזעלע: ניין, מען דאַרף נישט. 

טאָבע: זאָל זיין וי דו ווילסט (אָבּ), 

רייזעלע: (קוקט זיך שנעל איבער אין שפּיגעלע, מאַכט 
זיך גלייך די האָר -- זעצט זיך לייענען), / 
ברייטהארץ: ((=אַ וויילע שפּעטער אַריין) גוט-מאָרגן, 
רייזעלע. 

רייזעלע: גוט-מאָרגן, : 

בריײיטהאַרץ : (באַגריסט זיך -- באַמיט זיך צו זיין 
פריינטלעך --- איז נישט צו"זיכער) וי די צייט לויפט, װאָס ? 

רייזעלע: (קאלט) יאָ, זי לויפט.. 

ברייטהאַר'ץ: וי לאַנג איז שוין, װי מיר האָבן זיך 
נישט געזען ? 

רייזעלע: (קאַלט) גענוג לאַנג. אָבער ס'מאַכט נישט 
אויס, מיר וועלן זיך דערצו צוגעוווינען... ו' 

ברייטהאַרץ: (נאָך אַ וויילע) ס'ווונדערט דיך מסתמא 
מיין פּלוצימדיקער וויזיט --- 

רייזעלע: דעם אמתינעואָגט -- יאָ! / 

ברייטהאַרץ ; וועסט דערלויבן זיך צוזעצן ? 

רייזעלע: װאָס שטעלסטו פאַר אַ נאַרישע פראַגעס.. 

ברייטהאַרץ ; (זעצט זיך) כ'בין מיד. כ'בין זיך היינט 
אָרנטלעך אָנגעלאָפן. און צו דיר בין איך געסומען זיך האַלטן 
אַן עצה. 

רייזעלע: אַן עצה מיט מיר ? 

ברייטהאַרץ: יאָ. 

רייזעלע: וװעגן װאָס ? 

ברייטהאַרץ: װעגן זייער אַ דעליקאַטן ענין.. 

רייזעלע : אויב כ'וועל קאָנען מיט עפּעס העלפן, אין 


זייער גערן. 

ברייטהאַרץ : ס'האַנדלט זיך וועגן זשאַנעט.. 
רייזעלעץ: וועגן זשאַנעט קומסטו, צו מיר ? 
ברייטהאַרץ: טאַקע צו דיר. 
רייזעלע: צי מיינסטו נישט, אַז דאָס איז שוין אַביסל 
צופיל פאַרלאַנגט פון מיר 4 . 
ברייטהאַרץ: כ'האָב געהאַלטן, אַז ווער-ווער, אָבער אַז 
דו האָסט אָן אַנדער צונאַנג צו די פראַגן... | 
רייזעלע: (אויפגערעגט) אַן אַנדֶער. צוגאַנג ? ! 
ברייטהאַרץ : נו יאָ, ווייל אויב נישט אונזער איינער,י 
טאָ ווער דעו ? א 
רייזעלעץ: קומסטו נאָך, הייסט עס, מיט:טענות ! 
ברייטהאַרץ : - ווער זאָגט, מִיּט טענות. כב'קום צו דיר, 
ווייל כ'האַלט, אַז ס'איז דיין פליכט מיר העלפן מיט אַן עצה. 
רייזעלע :- דו ווייסט, אַז כ'האָב פיינט. פֿוילע וויצן ! 
ברײיטהאַררץ : קיין שום פוילע װויצן...- כב'מיין עס גאַנץ 
ערנסט. אגב ווייסטו דאָך, אַז דיין אויפפּירו;ג די לעצטע חדשים 
איז געווען דער שטויס צו דעם, װאָס ס'איו: געשען. 


רייזעלע: מיין אויפפירונג ? 
ברייטהאַרץ: יאָ. זינט ראַפּאַל איז געקומען האָט מען 


טראַכט: ס'וועט נישט בלייבן פּאַרפרעמרט. מיר בלייבן דאָך 
סיי װוי אין דער משפּחה... : 


רייזעלע : שך אַזױ! װענן דער משפּחה איז דיר גע- 
גאַנגען... 


ייף : 
: בי" טהאַרץ ; װאָס אַן אמת, נישט אַזױ ועגן דער 
משפּחה, וי וועגן זשאַנעט. 


רייז : 
עלע: און אַזױ בין איך ביי דיר געוו יין-און- 

איינציק, װאָס ? =" = 

ברייטהארץ: דאָס האָב איך נישט געזאָנט. אָבער 
שטענדיק מוז זיין אַ גרויסע ליבע און דאַן, נו, און דאַן = 

רייזעלעץ: אין יעדעס קליידל? א שונא 

בריײיטהאַרץ ; נישט יעדעס, אָבער זשאַנעט אין עפּעס 
אַנדערש. זי איז בלויז צ-פאַרכאַפּעריש. מ'הערט נישט מער 
פון איר, נאָר זי און זי, און מער קיינער נישט. היינט שטעלסטו 
דיר שוין פאָר, װאָס איך לייר,.. 

רייזעלע: װאָס, דיקטאַטור איבערן פּראַלעטאַריאַט ? 

ברייטהאַר'ץ: (טוט אַ זיפז) נאָך ערגער... כ'זאָג דיר, 
דאָס איז אַ מיידל א קאָזאַק. זי צווינגט מיך, איך זאָל מיט איר 
חתונה-האָבן... 

רייזעלע: ענדלעך זיך געלאָזט כאַפּן, װאָס ? 

ברייטהאַרץ: ס'מוז דאָך אַמאָל געשען. כ'טרייסט זיך 
בלויז דערמיט, אַז אויך זי װעט האָבן דאָס איריקע... 


פֿון דיר. מער נישט געהערט, װוי: -- ראַפאַל דאָ -- ראַפאַל 


דאָרט ! ראַפּאַל צַהין --- ראַפּאַל אַהער... 


רייזעלע: נו יאָ.. כ'האָב דעם מענטש געװאָלט אַרינ- 
ציען אין אוּנזער אַרבעט. װעסט דאָך אַליין צוגעבן, אַז מיר ברייטהאַר'ץ: טרייב נאָר נישט איבער. דערווייל? אין 


נויטיקן זיך אין אַזעלכע, וי ראַפּאַל.. | ' נישטאָ װאָס צו לאַכן, ווייל כ'בין עס נאָך נישט, 
ברייטהאַרץ: זאָגן מיר. אָבער דו האָסט זיך פוו רייזעלעץ: וװעסט עס אָבער זיכער זיין ! (לאַכט) וי קא- 
װאָס-אַמאָל מער דערווייטערט. ביזט געװאָרן גישם : ר מיש איר, מענער, זענט. אַ מענטש פאַר וועלכן אַ שטיק פּאַרטײי 
וועלכע איך האָב געקענט און וועלכע אט מיך געליבם. ציטערט. אַ מענטש אַדאַנק וועלכן נישט איין הויך קנעפּ? האָט 
רייזעלע פונװאַנען ווייסטו עס ? געהאַט שלאָפּלאָזע נעכט, קאָן זיך נישט קיין עצה געבן מיט אַ 
בריײיטהאַרץ : ב'בין נישט קיין זויג-קינד, און מ'דאַרף קאַפּריזיק, ווייניק-אינטערעסאַנט, קליינבירגערלעך מיירפֿ.. 
| מיר נישט ליינן קיין פינגער אין מויל אַרײן. ברייטהאַרץ: אַזש אַזױ ! דו טרייבסט איבער, טייערע, 
רייזעלע: האָסט זיך אָבער צוגעאיילט, ברורערקעי, אָדער דו ביזט, דער טייוו? ווייס, וי אייפערזיכטיק. 
ברייטהאַרץ : מיט װאָס צונעאיילט ? רייזעלע: (האַלט זיך איין) דערלויב דיר זאָגן אַז זיין 
רייזעלע : כ'מיין מיט דיין נייער ליבעי.. אייפערזיכטיק איז נאָך אַלץ בעסער, וי דיין אויפפירן זיך ! 
ברייטהאַרץ: דו ווייסט, רייזעלע, אַז כ'קאָן אָן דעם בריײיטהאַרץ: אַך, ווענן דעם גייט דיר... 
נישט לעבן... פונקט װי יערער מענטש, האָב איך אויך מיינע רייזעלעץ: ס'גייט מיר װעגן גאָרנישט. און לאָז 
| שװאַכקײטן, --- די פּאַרטײ און פרויען. אין דער צייט וען מיך צורו ! 
דו האָסט זיך פון מיר דערווייטערט איז פּונקט אונטערגעקומען 
- זשאַנעט. זי איז מיר זייער געפעלן. כ'האָב מיר דערביי גע' | 83 


רייזעלע: מאָדנע, אָבער איך מוז לאַכן. ברייטהאַרץ 
אַ פּאַנטאַפל-מאַן !... (לאַכט), 

ברייטהאַרץ : און איך האָב נעמיינט, אַז דו שטייסט 
העכער פון רי אַלע קליינלעכקייטן... 

רייזעלע: -- נאָכװאָס ביזטו געקומען ? ! 

ברייטהאַרץ : -- געקומען דיר זאָגן, אַז אויב איך זאָל 


חתונה-האָבן מיט זשאַנעט, דאַרף איך איר נעבן אַ מענלעכקייט. 


צו קאָנען פיל-װוייניקער לעבן אַזױ ווי זי איז געוווינט. און אויף 
דעם זענען מיינע פאַרדינסטן צו-קליין. 
: רייזעלע: טאָ װאָס האָט דאָס פאַר אַ שייכות מיט מיר ? 

ברייטהאַרץ: איך ויל, אַז דו זאָלסט רעדן מיט איר 
-פאָטער, אַז ער זאָל מסכים זיין אויף אונזער חתונה, און העלפן 
:זיך אונז איינאָרדנען. פאַרשטיי מיך, רייזעלע, כ'מיין העלפן 
אײינאָררנען זשאַנעט... | 

רייזעלע: (אויפגעדעגט) הייסט עס אַז איך דאַרף נישנו 
מער און נישט וייניקער, וי ווערן אַ שדכנ'טע, און אפשר נאָך 
אויסדינגען פאַר דיר אַ גרעסערן נּדן, װאָס ? (לאַכט בייז) און 
װואָס װועל איך דערביי פאַררינען ? 

ברייטהאַרץ: מ'קאָן מיט דיר היינט נישט רעדן. 

רייזעלע: פאַרװאָס ? (שרייט) ווילסט חתונה-האָבן מיט 
זשאַנעט, ווילסט איר װוי געהעריק. איינאָרדנען, קומסטו צו מיר, 
איך זאָל עס דיר דורכפירן! און װאָס נאָך זאָל איך פאַר 
דיר טאָן ? ! : 

ברייטהאַרץ : װאָס איז מיט דיך? כ'בעט דיך אַ ריי" 
-מענטשלעכע טובה... 7 

רייזעלעץ: און איך פרעג, נאָכװאָס זאָלסטו דיר אויס" 
ברענגען שרכנות, װאָס דו װאָלסט מיר געמוזט באַצאָלן } ! 

בריימהאַרץ: דאָס זעסטו, רייזעלע, האָב איך סיר 
אָבסאָלוט נישט פאָרגעשטעלט. 

רייזעלע: אָבער מיך מאַכן פאַר אַ שרכנ'טע, ראָס האָס- 
טו דיר יאָ פאָרגעשטעלט, װאָס? ! -- וי װאָלט געזאָגט חבר 
מאָטל; אַ רעװאָלוציאָנערע שרכנ'טע !... (לאַכט בייז). 

בריימהאַרץ: וי כ'זע, איז זיך מיט דיר היינט שווער 
צוזאַמענצורערן. נו גוט, װועל איך עס איבערלאָזן אויף אַן אַנ- 
דער מאָל, ווען דו וועסט זיין רואיקער (גרייט זיך צו גיין). 

רייזעלע: (באַהערשט) טאַקע אַזױ, װוען כ'װועל זיין 
רואיקער. פאַרגעס נישט צו גריסן זשאַנעט... | 

ברייטהאַרץ: אַ דאַנק... כ'וועל נישט פאַרגעסן (אָפּ). 

רייזעלע: (שטייט אַ וויילע. זי פילט זיך שלעכט צוליב 
רער סצענע, וועלכע זי האָט אָפּנעשפּילט ברייטהאַרצן. זי 
מאַכט אַ באַװענונג, וי זי װאָלט זיך געװאָלט שלאָגן. צישעט 


4 


אַרױיס צווישן די ציין) אַך, װוי מיאוס ! ווען כ'קאָן זיך אַלַיין 
אויספּאַטשן ! (שפּאַצירט איבערן צימער -- שוין אינגאַנצן באַ- 
רואיקט) אַ קליין, פּערזענלעך און באַגרענעצט וועלטעלע, אָט 
;װואָס מיר מאַכן פון אַלֶעם... 
טאָבץ: (אַריין) ער איז שוין אַװעק דער בעל-דבר? 
שיין דערלעבט, האַ ? 
רייזעלע : װאָס ווילסטו ווידער ? 
טאָבץ: װאָס זאָל איך װעלן?! כ'בין דאָך אַ מאַמע, 
און מוז צוהערן וי אַ שטאָט מיט מענטשן האָבן אונז גענומען 
אויף זייערע צינגער, --- אָפּגעדאַרט זאָלן זיי נאָר ווערן, טאַטע 
אין הימל ! + 
רייזעלע: װאָס גייט דיך אָן אַ שטאָט מיט מענטשן, 
און װאָס אַרט דיך װאָס זיי רעדן ! מענטשן האָבן מיילער און 
וועלן שטענדיק אויסגעפינען וועמען צו באַרעדן. (אַ שאַרפער 
קלונג) וועמען טראָגט שוין װידער דער שװאַרץז-יאָר ? (טאָבע 
גייט עפנען) אפשר איז עס ראַפאַל? 
טאָבץ: (אַ ויילע שפּעטער אַריין) אַ פריש אָנשיקעניש. 
גיטרייך פרעגט, צי ער קאָן דיך זען ? 
רייזעלע: גוטרייך ביי אונ } -- שיק אים אַרין ! 
טאָבץ: (גייענדיק צו דער טיר) כ'וועל זי דיר אַרײנ- 
שיקן, די מציאה (אָפּ). : 
רייזעלע: װאָס דער וויל דאָ, פּאַרשטיי איך שוין אינ- 
גאַנצן נישט (מ'קלאַפּט אין טיר) אַרײן ! 
גוטרייך: (אַרין -- אַ מיליטערישער קלאַפּ מיט די 
טיס) גוט-מאָרגן ! 
רייזעלע: גוט-מאָרגן. 
גוטרייך : (רעדט אָפּגעהאַקט, מיליטעריש) איר װעט 
מיר זייער אַנטשולדיקן, װאָס כ'האָב זיך אומגעבעטענערהייט 
אַריינגעריסן אין אייער הויז. אַלס מיליטער-מאַן װאָלט איך 
נישט געדאַרפט גיין צום שונא אין שטוב אַריין... נאָר אַזױ וי 
איך קום איצט ריין-פּריוואַט, האָף איך, אַז מיין זעלנערישער 
כבוד װועט דורכדעם נישט ליידן ! 
רייזעלע: איך האָף אויך אַזױ... 
גוטרייך : אַ דאַנק! (אַ קלאַפּ מיט די פיס). 
רייזעלע: צי קאָן איך וויסן, װאָס ס'האָט אייך געצווונ- 
גען נאַראַיען אייער זעלנערישן כבָוד, כדי אומנעבעטענערהייט 
זיך אַריינצורייסן אין מיין הויז ? 
גוטרייך : איר זייט דער איינציקער מענטש, וועלכער 
קאָן מיר העלפן ! 


רייזעלעץ: איך? 

גוטרייך : יאָ! איר קאָנט מיר העלפן צוריקגעווינען 
זשאַנעט! אִיךְ האַלט נאָכנישט די שלאַכט פאַר אַ פאַרלוירענע. 

רייזעלע : (וועמען דער גאַנצער ענין הויבט אָן ויילן 
--- אין זיין גייסט) גערעכט. זייער ריכטיק ! גרייפט אָן ! זייט 
אין אָפּענסיווע ! אָבער אַ זעלנער מוז האָבן אויסדויער ! דעראָ- 
בערן אַ פרוי איז טיי?למאַל אַ סך שװוערער, וי געוינען אַ 
מלחמה !... 

גוטרייך : דאָס ווייס איך ! אָבער װאָס זאָל איך טאָן ? 

רייזעלע: דערווייטערט אייך נישט פון איר. האַלט 
אייך אין אַ נאָנטער פון איר פּאָזיציע, און זייט שטענדיק גרייט 
אויפסניי איבערצוניין אין אַטאַק ! 

גוטרייך : און אויב זיי וװעלן אָנװענדן די נייעסטע 
סטראַטענגיע און בליץ-שנעל חתונה-האָבן ? 

רייזעלעץ: טאָ איז װאָס? זיי קאָנען זיך פּונקט אַזױ 
בליץדשנעל גענוג האָבן. נישט לענגער זאָל דויערן דער יידישער 
נלות, וי לאַנג זשאַנעט מיט ברייטהאַרצ'ן וועלן צוזאַמענלעבן... 

גוטרייך : (דערפרייט) איר מיינט אַזױ ? --- כ'וועל עס 
אָבער נישט אויסהאַלטן, אויב זשאַנעט װעט חתונה האָבן !... 

רייזעלעץ: אויב איר קאָנט אפילו נישט צוװואַרטן, טאָ 
װאָס פאַר אַ זעלנער זייט איר. 

גוטרייך : ווען איר זאָלט וויסן, וי איך ליב זִי! 

רייזעלעץ: גלויבט מיר, אַז סוועט אויף אייך ווידער 
קומען די רייע ביי זשאַנעט... 

גוטרייך : איר ווייסט דאָך, רייזעלע, אַ זעלנעריש האַרץ, 
אַז עס ליבט, ווייס עס נישט פון קיין גרעניצן... ווען כ'גיב אַ 
טראַכט אַז כ'קאָן צוריק דעראָבערן זשאַנעט --- מיין זשאַנעט 
(וויינט זיך קינדעריש פֿאַנאַנדער, מיט אַ כליפּ), 

רייזעלעץ: (וישט אים די אויגן, אפילו רי נאָז --- איז 
אַליין אויך גערירט) איך פיל אייך מיט ! -- ווער-ווער, אָבער 
איך פאַרשטײי אייך... (וויינט). 

גוטרייך : (וויינענדיק) כ'האָב געוווסט, אַז איר וועט 
מיך פּאַרשטיין. איר דינט דאָך אויך אַן אידעע... איר האָט דאָך 
אויך אַ זעלנעריש האַרץ... 

רייזעלע: (נאָך ויינענדיק) אוודאי... נאָך װאָס פאַר 
אַ זעלנעריש האַרץ... אָבער טאַקע דערפאַר, ווייל מיר זענען זעל- 
נער, מוזן מיר האָבן אויַסדױער (באַהערשט) נעדולד און 
אויסדויער !.. 

גוטרייך : (באַהערשט) געדולד און אויסדויער... 


רייזעלע : וייל נאָר אַזױ אַרום קאָן מען עפּעס דערגרייכן. 

גוטרייך : איר האָט מיר אַ נייע נשמה אַריינגעזעצט. 
אַ זעלנער מיט אַ זעלנער, מעגן זיי זיך זיין די גרעסטע שונאים, 
וועלן זי זיך לייכטער פאַרשטיין, שנעלער דערעדן, וי מיט יערן 
אַנדערן. איך דאַנק אייך ! איר האָט מיך באמת געשטאַרקט ! 
(אַ קלאַפּ מיט די פיס) חזק ואמץ ! 

רייזעלע: (סמיטגעריסן, טוט אויך אַ קלאַפּ מיט די פיס 
ווי ער) זאָל זיין חזק ! 

גוטרייך : (דרייט זיך אויס מיליטעריש, אָפּ). 

רייזעלעץ: (קוקט אים אַ וויילע נאָך --- איבערגענומען) 
אַ שווערער טאָג היינט פאַר מיין זעלנעריש האַרץ. (זעצט זיך 
מיט הנאה אָפּרוען). 

טאָבץ: (אַרין) װאָס האָט אונזער באַשיצער פון דיר 
געװאָלט ? 

רייזעלע: ער ויל זשאַנעט. 

טאָבץ: הערסט אַ מעשה! -- קומט ער גאָר צו דיר? 

רייזעלעץ: מאַמע טײיערע -- אַ זעלנער נייט צו אַ 
זעלנער. 

טאָבץ: וװען כ'וייס עס פריער, װאָלט איך אים ראָ 
אַריינגעשיקט דעם פעטער מיט דער מומע. 

רייזעלע: װאָס, זיי זענען נאָך נישט אַהיים געגאַננען ? 

טאָבץ: גלױיב מיר, קינד מיינס, אַז זיי האָבן זייער פּעקל 
צרות. און נאָך װאָס פאַר אַ פּעקל. 

רייזעלע: און װער האָט עס נישט ? 

טאָבץ: וואאָ, ווער האָט עס היינט נישט. נאָר זיי רעדן 
זיך כאָטש אַראָפּ פון האַרץ ווערט זיי אַביס? גרינגער. נישט 
וי דו, גייסט אַרום אַ פאַרמאַכטע אויף זיבן שלעסער און עסט 
זיך אויף. 

רייזעלע: און אַז כ'װואָלט דיך אויפנעגעסן, װאָלט שוין 
גוט געווען ? 

טאָבץ: אָבער קינד מיינס, כ'זע דאָך, אַז ס'נעמט נישט 
קיין סוף. 

רייזעלע: זאָג אַליין, מאַמע, כ'האָב נאָך ווייניק יאַדע- 
ניש פון זיי אַלֶע, קומסטו און לייגסט מיר נאַך צו. 

טאָבע: אַ מאַמע יל העלפן איר קינד. 

רייזעלעץ: אין אַזאַ פּאַל קאָן די בעסטע מאַמע 
נישט העלפן. 

טאָבע: -- װאָלסט זיך אפשר צוגעשפּאַרט ? 

רייזעלע: וי אַזױ, אַז דו האָסט אַליין געזאָגט, אַז ראַ- 

פאַל דאַרף באַלד דאָ זיין. אויסער דעם האָבן מאָטל מיט ניט?'ען 
געזאָלט דאָ היינט אָפּטרעטן. 

טאָבעץ: (טוט אַ זיפץ) כ'זע שוין, ס'ויעט היינט זיין דער 
אמת'ער טאָג. איין אָנשיקעניש נאָכן אַנדערן --- 

רייזעלע: כ'בעט דיך, מאַמע, הער-אויף ! 

טאָבץ: מ'טאָר שוין אפילו קיין קרעכץ נישט טאָן ? 

רייזעלעץ: קרעכץ דיר געזונטערהייט, נאָר לאָז מיך צורו 
(זעט דער מוטער'ס פּנים) מאַכסט שוין װוידער אַן אומגליקלעך 
פּנים ? (גייט צו איר, טוט איר אַ גלעט) אַזאַ גרויסע מאַמע, 
ון גלייכצייטיק אַזאַ קינד. 

טאָבץ: (אַ באַרואיקטע) אַז די אייער זענען היינט קפי- 
גער פון די הינער, טאָ גיי זיי אַ חכם. נאָר מסתמא דאַרף דאָך 
אַזױ זיין (זעט, אַז רייזעלע נעמט דאָס ביכ? און גרייט זיך ליי- 
ענען) רייזעלע, כ'וועל נאָר אויף אַ מינוט אַראָפּלױפן עפּעס 
קויפן. טאָמער קלינגט ווער, זיי אַזױ גוט און עפן די טיר. (אָפּ). 

רייזעלץ: זיי ווערן נישט מיד צו זיין מאַמעס (זעצט 
זיך לייענען). 

זשאַנעט: ((=אַ וויילע שפּעטער שטיל אַרײן. -- אָנגעטאָן 
-,רייך-פּראָלעטאַריש? --- אָבסערווירט רייזעלע'ן, גייט שטי? 
צו און זעצט זיך נעבן איר). 
= רייזעלע: (ציטערט-אויף) פונװאַנען האָסטו זיך דאָ 
גענומען ? 

זשאַנעט: כ'האָב געטראָפן די מומע אַרױסגײענדיק פון 
שטוב. כ'האָב אפילו געװאָלט אַרײנגיין אין צוייטן צימער 
צוװואַרטן ביז זי װועט צוריקקומען, נאָר אַזױ וי דאָרט זיצן מיין 
; טאַטעלע און מאַמעלע, מיט וועלכע כ'פיר אַ פאַרביטערטן 
קלאַסן-קאַמף, וועסטו שוין מוזן זיין מיין נאַסט-געבערין. 

רייזעלע: זייער גערן... 

זשאַנעט: ועסט דערלויבן רויכערן ? 

רייזעלעץ: ביטע. 

זשאַנעם: (פאַררויכערט) די אַלטע זענען שוין לאַנג דאָ ? 

רייזעלע: אַ שפּאָר שטיק? צייט. 

זשאַנעטם: אוו זיי לאָזן דיך אַזױ רוען, די בורזשוען ?... 

רייזעלע: שטעל דיר פאָר, אַז נישט. 

זשאַנעט: דאָס האָב איך באַלד פאַרשטאַנען. די בליט- 
זוינער וועלן דען לאָזן אַ מענטש אין רו. עפּעס מוזן זיי דאָך 
טאָן, כדי עמיצן צו עקספּלאָאַטירן... 

רייזעלעץ: כ'פאַרשטיי נישט. 


זשאַנעט: װאָס הייסט, דו פאַרשטייסט נישט ? ! האָסט 
שוין געזען מער טיפּישע בורזשוען, װי מיין טאַטע-מאַמע ? 

רייזעלעץ: דו מאַכסט אַ וויץ ? 

זשאַנעט: פאַרװאָס אַ וויץ ! --- מיין טאַטע איז אַ פאַב- 
ריקאַנט, הויז-אייגנטימער און אפילו אַ שטיק? גוטבאַזיצער. 
דאַכט זיך, אַז אַ מער טיפּיש-בורזשואַזן קלאַסן-פאָרשטײיער אין 
שווער צו געפינען... 

רייזעלע: כ'וייס? -- ביזט אפשר גערעכט... 

זשאַנעט: אפשר גערעכט ? דאָס קלינגט אַ שפּאָר ביסל 
אָפּאָרטוניסטיש ! מיר, וועלכע קעמפן צוזאַמען מיטן רעװאָלו- 
ציאָנערן פּראָלעטאַריאַט, קוקן אַנדערש אויף די זאַכן ! 

רייזעלע: (שטרייכט אונטער) מיר? ! 

זשאַנעט: נו וייסטו! כ'בין דאָך די גרעסטע סענסאַ- 
ציע צווישן אַלע מיינע באַקאַנטע. 

רייזעלע: וי די צייטן בייטן זיך, װאָס ? 

זשאַנעם: און נאָך ווי... 

רייזעלעץ: הייסט עס, אַז דו קעמפסט צוזאַמען מיטן פּראָד 
לעטאַריאַט. דאָס זעסטו פרייט מיך. און זאָג מיר, כ'בעט דיך, 
האָסט גאָרנישט קיין מורא טאָמער אַרעסטירט מען דיך, 
אָדער --- 

זשאַנעט: מורא?! נו װייסטו! קאָן דען זיין אַ גרע- 
סערער כבוד, וי זיין אַרעסטירט פאַר אַ רעװאָלוציאָנערער טאַט, 
זיין אַ מאַרטירערין פאַרן פּראָלעטאַריאַט... 

רייזעלע: און דו װאָלסט טאַקע געװאָלט זיצן אין 
תפיסה ? 

זשאַנעם : אַ צוי-דריי װאָכן פאַרװאָס דען נישט! 

רייזעלע: וי מענטשן ענדערן זיך. דו האָסט אַזױ מורא 
געהאַט פאַר פּאָליטיק, און היינט -- 

זשאַנעם: היינט זע איך די וועלט בלויז דורך פּאָליטיק ! 

רייזעלעץ: דאָס איז פאַר מיר די גרעסטע איבערראַשונג, 
דו הערסט, זשאַנעט ! 

זשאַנעט: אָבער װאָס קומט דערפון אַרױס, אַז די על- 
טערן שטערן מיר כסדר. 

רייזעלע: װאָס הייסט, זיי שטערן דיר ? 

זשאַנעט: גאַנץ איינפאַך, זיי לאָזן מיך נישט אַרבעטן 
פאַר דער באַוועגונג. זיי דראָען, אַז כ'וועל מוזן פּאַרלאָזן די 
שטוב און אַז זיי וועלן מיר נישט געבן אויף צו לעבן... 

רייזעלע: מ'קאָן נישט זאָגן, אַז דאָס זאָל זיין פיין פון 
זייער זייט. 

זשאַנעט : נישט פיין, זאָגסטו! וי אייר? דו רעדסט 
וועגן זיי. זיי זענען סאַקע טאַטע-מאַמע, אָבער בורזשואַזע פּראָ- 
װאָקאַטאָרן, מיט וועלכע מען מוז אומ'ברחמנות'דיק קעמפן ! 

רייזעלע: נו יאָ.. טאַקע קעמפן... 

זשאַנעט : זאָג מיר, כ'בעט דיך, װאָס װאָלסטו מיט 
אַזעלכע פאַררעטער געטאָן, ווען דו ביזט אויף מיין אָרט ? 

רייזעלע : כ'ווייס ? -- כ'מיין, אַז כ'װאָלט זיי גאַנץ 
איינפאַך דערשאָסן... 

זשאַנעט : דאָס,. זעסטו, אין מיר גאָרנישט איינגע- 
פאַלן !... ביזט גערעכט, ווייל װאָס קאָן זיין איינפאַכער, זי 
דערשיסן... קלאַסן-שונאים דאַר מען טאַקע אֶפּרױמען! -- 
אָבער -- | 

רייזעלע: װאָס איז פּלוצלונג פאַר אַן אָבער ? 

זשאַנעט : פאַרשטייסט --- ווען ברייטהאַרץ װאָלט נישט 
געווען פאַרמישט אין דער גאַנצער זאַך. מיר האָבן דאָך באַ- 
שלאָסן, דיר קאָן איך עס זאָגן -- חתונה-צו-האָבן. 

רייזעלע : סאַ װאָס פאַר אַ שטע- קאָן דאָס זיין אִפַּ- 
צורוימען טאַטע-מאַמע ? 

זשאַנעץט: ס'קאָן שוין יא שטערן, ווייל מ'דאַרף דאָך 
ביי די אַלטע עפּעס אַרױסקריגן. מען דאַרף דינגען אַ פּאַסיקע 
דירה און זיך ווי-געהעריק איינאָרדנען. 

רייזעלע : איך אויף דיין אָרט װאָלט גענוג געהאַט 
איין שטוב. 

זשאַנעט: (אויפגערעגט) װאָס? ! ברייטהאַרצ'ם 
זאָל ווינען אין איין שטוב ? ! אַ נישט דערלעבן וועט 
בורזשואַזיע ! דאָס איז נוט פאַר די מאָטעלעך, אָבער ניש 
פאַר מיר !,. 

רייזעלע : פאַרװאָס נישט פאַר דיר ? 

זשאַנעט: נישט דערפאַר בין איך אַװעק דינען דעם 
פּראָלעטאַריאַט, כדי צו װווינען אין איין שטוב ! 

רייזעלעץ: קאָן איך דיר גאָרנישט העלפן. 

זשאַנעס: דו קאַנסט און דו מוזט העלפן. 

רייזעלעץ: אדרבה, וי אַזױ ? 

זשאַנעט: דו זאָלסט פּועל'ן ביי מיינע עלטערן, אַז זיי 
זאָלן מיך חתונה"-מאַכן פּאַר ברייטהאַרצ'ן. אויסער דעם זאָלן 
זיי אונז אַזױ אײינאָרדנען, אַז מיר זאָלן קאָנען רואיק טאָן אונזער 
רעװאָלוציאָנערע אַרבעט. און דערפאַר נעם איך מיך אונטער, 
אַז דו זאָלסט חתונה האָבן מיט ראַפּאַל'ן, ויי? דער יונג 
שטאַרכט פֿאַר דיר, 

רייזעלע: (שפּרינגט-אויף) דאָס איז אַלץ, װאָס דו ווילסט 


פון מיר ? ! 


זשאַנעץט: זע נאָר, וי זי האָט זיך דאָס דערשראָקן ; 
רייזעלעץ: (באַהערשט) כ'האָב זיך נישט דערשראָקן, 
נאָר כ'האָב עפּעס היינט אַזאַ מאָרנעם טאָג. 
זשאַנעט: אי אָפּגעמאַכט, װאָס ? (שטייט-אויף) האָסט 
איצט אַ גוטע געלעגנהייט. די אַלטע זענען דאָ ביי אייך. קאָנסט 
מיט זיי גלייך רעדן. מאָרגן װועסטו מיר זאָגן, װאָס דו האָסט 
דערליידיקט, 
טאָבץ: אַריין) זשאַנעט, ווילסט אפשר אַרײנגיין צו 
די עלטערן ? 
זשאַנעט: כ'האָב זיי גענוג אינדערהיים! אין ביז 
מאָרגן, רייזעלע ! אַ גוטן, מומע (אָפּ). 
רייזעלע : (האַלט זיך ביי די שלייפן) או -- אי -- או ! 
מטאָבע: װאָס האָט זי געװאָלט, די משוגענע יאַכנע? 
רייזעלע: כ'וייס נישט. -- כ'וייס שוין גאָרנישט! 
טאָבץ: טאָ װאָס האַלסטו זיך פאַרן קאָפּ ? 
רייזעלעץ: באַלד מאַמע, באַלד! מ'האָט שוין היינט 
דאָרט אַזויפיל אַריינגעקלאַפּט, אַז כווייס שוין באַלד נישט, 
װאָס עס טוט זיך מיט מיר (שטייט אַזױ אַ וויילע --- לאַכט זיך 
פּלוצלינג פאַנאַנדער) זשאַנעט אין מיטן פּראָלעטאַריאַט, און 
דער פעטער משה מיטן יידישן פאָלק... (לאַכט שטאַרק). 
טאָבע: (דערשראָקן) װאָס איז דיר, רייזעלע? 
רייזעלע: גאָרנישט, מאַמע, גאָרנישט! כ'מוז בלין 
לאַכן... (לאַכט נאָך אַ וויילע -- באַרואיקט זיך צוביסלעך) מאָטל 
איז נאָך נישט געווען ? 
טאָבץ: ער פעלט דיר נאָך גענייטיק אין טאָפּ אַריין ? 
רייזעלע: ער פעלט מיר טאַקע. אָט דער מאָטעלע, מאַ- 
מע, מיט אַלֶע זיינע חסרונות, אין מער וװערט, װי אַ סך 
פון אונז. 
טאָבעץ: כ'פאַרשטיי נישט קיין איין װאָרט. 
רייזעלע: ער קאָן יאָ זיין גערעכט --- ער קאָן נישט זיין 
גערעכט, אָבער מאָטל בלייבט מאָטל -- ער אַליין. 
טאָבץ: זאָלסט מיך הרג'ענען, אוב איך פאַרשטיי 
איין װאָרט ! 
רייזעלעץ: ס'איז נישט וויכטיק, מאַמע. אייגנטלעך האָב 
איך צו מיר אַלֵיין גערערט. נעם נישט פאַר שלעכט. 
טאָבץ: נו אוודאי, כ'גיי זיך שוין אַװעקזעצן דיר נעמען 

פאַר שלעכט. (מ'קלינגט) אויב צו דיר וועל איך זאָגן, אַז דו 
ביזט נישטאָ אינדערהיים. 
רייזעלע : גוט, מאַמע. (טאָבע גייט צו דער טיר) װאַרט ! 
אויב ס'איז מאָט? מיט גיטל'ען, זאָלסטו זיי אַריינבעטן. 
טאָבע: (בייז) כ'ועל זיי אַריינבעטן -- אַרײנ- 
בעטן ! (אָפּ). 
רייזעלע : (הערט זיך איין --- אַ וויילע שטיל --- ווען 
עס עפנט זיך די טיר און ס'קומען אַריין מאָטל? מיט גיטל'ען 
צעשמייכלט זי זיך). 
מאָטל : מיר װאָלטן שוין דאָ פריער געווען, האָט זיך 
אָכער מיין. קאָנטר-רעװאָלוציע (ווייזט אויף גיטל'ען) דווקא 
היינט פאַרגלוסט גיין צופוס. 
גיטל: אַז די קאָנטר-רעװאָלוציע נייט צופוס איז גאָר- 
נישט אַזױ שלעכט. ערגער איז, װאָס די רעװאָלוציע (ווייזט 
אויף מאָטל'ען) קריכט קוים... (זעצט זיך) כ'בין טאַקע מיד 
און דו, מיין גןדעדן-פירער, קאָנסט זיך אויך אַװעקזעצן. ביזט 
זיך שוין היינט גענוג אָנגעלאָפן. ער גייט קוים. 
| מאָטל: (זעצט זיך) אַ גאַנצע װאָך איז מען פאַריאָנט 
ביי דער אַרבעט, אַז מען באַװוייזט קוים די נאָז אַרויסצושטעקן, 
מעג מען דאָך כאָטש דעם איינעם רױטאָג אַװעקגעבן דער 
פּאַרטײי. 
גיטל: װאָס טוסטו מער? דו אַרבעטסט אין 
און דו אַרבעטסט פאַר דער פּאַרטײ. 
מאָטל: איז דאָך ווידער גוט. 
גיטל: און איך ? -- און פאַר מיר א 
נישט ! 
מאָטל : װאָס, מיר קריגן זיך װוײיניק ? מיר דאַרפן האָבן 
פרייע צייט, כדי זיך נאָך מער צו קריגן ? 
גיטל: איר הערט כאָטש, רייזעלע ? דערצו האָט מען 
התונה פאַר אַ באַװוסטזיניקן ,יאַ טעביע דאַם", כדי מען זאָל 
זיך האַלטן אין איין קריגן ! 
רייזעלע : (לאַכט האַרציק) נישט בחינם האָב איך נאָך 
אייך געבענקט... 
מאָטל : אַז זי זוכט נאָר אַ געלעגנהייט צום קריגן זיך. 
גיטל: איך זוך ? 
רייזעלע : ס'איז נישט וויכטיק ווער פוֹן אייך ס'זוכט. 
מסתמא זוכט איר ביידע. ‏ -- אַזאַ איז שוין דאָס לעבן, אַ סך 
זיך געקרינט און אַביס? געליבט... 
גיטל: נישטאָ װעמען צו ליב נאָר מאָטל גלויביקער. 


טאָטל: ווייסטו װאָס, כ'געפעל דיר נישט, האָב חתונה 
מיט נוטרייכ'ן. 
גיטל: (בייז) האָב דו חתונה מיטן מלאך-המות ! אויס- 
געזוכט מיר אַ מאַן --- שיין דערלעבט, װאָס ? 
רייזעלע: + מיט װאָס איז דאָס נוטרייך אַ שלעכב- 
טער שידוך ? 
ניטל: װער זאָגט, אַז ער איז שלעכט! איך האָב דאָך 
שוין מיין פּעקל צרות. זאָל די מכה פאַלן אַן אַנדערן אין קאָפּ 
אַריין. זאָל אַ זשאַנעט'? אויך האָבן צו זינגען און צו זאָגן ! 
מאַטל: שוױין, האָסט שוין אָנגעהויבן? צעלאָזט דאָס 
מיילעכ? ? װאָס גייט דיך אָן זשאַנעט ? זשאַנעט װעט חתונה- 
האָכן פאַר עפּעס דאָרט אַ פאַשיסטל! (טוט אַ קלאַפּ מיט די 
פיס, וי גוטרייך). 
רייזעלע : פאַר וועמען דען דאַרף זשאַנעט חתונה-האָבן ? 
מאַטל: װאָס הייסט פאַר וועמען ! --- פּאַר דער פּאַרטיי... 
רייזעלעץ: פאַר וועמען? 
מאָטל: כ'מיין פאַר ברייטהאַרצ'ן. 
רייזעלע: פאַרװאָס עפּעס פאַר ברייטהאַרצ'ן ? 
מאַמל: וייל אַזױ וויל די פּאַרטײי.. 
רייזעלעץ: וער? 
מאָטל: כ'מיין מיר. 
רייזעלע: װער, מיר ? 
ניםל - בי זיי, רייזעלע, איז װאָס איינער טוט, הייסט 
עס די פּאַרטײ. אויב מאָטל מיט נאָך עמיצן דאָרט ווילן חתונה- 
מאַכן ברייטהאַרצ'ן מיט זשאַנעט, איז װידעראַמאָל, אַז די פּאַר- 
טיי וויל... 
מאָמל: (צו גיטל'ען) פונװאַנען ווייסטו דאָס, בורזשואַ- 
זער אַנענט, אַז איך מיט נאָך עמיצן ? און אפשר גאָר האַלט די 
פּאַרטײ, כ'מיין אפשר האַלטן מיר, אַז ברייטהאַרץ דאַרף חתונה- 
האָבן מיט זשאַנעט. | 
רייזעלעץ: איר מיינט עס ערנסט ?+ 
מאַטל: װאָס פאַר אַ פראַגע. כ'בין היינט ספּעציעל 
וועגן דעם אַהערגעקומען. 
רייזעלעץ: באַלד --- באַלד! װאָס האָט איר געזאָגט} 
מאָטל: אַז כ'בין ספּעציעל וועגן דעם אַהערגעקומען. 
פריער האָט טאַקע די פּאַרטײ, כ'מיין, מיר האָבן געװאָלט, אַז 
איר זאָכט חתונה-האָבן מיט ברייטהאַרצ'ן, נאָר צוליב דער גע- 
ענדערטער פּאָליטישער לאַנע ווילן מיר, כ'מיין די פּאַרטײ, אַז 
כרייטהאַרץ זאָל חתונה-האָבן מיט זשאַנעט. מיר וועלן אַזױ אַרום 

יי ראָס געווער פון די פאַשיסטישע הענט. 
עי יי { נאָר זשאַנעט-ברייטהאַרץ ! איר פאַרשטייט ? 
: 7 זעלע : װאָס איז דאָ נישט צו פאַרשטיין. אויב די 
פּאַרט = מיין אויב איר ווילט, איז דאָך נישט שייך. 
4 = גלויבט מיר, רייזעלע, אַז כ'האָב זייער געװאָלט, 
אל - התונה-האָבן מיט דער פּאַרטײי, כ'מיין מיט ברייט- 
= = ז מען דאָך אָבער אַ זעלנער, מוז מען פאָלגן. 
גיטל : דאָס איז דאָך די צרה, 
און גלויב מיר, אַז פ 
אַרויסקומען, 
מאָטל: כ'לויף 
יא גוט און װאָס נישט. 
רייזעלע : 
שטייט גאָרנישט ? 


מאָטל : 
:= װאָס, מ'שטיינס געזאָגט, ק ז : 
גענער עלעמענט פאַרשטיין. יי 


רייזעלעץ: אויב דערפאַר, וויי? גיטל דענקט אַנדערש וי 


איר, איז זי אַן אָפּנעש 
טאַנענער עלעמענט, בין איך דאָך אוי 
אַזאַ אָפּגעשטאַנענער עלעמענט וי אייער גיטל, יי 


מאָטל: א ניין! 

ו |. דאָס זאָלט איר נישט זאָגן, רייזעלע. 
רייזעלע: פאַרװאָס דאָס ? | = 
מאָטל: וױיל -- יי 


נישט 


און 


װאָס דו פאָלגסט צופיפ. 
וו אַזאַ פאָלנן וועט צופי? גוטס נישט 


זיך שוין מיט ריר פאַרהערן, װאָס ס'איז 


אין איר, מאָטל, מיינט טאַקע, אַז גיט? פאַר- 


: גו אדרבה, כאַפּט אַ בליק 
אויף זיך. און דערנאָך קוקט אָן מיין גיטל'ען, און זאָגט שיו 


גיטל: איר זענט כאָטש אַן עדות פון מיינע צרות. 
רייזעלע : עי, ער מאַכט בלויז א וויץ.. 
מאָטל : כ'קאָן שווערן ביי נאָט, אַז נישט ! 


גיטל: אין צוויי זאַכן גלויבט { אין : 
ציאַלער רעװואָלוציע און אין וי א 
מאָטל: 
מסר'ן ! 
א רע (צערייצט) זי פאַר'מסר'ט אייך גאָרנישט. 
: וט בלויז פעסט פאַקטן, וועלכע דרינגען אַרױס פון גע- 
סע אייערע האַנדלונגען. --- איר האָט מיר נאָך עפּעס צו זאָגן 
וועגן אייערע ברייטהאַרץדזשאַנעט פּלענער ? 


| מאָטל: נו יאָ, צוליב רעם בין איך דאָך אַהערגעקומען 
2 האָב אייך טאַקע געװאָלט זאָגן, או --- אַז -- 


רייזעלע: -- אַז װאָס ? 
מאָטל: איר וייסט דאָך, רייזעלע, אַז מיר מוון דאָס 

פּערזענלעכע מקריב זיין פאַר דער אידעע. זאָל די פּאַרטײ מיך 
הייסן גט'ן מיין גיטל'ען, טו איך עס שוין. אויפן אָרט ! אַלץ 
פאַר דער אידעע --- איר מוזט אונז דעריבער העלפן. --- מיר 
ווילן, אַז איר זאָלט זיך אַרײינלײיגן אינדערמיט. איר וועט... -- 
גלויבט מיר, רייזעלע, אַז ס'איז מיר שווער וועגן דעם צו רעדן. 
בין איך דאָך אָבער אַ זעלנער, פאָלג איך. איר דאַרפט איבער- 
צייגן אייער פעטער מיט דער מומע, אַז זיי זאָלן באַשטײן אויף 
דעם שידוך מיט ברייטהאַרצ'ן. --- מירן מאַכן אַ חתונה, וי גאָט 
האָט געבאָטן. (מיטן ברען) אַ חתונה מיט אַ חופּה, מיט אַ בדחן 
און אפילו מיט דרשהיגעשאַנק! ס'ועט זיך טאָן אויף טישן 
און אויף בענק! איר הערט, רייזעלע ? ! 
רייזעלע: (אַ פאַרטראַכטע) כ'הער, מאָטל, כ'הער... 
מאָטל: סיר װעלן זיי ווייזן, װאָס מיר קענען, וי אַזױ 
מיר פּראַװען אַ יידישע חתונה ! מיר װועלן זיי --- --- (רייסט- 
איבער) װאָס זייט איר אַזױ פאַרטראַכט, רייזעלע ? 
רייזעלע: פאַרטראַכט? כ'קלער וועגן דעם, װאָס כ'האָב 
נאָר-װאָס געזאָגט מיין מאַמען וועגן אייך, און צי כ'האָב נישט 
אַמאָל געהאַט אַ טעות אין מיינע ווערטער. -- כ'קלער, װאָס 
מען מוז היינט אַלְץ טאָן פאַר דער רעװאָלוציע, און צי עס הינקט 
נישט דאָרט עפּעס, אויב מען מוז דאָס אַלץ טאָן. 
מאָטל: װאָס רעדט איר, רייזעלע ? ! וי אַזױ קאָן מען 
דאָס אַזעלכע רייד פאַרן מויל ברענגען! נאָט איז מיט אייך! 
וי טאָר מען גאָר אַזױ טראַכטן ! 
רייזעלע: ס'טראַכט זיך אַלין... 
מאַטל: כועל אייך זאָגן דעם רעכטן אמת, אַז וי נאָר 
עס באַפּאַלן מיך אַזעלכע אפּיקורס'ישע געדאַנקען, טו איך אַלץ, 
כדי זיי באַלד צו פאַריאָגן, צו פאַרטרייבן ! איך בין אַ זעלנער ! 
נישט טראַכטן, איז נישט טראַכטן! איך פאָלג! מער וייס 
איך גאָרנישט. 
רייזעלעץ: סיר אַלע ווייסן גאָרנישט... 
מאטל: כ'כבעט אייך, רייזעלע, רעדט נישט אַזױ. ס'טאָר 
נישט!. 
ניטל: װאָס האָסטו זיך אויף איר אָנגעזעצט ? 
מאָטל: וװעט איר מיט זיי רעדן, רייזעלע? 
רייזעלעץ: כ'וועל זיך באַמיען, מאָטל. כ'וועל זיך באַ- 
מיען. כ'מוז נאָך וועגן דעם אַ טראַכט טאָן. --- ווען איר זאָלט 
וויסן, װי איך בין אייך מקנא, װאָס איר קאָנט פאַרטרייבן רי 
געדאַנקען, אַז איר קאָנט ביי זיך פּועל'ן נישט צו טראַכטן. איך 

קאָן זיך נאָך אַלץ פון דער נאַרישקייט נישט אָפּגעװוינען. 
(מ'הערט אַ שטאַרקן קלונג. רייזעלע ציטערט-אויף). 
גיטל: איר זייט פּעס נישט מיט אַלעם, רייזעלע ? 
, 


ע 
רייזעלע : כ'בין מיר, אָדער אפשר האָבן זיך מיר גאָר 
די נערוון צעשפּילט. 


גיטל: 
זעל'ען. 

טאָבע: (אַריין) ראַפאַל איז געקומען. 

רייזעלע: (אויפגעלעבט) זאָג, אַז כ'ואַרט אויף אים. 

גיטל: אויב אַזױי, לויפן מיר שוֹין. מירן אייך נישט 
שטערן. 


מאָטל: יאָ, מיר לויפן שוין. נאָר פאַרגעסט נישט, ריי- 
זעלע, למען-השם, װאָס כ'האָב אייך געבעטן. לייגט זיך אַרין 
אינדערמיט און זעט, אַז ס'זאָל דערפון עפּעס אַרוסקומען. איר 
װועט זיך האָבן געקויפט אַ גרויסע מצוה פאַר דער רעװאָלוציע... 
(אָפּ מיט גיטל'ען). 

טאָבע : װאָס פֿאַר אַ מצוה, האָט ער געזאָנט ? 

רייזעלע: האָסט דאָך געהערט, אַ רעװאָלוציאָנערע מצוה. 

טאָבץ: (אויפגערעגט) װאָס די מענטשן טראַכטן אַלץ 

אויס ! װאָס איז עס אַ משוגענע וועלט, צו װאָס ? 


רייזעלע: יאָ. מאַמע, אַ משוגענע װעלט! נאָר יעדער 
איז אויף זיין אופן משוגע. 


טאָ קום, מאָטל, לְאָמִיר מער נישט מאַטערן ריי- 


טאָבע: און אַלץ נעבעך אויף אונזערע קעפּ (שפּייט) 
טפו! טפו! -- צו װאָס מיר האָבן דערלעבט !... (אָפּ) 

רייזעלעץ: (קוקט זיך אַרום -- גייט כמעט אַנטקעגן 
ראַפאַל'ן), 


ראַפּאַל: (אַרין) אַאַ, רייזעלע ! (מיט אויסגעשטרעק- 


טע הענט) כ'האָב דיך שוין נישט געזען אַ שאָק מיט יאָרן ! 
(באַגריסט זיך זייער פריינטלעך). 

רייזעלע : אַזש אַ שאָק מיט יאָרן ? 

ראַפּאַל: יעדנפאַלס דאַכט זיך מיר אַזױ. און געבענקט 
האָב איך נאָך דיר, אַז כ'שעם זיך אַזש צו זאָגן... 

רייזעלעץ: װאָס עפּעס מיטאַמאָל ? 

ראַפּאַל ; וער זאָגט דיר דען, אַז מיטאַמאָל ! 

רייזעלעץ: וויל ביז היינט האָב איך נישט געהערט, אַז 
דו זאָלסט נאָך מיר אַזש אַזױ בענקען... 

ראַפּאַל; זאָל דאָס זיין אַ פאָרווורף, רייזעלע ? 

רייזעלע : ניין. כ'שטעל בלויז פעסט אַ פאַקט. 

ראַפֿאַל ; אוב כ'האָב ביז איצט וועגן דעם נישט גע- 


רעדט, איז פּראָסט פּשוט דערפאַר, וויי? ס'איז נישט געווען קיין 
געלעגנהייט. 

רייזעלע : (לאַכט) אויך מיר אַ תירוץ. ס'איז נישט נע 
ווען קיין געלעגנהייט ? נעבעך ! -- אוב אַ מאַן װי? דווקא 
זאָגן עפּעס גוטס אַ פרוי, װועט ער שוין פון אונטער דער ערד 
אויסזוכן אַ געלעגנהייט צו קאָנען עס טאָן... 

ראַפֿאַל: ביזט אפשר גערעכט. אָבער אַז כ'האָב דיך 
נישט געזען אַזױ לאַנג, טאָ װוי אַזױ האָט די קאַץ געקאַנט קומען 
איבערן וואַסער ! 

רייזעלע: זעסט דאָך, אַז זי איז יאָ געקומען. און אַז 
דו ביזט אַריינגעפאַלן וי אַ יון אין דער סוכה, און אויסגעשאָסן 
אַלץ מיטאַמאָל, איז שוין יאָ געווען די פּאַסיקע געלעגנהייט ? 

ראַפֿאַל: וער זאָגט, אַז כ'האָב אַלץ אױיסגעשאָסן ? 

רייזעלעץ: אויב אַזױ, װאַרט איך. אַרױס מיט לשו. 
היינט בין איך גרייט אַלץ אויסצוהערן. 

ראַפּאַל: װאָס עפּעס דווקא היינט ? 

רייזעלע : ווייל היינט איז װאַרשיינלעך מיין יום-הדין. 
ב'שטעל מיר פאָר, אַז יעדער מענטש מוז אַמאָל האָבן אַזאַ טאָג 
היינט איז עס מיינער. 

ראַפֿאַל: דו הױיבסט דאָך שוין באַלֶר אָן צו רעדן 
מיט גאָט. | = 

רייזעלע: כ'וייס, אפשר. אויב אַנדערע מעגן, טאָ פאַר 
װאָס איך נישט -- 

ראַפּאַל: ווען כ'װואָלט נישט געווען זיכער, אַז כ'שטיי 

- א : י . לויבט, אַז 

געבן דיר און הער דיינע רייד, װאָלט איך נישט געגלויבט, אַ 
דאָס רעדט רייזעלע. 

רייזעלע : פאַרװאָס דאָס ? ו 

ראַפּאַל: וייל ס'קאָן נישט זיין, אַז דו זאָלסט עס מיי 
נען ערנסט. סיידן ס'איז מיט דיר אינצװוישן עפּעס געשען. 

רייזעלע : און נאָך וי געשען. וי קאָן דען זיין אַנדערש. 
ווען איך זאָל דיר דערציילן, װאָס ס'איז מיט מיר אַלץ געשען 
וו אן , 
פאַר דער צייט, װאָס מיר האָבן זיך נישט געזען. --- ווען איך 
זאָל דיר בלויז דערציילן, װאָס ס'איז היינט געשען... (קוקט זיך 
אים צו) דאַכט זיך, אַז דו הערסט נישט, װאָס כ'רעד = 

ראַפּאַל: כ'הער -- כ'הער! (דעצידירט זיך) כ'האָב 
געװאָלט מיט דיר רעדן וועגן אַ וויכטיקן ענין. 

רייזעלע: ועגן װאָס פאַר אַ וויכטיקן ענין ? 

ראַפֿאַל: כ'האָב באַשלאָסן דיר העלפן דערליידיקן דעם 

ין ברייטהאַרץ. 

אי ייר לייטרוא טי .רשיי ייבא יי ימרי 


רייזעלע: מיר העלפן? וו אַזױ ? 

ראַפּאַל : איך װעל רעדן מיט ברייטהאַרצ'ן. 

רייזעלע : ועגן װאָס ? 

דאַפֿאַל: װאָס הייסט, וועגן װאָס ? 

רייזעלע: נו יאָ -- ווענן װאָס ? 

ראַפּאַל : כ'וועל אים אויפקלערן, ווער און װאָס זשאַנעט 
איז, ווער און װאָס ס'זענען מיינע עלטערן און װאָס ער קאָן פון 
די מענטשן דערװאַרטן. און אויב ער וויל שוין יאָ חתונה-האָבן, 
טאָ זאָל ער חתונה-האָבן מיט --- מיט.. 

רייזעלעץ: סיט וועמען ? 

ראַפּאַל: װאָס הייסט מיט וועמען --- מיט דיר! 

רייזעלע: (אויפגערעגט) מיט וועמען? ! 

ראַפּאַל: (דערשראָקן) כ'האָב דאָך געזאָגט, אַז מיט דיר. 

רייזעלע: (בייז) מיט מיר ? ! --- דו ווילסט, אַז ברייט- 
האַרץ זאָל מיט מיר התונה-האָבן ? ! 

ראַפּאַל: (פאַרלוירן) כ'ווייס... צי איך וויל... 

רייזעלע : (בייז) האָסט דאָך נאָר-װאָס געזאָגט, אַז דו 
ווילסט מיט אים וועגן דעם רעדן ! 

ראַפּאַל: (נאָך מער פאַרלוירן) יאָ, כ'האָב געזאָגט.. 
אוודאי האָב איך געזאָגט... כ'האָב געמיינט... 

רייזעלע: (שרייט) װאָס האָסטו געמיינט ?! -- װאָס 
מיינט איר אייך אַלע ? ! װאָס האָט איר אייך היינט אויף מיר 
אָנגעזעצט? ! (טאָבע, משה און עװאַ שאַרן זיך אַריין דערשראָ- 
קענע) צום ערשט די מאַמע, דערנאָך דער פעטער מיט דער מומע 
--- דאַן ברייטהאַרץ, גוטרייך, זשאַנעט, מאָטל מִיט גיטל'ען, 
און צום סוף דו ! --- די מאַמע ווייס אַלֵיין נישט װאָס זי װויל ! 
דער פעטער מיט דער מומען װאָלטן געװאָלט, אַז איך זאָל דער- 
טרינקען ברייטהאַרצ'ן כאָטשבי אין אַ ?עפ? װאַסער! ברייט- 
האַרץ װויל חתונה-האָבן מיט זשאַנעט, און גיט מיר צו פאַר- 
שטיין, אַז איך דאַרף זיין די שדכנ'טע... גוטרייך וויינט מיט בי- 
טערע טרערן, אַז ער קאָן נישט לעבן אָן זשאַנעט ! --- זשאַנעט 
ואָגט מיר צו, אַז זי װועט מיך פאַר'שדכנ'ען פאַר ראַפאַל'ן, אויב 
כ'וועל איבעררעדן איר טאַטע-מאַמע, אַז זיי זאָלן מסכים זיין 
אויפן שידוך מיט ברייטהאַרצ'ן ! -- מאָטל זאָגט, אַז דער פּאַר- 
טיי, כ'מיין אים, גייט עס אין נאַנצן לעבן, אַז דער שידוך ברייט- 
האַרזדזשאַנעט זאָל צושטאַנדקומען. אַזױ אַרום וועט מען אַרױיס- 


שלאָגן דאָס געווער פון די פאַשיסטישע הענט, און איך װעל מיר- 

קויפן אַ רעװאָלוציאָנערע מצוה !... און איצט קומט ראַפאַל און 
ווי? מיך גאָר חתונה-מאַכן פאַר ברייטהאַרצ'ן ! דאָס איז דאָך 
נישט צום אויסהאַלטן ! -- דווקא די נאָנטסטע זאָלן זיך אַזױ 
פאַרלייגן אויף אַ שװאַכער פרוי !... אַ מענטש זאָל זיין אַזױ 
אומבאַהאָלפן אַליין ! דאָס איז איבער מיינע כוחות ! -- כ'וועל 
אַװעק אין עק וועלט, קיין שאול-תחתיה, זאָל אפילו זיין קיין 
אויסטראַליע !... (וויינט זיך פאַנאַנדער). 


סוף צווייטער אַקט 


דריטער אַקט 


עטלעכע טעג שפּעטער. דער סאַלאָן ביי די שטאַפס, 
ווי אין ערשטן אַקט. 


ראַפּאַל: כזאָג דיר, ס'איז געווען אַ געפערלעכע סצענע. 
כ'האָב נאָך רייזעלע'ן אַזױ אויפגערעגט נישט געזען. ס'איז 
מיר געווען אויף איר אַזאַ רחמנות... 

זשאַנעט: רחמנות !... וװען דו װאָלסט נישט געוען 
מיין ברודער, ואָלט איך דיר געזאָגט, אַז דו ביזט א טפש! 
יענע װאַרט, אַז דו זאָלסט מיט איר חתונה-האָבן, קומסטו צו- 
גיין און לייגסט איר פאָר ברייטהאַרצ'ן. 

ראַפֿאַל: ס'טייטש, רייזעלע מיט ברייטהאַרצ'ן ליבן 
זיך דאָך. 

זשאַנעט: װער האָט עס דיר געזאָגט ? זאָל זיך דיר 
דאַכטן, אַז זיי האָבן זיך שוין אָפּגעליבט ! 

ראַפֿאַל: וויל דו ווילסט אַזױ ! 

זשאַנעט: וויל ס'איז אַזױ ! און ווייל דו ווייסט נישט 
און זעסט נישט, װאָס עס טוט זיך אַרום דיר. --- הער, אַ ליבע 
איז גוט ווען זי איז פריש, הייס, קאָכעדיק! דערנאָך איז עס 
נישט מער, וי אַן אויפגעװואַרעמטע וועטשערע... 

ראַפֿאַל: (דערשראָקן) קומט דאָך שוין באַלד לויט דיר 
אויס, אַז מען דאַרף כאָטש יעדעס יאר פירן אַ נייע ליבע !... 

זשאַנעם: און וען אפילו, איז ואָס װאָלט דען דאָ 
שלעכט געווען ? נאָר שרעק זיך נישט. דו וועסט עס סיי וי 
נישט טאָן. 

ראַפֿאַל: היינט גיי ווייס, װאָס פדויען זענען. װאָס זי 
ווילן יאָ, און װאָס נישט. 

זשאַנעט: הערסטו, -- אין דעם װאָס מיר ווייסן נישט 
לינגט דאָך אונזער רייץ, אונזער נאַנצער חן... 

ראַפּאַל: כ'האָב גאָרנישט געװוסט, אַז דו ביזט אַזאַ 
ספּעץ אין די זאַכן, און אַז איך, דיין עלטערער ברורער, וועל 
דאַרפן ביי דיר לערנען. 

זשאַנעם: שטעל דיר פאָר, אַז עפּעס ואָס וייס איך 
שוין וועגן די זאַכן. צניעות איז אפשר אַמאָל געווען אַ גאַנג- 
באַרע סחורה. היינט נישט מער. פרויען האָבן ליב מענער! 
קאָנסט דיר זיין צען מאָל דאָקטאָר פילאָזאָפיע, װעט עס דיר 
נישט העלפן. קודם-כ? זיי אַ מאַן !... --- אייגנטלעך איז דאָך 
דאָס לעבן באַשאַפן געװאָרן צום זינדיקן. אַזױ איז אַלְץ אין דער 


נאַטור, הייסט עס, אַז אַזױ האָט גאָט געװאָלט. אויב מיר זינ- 


דיקן נישט צופיל, איז נאָר דערפאַר, ווייל מענטשן האָבן אַ נאַ- 
רישע טבע זיך אַליין שווער צו מאַכן דאָס לעבן. --- און דאָס, 
צום ביישפּיל, װאָס איך, אַ רייכע טאָכטער, בין אַזאַ פאַרברענטע 
רעװאָלוציאָנערין, איז עס דען נישט געזינדיקט ? ! (ראַפאַל 
פאַרקרימט דאָס פּנים) מענסט מיר גלויבן, איך בין אַ רעװאָלו- 
ציאָנערין, אָדער, אַז דו ווילסט, קאָנסטו פרעגן דעם טאַטן. -- 
דו לעבסט מיט טעאָריע. ליבסט טעאָרעטיש, און אפילו אַ סאָ- 
ציאַליסט ביזטו אויך טעאָרעטיש. --- יעדער צדיק האָט זיך פריער 
אָרנטלעך אָנגעזינדיקט ביז ער איז געװאָרן אַ הייליקער. --- זינ- 
דיקן, דאָס איז דער ריינסטער דיאַלעקטישטער מאַטעריאַליזם, 
ווייל זינדיקן איז דאָך --- קאָנטראָלירן דאָס טעאָרעטישע דורך 
פּראַקטיק. און אויב דו שטעלסט פעסט, אַז די פּראַקטיק שטימט 
מיט דיין טעאָריע, האָסטו דאָך דערגרייכט אַ רעװאָלוציאָנערע 
טאַט. אַ, יאָ אַזױ ! --- ווען דיינע סאַָציאַליסטן, װאָלטן אַביסל 
פער געזינדיקט, װאָלט היינט די וועלט אַ סך בעסער אויסגעזען. 
דעריבער פאָלג מיך, הויב אָן זינדיקן, און דו וועסט ווערן אַ לייט, 
דו װועסט ווערן מיט מענטשן צוגלייך... 

ראַפּאַל: (סמיט אַ פאַרשעמט שמייכעלע) איז אויב אַזױי, 
טאָ װאָס דאַרף איך, לויט דיר, טאָן ? 

זשאַנעט: זאָגן רייזעלעץ, אַז דו וילסט מיט איר 


זשאַנעט: ק ויב. דו ליבסט דאָך רייזעלע'ן -- 

ראַפֿאַל : 

זשאַנעם: זאָלסטו טאָן װי איך הייסט דיך. איך זאָג 
דיר צו מיין הילף, אָבער דו דאַרפסט אויך מיר העלפן, געמאַכט ? 

ראַפאַל: כ'האָב אַ ברירה... 

זשאַנעט: כ'מוז שוין לויפן. כ'דאַר? זיך טרעפן מיט 
ברייטהאַרצ'ן. איך ברענג אים אַהער, און צי ער וויל יאָ, צי ער 
ווי? נישט, מוז עס היינט אַ סוף נעמען ! (טוט זיך אָן) איז גע- 
דענק ראַפּאַל : איינער פאַר אַלע, און אַלע פאַר איינעם ! (אָפּ). 

ראַפּאַל: (קלערט אַ וויילע) און אפשר איז זי טאַקע 
גערעכט. כ'ווע? פּרװון !... 

משה: (אַריין מיט עװאַ'ן) װו איז זשאַנעט ? 

ראַפּאַל: זי איז נאָר-װאָס אַװעק. 

משה: די מויד פליט אַרום וי אַ טייוול?! כ'זע זי נישט 
גאַנצענע טעג. כ'קאָן מיט איר אַ װאָרט נישט רערן. 

עווא : און ווען האָסטו יאָ געקאַנט ? האָסט דאָך שטענ- 
דיק געהאַט צו איר טענות. איז דיר אַמאָל עמיצער געפעלן 
מיט וועמען זי איז געגאַנגען ! 


משה: הער-אויף מיט דיינע רייר ! 
עוואַ: דאָס איז דאָך די צרה, װאָס דו קאָנסט קיינעם 
נישט הערן רעדן אויסער זיך אַליין. אַלץ װאָס דו רעדסט אין 
תורת-לאָקשן, און װאָס אַנדערע -- --- 
משה: הער-אויף, זאָג איך דיר ! 
עוואַ: און אַז נישט ? ! 
ראַפּאַל : הערט-אויף! מענטשן טוען נישט מער, נאָר 
קריגן זיך ! 
משה: וװער קריגט זיך ? 
עואַ: נו טאַקע, וװוער קריגט זיך ? 
ראַפּאַל : איר : --- איר אַלע ! איר פאַר'סמ'ט זיך און 
אַלעמען דאָס לעבן ! 
עואַ: דאָס זענען דאָך מיינע רייר... 
משה: (רואיק) נו שוין. זאָל זיין, אַז פון איצט אָן איז 
אויס קרינן זיך. (ווידער אויפגערעגט) אָבער ווו איז די מויך- 
טשיסקע ? 
ראַפֿאַל; זי איז אַװעק צו ברייטהאַרצ/ן, און װעט אים 
באַלד אַהערברענגען. 
משה: װאָס? ! 
ראַפֿאַל: דאָס װאָס דו הערסט. זי ול מיט אים א 
סוף מאַכן. 
משה: ((אַ דערפרייטער) שוין די העכסטע צייט, טאַטע 
דערבאַרמדיקער ! 
ראַפֿאַל: יאָ, טאַטע דערבאַרמדיקער... זי װועט מיט אים 
חתונה-האָבן. 
משה: נישט ביי מיין לעבן! -- נישט ביי מיין לעבן! 
עוואַ: הויבסט שוין ווידער אָן ? 
ראַפּאַל: און איך האַלט, אַז זי טוט זייער גוט. 
משה: פענטשן, איר הערט? כ'ועל? מיר אַ מעשה 
אָנטאָן ! 

ראַפֿאַל: קאָנסט דיר אָנטאָן װאָס דו ווילסט. זשאנעט 
טוט זייער גוט. 

משה: כ'ועל זיך מיט דיר נישט קרינן, נאָר אדרבה, 
קלער מיר אויף מיט שכל, פאַרװאָס טוט זי זייער גוט ? 

ראַפאַל: ווי? -- וויי? פרויען האָבן ליב מענער!.. 
פרויען דאַרפן חתונה-האָבן !... מיט וויפיל בחורים דאַרף זי זיך 
דאָס אַרומשלעפּן ? וויפיל איז דער שיעור? ! 

עואַ: משה, ער רעדט דאָך מיינע ווערטער. ער איז דאָך 
גערעכט. מיט וויפיל איז דער שיעור ? --- וועסט דאָך מיר נישט 
איינרעדן, אַז אַזאַ מיידל, וי זשאַנעט, האַלט אין איין פאַסטן 
תעניתים... 

משה: הערסט רייד פון אַ יידענע, פון אַ קאַליע-געמאַכ- 
טער נשמה ? 

עואַ: און ווער איז ביי דיר נישט קיין קאַליע-נעמאַכטע 
נשמה ? סיידן אפשר דיין שוועגערין, טאָבע. 

משה: הער מיך אויף צו שטעכעלירן, זאָג איך דיך ! 

עוואַ: אפילו רייזעלע איז דאָך ביי דיר אַ קאַליע-געמאַכ- 
טע נשמה, 

משה: אַז זי האָט געקאָנט פירן אַ ליבע מיט אַזאַ ברייט- 
הערצעלע, אַיז זי -- -- 

ראַפּאַל: (רייסט אים איבער) זאָלסט קיין איין װאָרט 
נישט רעדן אויף רייזעלע'ן, הערסט ! 

משה: (שרייט) זעיטס נאָר, וי זיי האָבן זיך דאָס צו 
מיר גענומען ! די טאָכטער מיטן זון פון איין זייט, דאָס ווייב 

ון דער אַנדערער, און איצט פעלט בלויז. אַז מיין שוועגערין 

זאָל מיר נאָך אַריינזאָגן ! 

טאָבץ: (אַריין) טייערער שװאָגער מיינער! מען הערט 
דאָך דיין קול'כ? אַזש אויף יענער זייט גאַס ! 

משה: װאָס האָב איך געזאָגט ? ווען מען רעדט ועגן 
משיח'ן, װאָלט ער אויך געקומען... ס'קאָצל קומט, טייערע שווע- 
גערין מיינע ! 

טאָבע: אאָ ס'קאָצל, נישט ס'קאָצל! אָבער ווען וועסטו 
זיך, גביר, אויסלערנען נישט שרייען, אַזן אַ גאַנצע גאַס זאָל 
הערן ! און אַז מ'האָט שוין אַזויפיל געלט, מוז מען מאַכן אַזעל- 
כע געװאַלדן ? ביזט קליין צו רעדן מיט מענטשן צוגלייך ? 

משה: (פאַרביטערט) ס'בלייבט מיר נישט מער איבער, וי 
צולייגן זיך אַ קאָמפּרעס צום קאָפּ און אַריינקריכן אין בעט אַריין. 

עוואַ: אַ נישט דערלעבן וועלן עס מיינע שונאים ! 

טאָבץ: ועמען מיינסטו דאָס ? 

ראַפֿאַל : הערט-אויף ! אויף דיר, מאַמע, װאָלט איך 
עס נישט געגלויבט. 

עװאַ: אַז מ'איז צװוישן וועלף, זון מיינער, מוז מען 
היילן וי אַ װאָלף ! 

ראַפּאַל: אָבער דו, מאַמע, ביזט דאָך געווען אינגאַנצן 
אַן אַנדערע... 

עוואַ: (פאַרביטערט) געווען, ראַפאַל, געווען... 

ראַפּאַל: (באַרואיקט זי) פאַרװאָס עפּעס געוװוען? -- 
אונזער גוטע, שטילע מאַמע (נעמט זי אַרום) וועסט זען, ס'וועט 
ווידער אַלץ גוט זיין. 

טאָבץ: ער רעדט דאָך עפּעס רייזעלע'ס ווערטער. 

ראַפֿאַל: קאָנסט מיר אפשר טאַקע זאָגן, מומע, ווו איז 
איצט רייזעלע ? 

טאָבץ: כ'האָב געמיינט, אַז כ'וועל זי דאָ טרעפן. ווען 
זי איז אַרױס פון שטוב, האָט זי געזאָגט, אַז זי קלייבט זיך 
אַהער דעם פעטער פאַר עפּעס אָנדרייען אַן אויער... 

משה: ס'איז מיר ווויל! רייזעלע אויך. כ'מעג זיך באַ- 
צייטנס אַרױסציען פון דער דירה. 

טאָבץ: סיטאַמאָל האָסטו עפּעס אַזױ מורא געקריגן 
פאַר אַלע. 

משה : איאָ מורא, נישט מורא. נאָר צי קאָן איין מענטש 
מלחמה-האַלטן קעגן אַ וועלט רשעים. 

טאָבע: און דו, הייסט עס, כביזט דער צדיק, װאָס ? 

משה: איך בין טאַקע נישט קיין צדיק, נאָר אַמװײי- 
ניקסטנס פון אַלע וויל איך האָבן צו טאָן מיט דיין טעכטערל, --- 
מיט איר איז נאָר פונדערווייטנס. דו הערסט ? פונדערווייטנס ! 

טאָבץ: (טוט אַ שוערן זיפץ) עד ווייס, צי דו האָסט 
עס נישט אַמאָל אַרוױיסגערעדט אין אַ שלעכטער מינוט. 

ראַפּאַל: װאָס הייסט, אין אַ שלעכטער מינוט ? 

מטאָבע: דאָס, װאָס דו הערסט. 

ראַפּאַל: זאָל די מומע נישט רערן קיין נאַרישקײטן. 

עוואַ: זאָג, װאָס ס'איז געשען. צי נישט אויס דאָס האַרץ. 

טאָבץ: ריזעלע האָט היינט דערהאַלטן אַ בריוו פון 
אוױיסטראַליע. זי שרייבט זיך דאָך איכער מיט פיין ברורער, 
ער זאָל זי אַראָפּנעמען. 

ראַפּאַל: (דערשראָקן) װאָס? ! זי האַלט טאַקע ביי 
אַװעקפאָרן ? ! 

טאָבץ: װער קען זי ויסן! נאָר זאָל מיר אסור זיין, 


צי איך האָב פאַרשטאַנען איין װאָרט, װאָס מיין משוגענער ברו" 
רער שרייבט. 

ראַפֿאַל: אָבער דאָך, װאָס שרייבט ער ? 

טאָבעץ: פרענט מיך בחרם. װאָס ס'האָט זיך מיר יאַ 
געלייגט אויף מיין ווייבערישן שכל איז, אַז דאָס אױיסטראַליץ 
זעט מיר עפּעס אויס צו זיין אַ שטיק פינסטערע מדינה.. 

משה : האָסטו דיר װוידער אַנטדעקט אַמעריקע ! מ'קאָן 
ראָך שוין זען װאָס פאַר אַ לאַנד ס'איז לויט דעם, ווער ס'איז 
אַלץ אַהין געפאָרן... 

טאָבץ: (בייז) יעדנפאַלס, ווייט נישט אַזעלכע רוצחים, 
וי דו! 

משה : ווייל ס'איז דיין ברודער? ! 

רייזעלע: (אַריין -- הערט די לעצטע װערטער) די 
כישפַּחה פאַרהערט זיך שוין ווידער ?ָ 

טאָבץ: שטעל דיר פאָר, אַז דיין פעטער האָט זיך שוין 
נישט צו וועמען צו טשעפּען, נאָר צו מיין ברודער אין אויס- 
טראַליע. 

משה: דו אַליין האָסט דאָך נאָר:װאָס געזאָגט, אַז דו 
פאַרשטייסט נישט, װאָס דיין משוגענער ברודער שרייבטט ! 

עוואַ: ס'איז שוין געווען אַ מינוט רואיק ? 

ראַפּאַל: וען איר קאָנט זיך נישט אַזױ כסדר אַרומקריגן, 
װאָלט איר, דאַכט זיך, נישט געהאַט נאָך װאָס צו לעבן. 

רייזעלעץ: (גוט געשטימט) װאָס אַרט עס דיך ! זאָלן זי 
זאָגן איינער דעם אַנדערן אַ װאָרט אמת אין די אויגן אַריין. 

משה: האָסט געהערט, זון מיינער ? דערפאַר זאָנט דאָך 
טאַקע די וועלט אַ ווערט? : ס'איז קראַנטער ביי אַ קלוגן צו גע- 
ווינען, װוי ביי אַ נאַר צו פאַרשפּיפן... 

ראַפּאַל: יאָ, טאַטע, ס'איז טאַקע קראַנטער. (צו ריי- 
זעלע'ן) כ'האָב נעהערט, אַז דו האָסט באַקומען אַ בריוו פון 
אויסטראַליע. 

רייזעלע: דערהאַלטן. 

ראַפּאַל: טאָ װאָס שרייבט מען דיר ? 

רייזעלעץ: שטע? דיר פאָר, אַז גאַנץ אינטערעסאַנ- 
טע זאַכן... 

ראַפֿאַל: אוב אַזױ, װאָלט געװען טשיקאַװע צו 
וויסן װאָס. 

משה: כ'בין אויך אַ בעלן צו הערן אַ װאָרט וועגן אַזאַ 
ווייטער מדינה. און דו, עװאַ ? 

עוואַ: ס'האָט זיך שוין אַזויפיל שרעקלעכעס אָנגעהערט 

וועגן דעם לאַנד, אַז ס'איז טאַקע אינטערעסאַנט צו וויסן, וי 
אַזױ דאָס ביס? יידן דאָרט קאָן אויסהאַלטן מיט אַזאַ ‏ מחנה 
מענטשן-פרעסער... 
רייזעלע: (לאַכט) מענטשן-פרעסער אין אױיסטראַליע ?... 
עוואַ: װאָס, אפשר נישט ? 
רייזעלעץ: פונװאַנען ווייסט דאָס די מומע אַזױ גענוי ? 
עוואַ: כ'האָב זיך ווייניק וועגן דעם אָנגעלייענט, װאָס ? 
אַז כ'זאָג דיר אַ ווילדע מדינה... דינסט-מיידן פֿאָרן דאָך דאָרט 
אַרום אין אייגענע אױטאָס... 
- טאָבע: פייען זיי פאָר דעם בריוו. זיי האָבן דאָך אויך 
אַביסל שכל. אפשר וועלן זיי אַ קאַפּיטשקע פאַרשטיין מיין ברו- 
דער'ס האַנטשריפט. 
משה: לאָמִיר טאַקע עפּעס הערן. 
רייזעלע: נאָכװאָס ? 
- ראַפּאַל: כ'מיין, אַז קיין סודות זענען אין בריוו נישט 
פאַראַן, און דו אַלֵיין זאָגסט דאָך, אַז דער בריוו איז אינטע- 
רעסאַנט... 
! עווא: טאָ לאָז זיך נישט בעטן, רייזעלע. 
משה: פיר, יידן, זענען נעוווינט צו הערן אַזעלכע שרעק- 
לעכע זאַכן, אַז מיר וועלן דעם בריוו אויך איבערהאַלטן. נוו, 
לייען:--- לייען. זיי נישט איינגעשפּאַרט. 
רייזעלע: (שמייכלט) זאָל זיין. (נעמט אַרױס אַ גרויסן 
בריוו, מישט-איבער צוויי זייטלעך, לייענט אַ ויילע מיט די 
אויגן) זאַכן, וועלכע האָבן אַ שייכות צו מיר פּערזענלעך, על 
איך אייך נישט לייענען (קוקט אויף ראַפּאַל'ן) איר ווילט דאָך 
בלויז וויסן וועגן אױסטראַליע, נישט אמת ? (קוקט אין בריוו) 
באַלד, אָט-אָדדאָ איז עס. --- אַלזאָ הערט (לייענט) , אין מיינע 
פריערדיקע בריוו האָב איך דיר וועגן דעם אַלעם נישט געשריבן, 
אָבֿער איצט, אַז דו ווילסט דווקא אַהערקומען"... 
ראַפּאַל: (הויבט מיטאַמאָל אָן הוסטן פון אויפרעגונג), 
רייזעלע: (לייענט) ,װוילסטו דאָך מסתמא גענויער וויסן 
וועגן אונזער מדינה, קאָן איך דיר שראַבן, אַז אויסטרעליאַ איז 
אינגאַנצן עפּעס אַנדערש, וי ביי אייך אין יוראָפּ. אָבער לחלוטין 
אינגאַנצן. דער בעסטער באַװייז, אַז ווען ביי אייך איז טאָג, 
איז ביי אונז נאַכט, און ווען ביי אייך איז ווינטער, איז ביי 
אונז זומער, און מ'קאָן אויך זאָגן, אַז פאַרקערט. דאָס איז וועגן 
אונזער נאַטירלעכן לעבן און אַזױ ווייטער. וועגן ראַסן-קאַמף 
קאָן איך דיר שראַבן, אַז אַנטיסעמיטיזמוס איז דאָ, אַ דאַנק דעם 
אויבערשטן, נישטאָ. סיידן אין די ערטער, ווו ער איז יאָ דאָ". 

משה :. גלויבט צו נאָט, אַז ראָרט איז כאָטש די מגפה 
נישטאָ, אויפער .די ערטער, ווו-זי איז יאָ דאָ... 

רייזעלע:. (לייענט) ;װאָס איז שייך יידן, דאַרפסטו דאָך 
פאַרשטיין, אַז מיר זעגען אפילו נישט קיין אַנטיסעמיטן צו די 
הינע שװאַרצע. עיבאָרידזשונס. ‏ זאָלן זיי נאָר װועלן ביי אונז 
אַזויפיל קויפן, ;וויפי?. מיר װאָלטן זֵיי פאַרקוֹיפְט". 

עוואַ:-- דאַכט זיך אַזאַ פאַרװאָרפענע מדינה, עק וועלט, 
און מען קלאָנגט זיך אויך אויף קונים. 

רייזעלע: (לייענט) ,ס'ונעט דִּיך אי א 
צו וויסן, װאָס פאַר אַ בכבוד'יק און אָנגעזען אָרט ס!פאַרנעמען 
אין אונזער קולטור :. פערד-געיעגן, פוטבאָל און אַלע אַנדערע 
מינים ספּאָרט-קולטורן. ב'זאָג דיר, דעם סאַמע אױננאָן. וי, 
להבדיל, ביי אייך אין יוראָפּ -- טעאַטער, ליטעראַטור, . מוזיק 
אָדער מלחמה-קולטור. דאָס גאַנצע פאָלק, אַלע קלאַסן-געזעל- 
שאַפטן זענען פאַראייניקט אַרום דעם. אַזאַ אחדות, אַזאַ אחדות 
האָט נאָך די וועלט נישט געזען. פּונקט אַזאַ קלאַסן-שטעלונג 
פאַרנעמען דאָ אַלעַ צו! די פּראָבּלעמעס פון משקה-קולטור. ממש 
אַן אידעאַלישער אוינהייטלעכער. פראָנט". 

מאָבעץ: װו נאָר כ'הער משקה, הויבט מיר אָן דער קאָפּ 
צו שווינרלען. | ר 

עוואַ: . און ‏ מיר שווינדלט ער פון בריוו. 

רייזעלע: (לייענט) ,זאָג אַלין, רייזעלע, ‏ צִי איז עס 
נישט צום באַװוונדערן, װאָס דווקא דאָ קוּמט אַזױ בולט צום 
אויסדרוק דער אימפּעריאַליסטישער קלאַסן-קאַמף אין דער פאַ- 
שיסטישער עפּאָכע. ס'געשעט דאָך, װאָרט ביי װאָרט, לויט 
רעם, ווי אונזער גרויסער פירערּ און חבר, קאַר? מאַרקס, האָט 
עס פאָראויסגעזען, און מיט אַלֶע פּיטשעװוקעס אַנוּמלט באַשריבן 
אין זיין קאַפּיטאַלן בוך. ,, קאַפּיטאַליזמוסם". אגב. איז שוין דאָס 
בוך איבערגעזעצט פון יידיש אין ענגליש דורך דעם. מאַנופעק- 
טשורער, פרידריך ענגעלס, מסתמא אַ דייטשער ייד, אָדער אפשר 
גאָר אַ משומר?. יי ּ 

עוואַ: ‏ גרויסער גאָט אין. הימל, זיִי זיך אויף אונז. מרחם. 

טאָבע:. כ'בין שוין. באַלד אינגאַנצן פאַרטשמעקיעט. 

משה: (ציט מיט דער נאָז. שמעקט)-מ מ'שפּירט ידאָ טאַקע 
עפּעס אַ , סװאָנד" (טאַפּט זיך חעם קאָפּ). 

ראַפּאַל:. ;װאָס איז דאָס פאַר אַ ברינו. ווידער ? 

רייזעלע: - האָסט. דאָך דּווקא געװאָלט הערן, טאָ האָב 
געדולד. ---! {לייענט) ;,װאָס איז. שייך. אונזער געזעלשאַפטלעך 
צוזאַמענלעבן, איז שווער װוענן דעם הויך צו שראַבן. כ'קאָן 

חול תפש יי 
א ער יל - 


זי טאט 


:בטי ס הביסה יינוד ריבעהל הכז לעיפ קיר קר זל יי ייד די זא ריט 


דיר בלויז ואָגן, אַז מיר האָבן זיך ראָ מיטן פולן ברען און זייער 
גרויסן באַוװוסטזיין אָנגעהויבן נאַנץ װאַרעם אין דעם אַריינצו- 
אַרבעטן,. אנב זענען די זאַכן צו-אייר?, אַז מ'זאָל זיי קאָנען 
איבערגעבן אויפן פּאַפּיר". : 

משׂה : (טאַפּט זיך דעם שטערן) עוװאַ'לע, זיי אַזױ גוט 
און הייס מיר שוין אַריײינדערלאַנגען אַ נאַסן סיפאָן סאָדע-וואַסער 
סיט אַ צוויי זויערע ציטרינען... (מאַכט אַ באַװענוֹנג, װוי ער 
װאָלט געווען שיכור'לעך). 

עואַ: (דערשראָקן) שוין, משהלע, כ'לויף שוין 
(שנעל אָפּ), 

רייזעלע: און צום-סוף -- (לייענט) , כ'ווייס נישט צי דו 
ווייסט, אַז ביי יירן זענען דאָ, להבריל, רעליניעזע נבירים, און 
כ'ווייס נישט צי דו װועסט גלויבן, אַז ביי אונז אין דער מדינה 
זענען דאָ, להבדיל, רעװאָלוציאָנערע נבירים. אָבער זיי זענען 
טאַקע ראָ, און דווקא צווישן יירן". 

משה : לאַכט זיך מיטאַמאָל שטאַרק פאַנאַנדער) אדרבה, 
ווייז סיר אזא רעװזאַלוציאָנערן גביר: װוע? איך אים איינרעמען 
אין אַ גאָלדענער דעם און אויפהענגען (פּאַכט). 

עווא : (אַריין מיט פֿאָדע-װאַסער און ציטרינען --- דער- 
שראָקן) װאָס איז דיר, משה לעבן ? 

משה: (קאָן זיך נישט באַרואיקן, האַלט אין איין לאַכן) 
רעװואָלוציאָנערע גבירים !... װאָס זיי נייען מיר אַלְץ איינרערן ! 
--- איך ווייס דאָך יאָ עפּעס וועגן די זאַכן... (לאכט) -- אַ שיין 
פּנים װועט אייער רעװואָלוציע האָבן, אויב גבירים וועלן זי מאַבן... 
(לאַכט -- כאַפּט זיך ביי דער זייט) אוי, כ'קאָן נישט מער! --- 
כ'קאָן נישט מער ! (שרייט) עוואַ ! ווו כיזטו פאַרפאַלן געװאָרן 
מיטן פאָרע-װאַסער ? ! | 

עווא: װאָס שרייסטו, כ'בין דאָך דאָ. (גיסט אים אָן, 
דערלאַנגט). 

משה: אַ. יאָ, ביזט טאַקע ראָ -- ביוט טאַקע ראָ 
(טרינקט) גלויבט צו גאָט, ס'איז מיר שוין אַביס? בעפער. 

עװואַ: אפשר האָב איך ווייניק אַלטע צרות, האָסטו דיר 
גאָר בריוו פון אױיסטראַליע. גאָט'ס משפּט אויף זיי, אויף די 
מענטשן-פרעסער, רבונו-של-עולם ! 

רייזעלע: װאָס האָט זיך די מומע אָנגעזעצט אויף דעם 
אָרעמען אױיסטראַליע } די דאָרטיקע מענטשן-פרעסער זענען 
ראָך נאָך דערוויי? מלאכים אין פאַרגלייך מיט אונזערע !... 

עוואַ: איז דערפאַר װאָס, פעלן מיר יענע אין טאָפּ 
אַרין ? 


טאָבץ: (צו משה'ן) זאָנ מיר, כ'בעט דיך, מיט װאָס 
איז דאָס אַ גביר'ישע רעװואָלוציע אַזױ שלעכּט ? 

רייזעלע: די מאַמע איז דאָך נערעכט. פוּן דעם בריוו 
זעט דאָך דער פעטער, אַז די זאַכן זענען נאָרנישט אַזױ גע- 
פערלעך... 

משה: איך בין א צראַלטער פוקס. מיך וועסטו אויף 
דעם נישט כאַפּן. 

ראַפּאַל: אָבער דער טאַטע ווייסט דאָך, אַז דער טייוו? 
איז גאָרנישט אַזױ שרעסלעך, וי מען מאָלט אים, 

משה: ס'וענדט זיך וועלכער טייוול, 

רייזעלע: װאָס הייסט ? 

משה: ס'אָן זיין, אַז יענער, אוױיסטראַליער טייוול, איז 
גאָרנישט אַזױ געפערלעך, אָבער אונזערע... 

רייזעלעץ: װאָס רעדט דער פעטער, וועלכע אוּנזערע ? 
--- איך זאָג דיר -- --- 

משה: (בייז) איך פֿאַרװער דיר וועגן דעם צו רערן! 
איך װועל נישט אַרײינלאָזן אין מיין שטוב די רעװאָלוציע... זאָל 
זי ניין, זאָל זי קריכן ווו זי וװוי?ל, נאָר נישט צו מיר, 

רייזעלעץ: נאָר אַביסל רואיקער. שטיל, פַיין, און מיר 
וועלן זיך דעררעדן. דער פעטער ווייס װוי אַזױ דער דיאַלעקט- 
שער מאַטעריאַליִזם באַװיבקט דעם גאַנג פון דער רעװאָלוציע ? 

משה : (שרייט-אויף, װוי רייזעלע װאָלט איה נעװאָלט 
שעכטן) געװאַלט מענטשן, ראַטעװעט!; ר אַ ט ע ווע ט! 

רייזעלע: אַז מ'קאָן מיטן פעטער נישט רעדן. אַז ער 
לאָזט זיך נאָרנישט אויסטייטשן. -- רעװאָלוציע, דאָס אין אַ 
געזעץ פון דער נאַטור... פּונקט וי זומער, ווינטער, רעגן און 
שניי. קעגן דעם קאָנען מיר, מענטשן, קיין שטאַרקע נישט זיין. 
װאָס מיר זאָלן נישט טאָן, אוּן װוי מיר זאָלן זיך נישט וערן, 
קריכט די רעװואָלוציע דורך טיר און פענסטער, דורך אַלע שפּאַ- 
רונעס, דו הערסט ? -- דורך אַלע שפּאַרונעסּ... און דערפאַר 
איז בעסער, אַז דו זאָלסט האָבן א צד אין דער שיסל... ס'וועט 
דיר קיין רעה נישט טאָן. 

משה: (אויפנערעגט) רייזעלע, דו קענסט נישט דיין פע- 
טער! דו קענסט נישט משה שטאַף! -- ווער ס'וויל די רע- 
װאָלוציע, דער זאָל זי זיך געזונטערהייט האָבן. איך נישט ! -- 
איך האָב גענוג מיין פּעקל צרות, דעם ציוניזם ! 

ראַפֿאַל: כווייס נישט פאַרװאָס דער טאַטע איז אַזױ 
אויפנערעגט. דאַכט זיך, אַז רייזעלע'ס ווערטער זענען גענוג 
קלאָרע... 

משׂה: יאָ קלאָר, נישט-קלאָר !: איר האָט מיר אַזױ אֶָנ- 
געקלאַפּט דעם קאָפּ, אַז כ'ווייס שוין גאָרנישט --- גאָרנישט. - 

רייזעלע: אַ מאָדנער. ייך: איך טו אַלץ, כרי דעם פע- 
טער נעבן צו פאַרשטיין,. כדי אים צו עפענען דעם קאָפּ, 

משה: מוח?! מוח? די טובה!.. 

רייזעלע:: (גיסט אים אָן סאָדע-װאַסער, דערלאַנגט) זאָל 
דער פעטער טרינקען, װעט ער זיך באַרואיקן. (משה טרינסט) 
--- הער, פעטער, דו ביזט דאָך נישט אַזאַ נאַר, װוי אַלע מיינען, 
טאָ צו װאָס זאָלסטו זיין אַזױי' איינגעשפּאַרט. אַז איך קום צו 
דיר, און ווי? דיר עפּעס אויפקלערן מיט שכל, טאָ הער-אויס, 
און װאַרף זיך נישט. --- זשאַנעט איזּ נישט מיין טאָכטער, נאָר 
דיינע, און אויב זי װעט עמיצן אָנטאָן חרפּות און בושות, איז 
עס ריר און נישט מוף . י-+: 4:ג ‏ / 5 

עווא: -נו יאָ, זי איזידאָך גערעכט. 

משה : שוין, העלפסט איר שוין צו}! 

רייזעלע: - זאָל דער פעטער טרינקען. (ער- טרינסט) אָט 
אַזױ. -- זשאַנעט װעט נישט אָפּטרעטן פון-ס'איריקע. זי מוז 
חתונה-האָבן מיט: ברייטהאַרצ'ן !: 

ראַפּאַל: (אַ גליקלעכער) זי מוז!... 

רייזעלע: - זי האַלט אים פעסט אין אירע הענט, און ער 
וועט אַזױ-טאַנצן, וי זי וועט: וועלן. --- װאָס וויל דען זשאַנעט ? 
אַז דער פעטער זאָל זיי װוי געהּעריק אײינאָרדנען, כדי זיי זאָלן 
קאָנען רואיק טאָן זייער רּעװאָלוציאָנערע אַרבעט. 

משה: איך זאָל זי נאָף העלפן מיט מיינע אייגענע 
הענט ?: יי יע יי זי : 
רייזעלע: וװער דען? -דויביוט דאָך איר טאַטע. -- 
פריער האָט דער פעטער געלאַכּט, הערנדיק וועגן רעװאָלוציאָ- 
נערע גבידים.: װאָס הייסט דאָס? זאָל נאָר דער פעטער אַ 
טראַכט טאָן. קיהי יפ א 


משה: נאָכװאָס טראַכטן אַז כווייס נישט װאָס דו 
מיינסט -- א גע | שא 


רייזעלעץ: כ'מיין גאַנץ איינפאַך, אַו אוֹיב דו וועסט זשאַ- 
נעט מיט ברייטהאַרצ'ן װוי געהעריק אײינאָררּנען און געבן װאָס 
זיי דאַרפן, וועלן זיי זיין איןרערזעלבער לאַנע: צוי די אויסטראַ- 
ליער רעװאָלוציאָנערע נבירים, פוּן וועלכע דוי האָסט נאָר-יװאָס 
אַזױ געלאַכט. און אויב יענע' זענען, פויט:-דיר, נישט שרעקלעך, 
טאָ פאַרװאָס זאָלן די היימישע זיין ערגער, האַ ? ".' 

עווא: אאָלרענע רייר.א' ‏ ו 

טאָבץ: פּערל שיטן זיך פון איר מוֹיל.. 


ראַפּאַל: דאַכט זיך אַזױ איינפאַך און קלאָר... . 

משה: אן איך וװעל פון ס'מייניקע נישט אָפּטרעטן! 
אַ גאַנץ לעבן געקליבן אַ פאַרמעגן, זאָל איך עס אַליין אִיבער- 
געבן אין די הענט פון די ברידערלעך ? יענע זאָלן קומען צום 
גרייטן ? 

רייזעלעץ: װאָס רעדט דער פעטער -- היענע זאָלן קו- 
מען צום גרייטן". 

משה: אן װאָס, ס'איז דען נישט אַזױ ? איר וועט דאָך 
אפילו נישט לאָזן אַ מענטש רואיק שטאַרבן ! | 
רייזעלע: זאָל זיך דער פעטער געזונטערהייט שטאַרבן, 
נאָר פֿאַרװאָס אַזאַ איינגעשפּאַרטקײט, פצרשטיי איך אין- 
גאַנצן נישט. 

משה: כועל שיין אויסזען, אַז ראַפאַל וועט מיך דאַרפן 
ירש'ענען ! 

ראַפּאַל: (מיט פייער) אָבער טאַטע, כ'פאַרזיכער דיך, 

אַז כ'וועל דיין ירושה אָפּהיטן נישט ערגער פון דיר ! 

רייזעלע: (צו משה'ן) איך פרע:ג בלויז איינס, בין איך 
גערעכט, צי נישט } 

משה: און אַז גערעכט, איז װאָס? ! (כאַפּט זיך) ע, 
װאָס וועל? איך זיך דאָרט אַװעקשטעלן אויס'טענה'ן מיט אַ 
פּלונית'טע ! (גייט צו דער טיר, בלייבט שטיין) קום, עװאַ ! 
און דו, טאָבע, האָסט אויך נישט דאָ װאָס צו זוכן, קומט! 
(משה, עװאַ און טאָבע אֶפּ). 

ראַפּאַל: דער אַלטער זעט, אַז ער האָט פאַרשפּילט, איז 
ער אַנטלאָפן. האָסט עס אָבער זייער קונציק נעמאַכט. (קוסט 
אויף איר אַ צעשטראַלטער) כ'מיין, רייזעלע, אַז דו האָסט נישט 
בדעה צו פאָרן צו דיין פעטער קיין אױיסטראַליע. 

רייזעלע: דאָס דאַרף דיך אַמװײיניקסטן אָנגיין. 

ראַפּאַל: פאַרװאָס דאָס ? ס'גייט מיך דווקא זייער אֶן. 

רייזעלע: אַזש זייער? 

ראַפֿאַל: זאָלסט וויסן, אַז זייער. װוי לאַנג כ'האָב גע- 
מיינט, אַז דו ליבסט ברייטהאַרצ'ן, האָב איך דיר נישט געװאָלט 
שטערן. אָבער היינט, ווען כ'ווייס, אַז כ'האָב געהאַט אַ טעות, 
גייען מיך די זאַכן שוין צופיל אָן. (נאָך אַ וויילע, דעצידירט) 
כ'מיין, אַז כ'דאַרף דיר נישט זאָגן, װאָס דו ביזט פאַר מיר... 

רייזעלעץ: וען אפילו. אַ פרוי מוז מען עס כסרר זאָגן, 
נישט מיד ווערן איבערצו'חזר'ן... 

ראַפּאַל: (דערפרייט) הייסט עס, רייזעלע, אַז דו ביזט 
מסכים ! (וויל זי אַרומנעמען). 

זשאַנעט: (עפנט האַסטיק די טיר, דערזעט די סצענע, 
שמייכלט) װי כ'זע, האָסטו מיך טאַקע געפאָלנט, ראַפּאַל. 

ראַפּאַל זשאַנעט, כ'בין גליקלעך! --- כ'בין אַזױ גליקלעך! 

זשאַנעט: (אין צימער) אויב אַזױ, קאָן איך אייך גראַ- 
טולירן, װאָס ? (דריקט זיי די הענט) און װאָס זאָגט דערצו אוו" 
זער היימישער קאַפּיטאַליזם ? 

רייזעלעץ: כ'האָב מורא, אַז ער װעט שוין נאָרנישט 
נישט זאָגן. ער זאָל נאָר נישט צוזאַמענברעכן... 

זשאַנעט: (זעצט זיך אַ פאַרסאַפּעטע) הייסט עס, אַז 
מיר זיגן ! אַז דער פּראָלעטאַריאַט גייט פאָראויס !... 

רייזעלע: װאָס ביזטו אַזױ פאַרמאַטערט ? 

זשאַנעט: ס'איז מיר קוים געלונגען צו אַנטליפן פאַר 
גוטרייכ'ן. ער לאָזט מיך נישט רוען. אומעטום װאַקסט ער אויס, 
וי פון אונטער דער ערד. ער מאַטערט מיך כסדר, אַז כ'זאָל 
מיט אים חתונה-האָבן. איצט שטייט ער דאָרט ביים עק גאַס. 
אויב ער האָט מיך געזען, קאָן ער יעדע מינוט אַרויפקומען. 

רייזעלעץ: מאָ קלער אים איינמאָל פאַר אַלעמאָל אויף, 
װאָס און ווען, װועסטו פון אים פּטור ווערן. 

זשאַנעם: פון אַ שטיק סמאָלע קאָן מען דען פּטור 


ווערן ? און וועמען זאָל איך דאָ גיין אויפקלערן, קלאַסױבאַ- 
וווסטזיניק מאַכן, גוטרייכ'ן ? 


רייזעלעץ: נישט קלאַסױבאַװוסטזיניק מאַכן נוטרייכ'ן, 
האָב איך געמיינט, נאָר אויפקלערן אים דיין לאַנע, פֿאַר- 
שטייסט ? און הער כאָטש אויף אַ מינוט אויף אַזױי רעװאָלו- 

ציאָנער צו דענקען ! 

זשאַנעץט: דאָס וװעסטו שוין מיר איבערלאָזן, יאָ! -- 
נאָר טאָמער קומט ער אַרױף, בעט איך דיך, זאָג אים עטלעכע 
ווערטער. איך קאָן שוין מיט אים נישט רעדן. (אָפּ). 

רייזעלע: אַזױ קאָן מען מיינען איז זי ער ווייס װאָס 
פֿאַר אַ העלר, און וי נאָר ס'קומט צו עפּעס, װאַרפט זי עס אַן 
אַנדערן אין קאָפּ אַרין. 

ראַפּאַל: אוב דו וילסט נישט, מווסטו עס דאָך 
נישט טאָן. 

זשאַנעם: (אַריין) דאָס אַלטװאַרג האַלט זיך שוין דאָרט 
ביים שעכטן. גיי אַרײן, ראַפּאַל, און באַרואיק זיי. 

ראַפּאַל: ס'איז לייכט צו זאָגן -- באַרואיק זיי (אַפּ). 

זשאַנעט: איך טאָר זיך זיי אינגאַנצן נישט ווייזן פאַר 
די אויגן. וי נאָר זיי דערזעען מיך, װאַרפן זיי זיך אויף מיר 
ווי... װי זאָל איך עס דיר זאָגן --- 

רייזעלעץ: װי אַ צעיושעטער אָקס אויף א רױיטער 
פּלאַכטע... 

זשאַנעט: טאַקע -- טאַקע! וי אויף אַ רויטער פּלאַב- 
טע ! (אָפּ צו זיך אין צימער). 

רייזעלעץ: (סצענע, אַז מען לאָזט איר זיך נישט פרייען 
מיט איר ביסל גליק. --- אַ לייכטער קלאַפּ אין טיר) אַרין ! 

גוטרייך : (אַריין -- קוקט דערשראָקן) דאָס זייט איר 
גאָר, רייזעלע ? 

רייזעלע: דערוייל בין איך נאָך איך.. 

נוטרייך : (פאַרשעמט) יאָ, אָבער... אָבער כ'האָב דאָך 
נאָרװאָס, דאַכט זיך, געזען זשאַנעט אַרויפגײן ! (נאָך אַ זויילע) 
אייגנטלעך, איז זייער גוט, װאָס כ'האָב אייך דאָ געטראָפן,. איר 
זייט דער איינציקער מענטש, צו וועלכן איך קאָן נאָך רעדן. אַלַע 
אַנדערע פאַרשטייען מיך נישט מער. און אַמװײיניקסטנס זשאַ- 
נעט. ווען איר װאָלט געוווסט, װאָס איך שטיי אַלְץ אויס, װאָס 
איך לייר... 

רייזעלע: כ'קאָן עס מיר פאָרשטעלן... 

גוטרייך : כ'האָב ספּעציעל שטודירט אַ העכערן קורס 
סטראַטעגיע, כדי צו פאָלנן אייערע פריינטלעכע אנווייזונגען. 
איך אַטאַקיר זשאַנעט פון אַלע מעגלעכע פּונקטן און פּראָנטן. 
אַמאָל פון אַ פלאַנקען-זייט, אָדער אַן עק גאַס. פון אַן אויטאָ, 
אָדער אין קאַפע. צו יעדער צייט און ביי יעדער געלעגנהייט, 
און אין רעזולטאַט -- 

רייזעלע: יאָ, און אין רעזולטאַט ? 

גוטרייך : כ'האָב אַװאַנסירט. געװאָרן פון אַ ליײיטענאַנט 
אַ קאַפּיטאַן פאַר אַרױסװייזן ספּעציעלע סטראַטענישע פעאי" 
קייטן... אָבער װאָס קומט מיר דערפון אַרױס, אַז זשאַנעט האָט 
מיך דעגראַדירט צו דער ראָל פון אַן אומבאַקאַנטן זעלנער, װעל- 
כער קאָן אָן איר נישט לעבן... 

רייזעלע: אָבער זייט נישט קיין קינד. נעמט אייך אין 
די הענט אַרין ! איר זייט יונג, און זאָל אייך דער גייסט פון 
אומבאַקאַנטן זעלנער ביישטיין אין אייער נסיון... 

גוטרייך : (פאַרצווייפלט) אָבער אַז איך קאָן אָן איר 
נישט לעבן ! --- מיט איר, יאָ ! אָן זשאַנעט דאַרף איך דאָס אַלֵץ 
(אַ באַוועגונג, װוי די גאַנצע וועלט) נישט האָבן... 

רייזעלעץ: און אַז זי קאָן יאָ אָן אייך לעבן, מיינט איר, 
אַז ס'איז איר דאָ מיט װאָס מקנא צו זיין ? 

גוטרייך : אָבער מיין זעלנעריש האַרץ ליירט ! 

רייזעלע: צי דאַרף איך, אַ פרוי, אייך זאָגן, אַז אַ זעל- 

נער,. וועלכער פאַלט אַזױ לייכט אַרײן אין פאַרצווייפלונג, איז 
קיין זעלנער נישט ! | 

גוטרייך :. איך וייס עס רייזעלע, אָבער איך קאָן מיר 
נישט העלפן. 

רייזעלע: אויב אַזױ, בלייבט מיר אייך איבער צו זאָגן : 
טוט װוי איר פאַרשטייט. 

| גוטרייך : אויב װוי איך פאַרשטיי, װועט עס זיך זייער 

טרויעריק ענדיקן. 

רייזעלע: רעדט נישט קיין נאַרישקייטן, גוטרייך ! 
אָביס?; מער מוט און גלויבן אין אייער זאַך. אויסדויער, און 
נאָכאַמאָל אויסדויער ! גלויבט מיר, אַז סיי זשאַנעט, סיי ברייט- 
האַרץ. װעלן זיך גאָר גיך אויסניכטערן, און דעמאָלט דאַרפט 
אוְךְ שטיין אויף דער ואַך, זיין אונטער דער האַנט. ווייל אַמ- 
לײיכטסטן קאָן מען דעראָבערן אַ פרוי, ווען זי איז אין צושטאַנד 
פון אויסניכטערן זיך נאָך דער לעצטער ליבע... 

גוטרייך : כ'דאַנק אייך, רייזעלע. כ'דאַנק אייך פֿאַר 
אייערע זעלטענע סטראַטעגישע אָנווייזונגען. -- כ'װאָלט נאָך 
בלויז געװאָלט מיט איר רעדן כאָטש עטלעכע ווערטער. --- בלויז 
עטלעכע ווערטער. 

רייזעלע: טאָ גייט אַריין אין איר צימער. נאָר קלאַפּט 
נישט אָן. גייט גלייך אַרין ! 

גוטרייך :-. כ'דאַנק אייך, רייזעלע ! (אַ לייכטן מיליטע- 
רישן קלאַפּ מיט די פיס -- אָפּ אין זשאַנעט'ס צימער). 

רייזעלעץ: זאָל זי דעם אומבאַקאַנטן זעלנער אַלֵיין 
טרייסטן (באַווייזט קוים צו מאַכן עטלעכע טריט איבערן צי- 
מער, וי ראַפּאַל פירט אַריין ברייטהאַרצ'ן). 

ראַפּאַל: זשאַנעט האָט זיך אָפּגערעדט מיט פריינט 
ברייטהאַרץ דאָ צו טרעפן. 

בריײיטהאַרץ: (אַ פאַרסאַפּעטער) מען האָט מיר געקלונ- 
גען פון עטלעכע ערטער, אַז זשאַנעט דאַרף מיך שוין זען וועגן 
זייער אַ דרינגענדן ענין ! 

רייזעלעץ: ביטע, זיץ. דו מוזט זיין מיר. מ'זעט, אַז דו 
האָסט זיך זייער געאיילט. 

ברייטהאַר'ץ: (זעצט זיך) אפשר ווייסטו וועגן װאָס עס 

האַנלדט זיך ? 

רייזעלע: ניי. 

בריימהאַרץ: און איר, ראַפאַל ? 

ראַפּאַל: אויך איך ווייס נישט. 

ברייטהאַרץ: כ'האָב איבערגעריסן אַ וויכטיקע זיצונג 


און ספּעציע? געקומען צופאָרן, און צום סות איז זי גאָר- 
נישט דאָ. 
רייזעלע: זי קומט באַלד. 
ברייטהאַרץ: (דענערווירט) ווער װאָלט געגלויבט, אַז 
כ'וועל מיר לאָזן אַזױ לייכט פאַרדרייען דעם קאָפּ. 
רייזעלעץ: כ'מיין, אַז דו באַדױערסט נישט. 
ברייטהאַריץ: (ויל אויסבעסערן דאָס נאָר-װאָס געזאָג- 
טע) אייגנטלעך, וויילט מיך דערווייל דער גאַנצער ענין... 
רייזעלע: פאָרזיכטיק, ווייל דאָ שטייט איר ברודער. 
ראַפּאַל: איר ברודער פיינט, אַז דערויי? ווילן 
זיך ביידע. 
ברייטהאַרץ: דאָס קאָן זייער מעגלעך זיין. כ'װואָלט 
נאָר בלויז געװאָלט וויסן, װאָס ס'וועט זיין דטר סוף דערפון. 
רייזעלע: דאָס וועלן מִיר וויסן נאָכדעם, וי ס'וועט זיך 
ענדיקן די סטראַטעגישע באַראַטונג זשאַנעט-גוטרײַך. 
| ברייטהאַרץ: װאָס ?! אַ באַראַטונג זשאַנעט-גוטרייך + 
רייזעלע: און אַ זייער ערנסטע דערצו. 
ברייטהאַרץ: (אויפגערעגט) דאָס הויבט מיר אָן צו גע- 
פעלן ! (צו ראַפּאַל'ן) איר האָט זיך שוין איינמאָל אויסגעקליבן 
אַ שוועסטערל !... 
ראַפּאַל: אַלס שוועסטער האָב איך זי מיר נישט אויס- 
געקליבֿן. אָבער איר האָט זי אויסגעקליבן אַלס אייער פרוי. 
ברייטהאַרץ : - מיר ועלן איצט נישט דיסקוטירן ווער 
יועמען ס'האָט אויסגעקליבן, נאָר אויב זשאַנעט מיינט, אַז זי 
וועט מיך פירן ביי דער נאָז... 
רייזעלע: און נאָך װי װעט זי דיך פירן ! 
ברייטהאַרץ: דאָס װעלן מיר נאָך זען * 
רייזעלעץ: זשאַנעט איז שטאַרקער פון דיר. 
ברייטהאַררץ : פאַרװאָס מיינסטו אַזױ ? 
רייזעלע : וויי? אַלץ װאָס זי טוט, דינט אויסשליסלעך 
אירע פּערזענלעכע אינטערעסן, און דערווייל איז דאָס נאָך דער 
שטאַרקסטער כוח אין אונז. 
בריײיטהאַרץ : װאָס גייען מיך איצט אָן די זאַכן ! זאָג 
מיר בעסער, ווו איז זשאַנעט ? | 
רייזעלע: האָב אַביסל געדולד. 
בֿרייטהאַרץ: (בייז) כ'וועל נישט דערלויבן, אַז זשאַ- 
נעט זאָל זיך הינטער מיינע פּלייצעס טרעפן מיט עפּעס דאָרט 
אַ גיטרייך !... 
ראַפאַל: װאָס הייסט, איר װעט נישט דערלויבן ? 


ברייטהאַר'ץ: דאָס הייסט, אַז כ'וועל נישט דערלויבן 
און פאַרטיק ! 

ראַפֿאַל: איז ביטע, דערלויבט נישט.. 

ברייטהאַרץ: איר מאַכט פון מיר חוזק, צי װאָס } ! 

רייזעלעץ: ס'הויבט זיך נישט אָן. ס'איז בלויז אינטע- 
רעסאַנט צו זען וי אַזױ דו רעאַגירסט אויף אַזעלכע זאַבן... 

ברייטהאַרץ : איך דאַרף דאָ שפּילן די ראָל פון אַן 
עקספּערימענט-חיה'לע, צי װאָס ? 

רייזעלע: ניין. ס'האָט מיך אָבער ספּעציעל אינטערע- 
סירט דיין אופן רעאַגירן. און כ'האָב פעסטגעשטעלט, אַז אין 
גרונט גענומען, אונטערשיידן מיר זיך נישט פון די גוטרייכס. 
מיר מאַכן עס בלויז אַביסל אַנדערש. 

ברייטהאַר'ץ: דאָס רעדט פון דיר אַרױס די אייפערזוכט ! 

רייזעלע: (מיט אַ שמייכל) זאָג עס דו אים, ראַפּאַל. 

ראַפּאַל: אויב איר װועט דערלויבן -- איך מיט רייזעי 
לע'ן זענען חתן-כלה... דאָס הייסט, מיר ליבן זיך... איר קאָנט 
אונז גראַטולירן... 

ברייטהאַרץ : (בייז) װאָס נייט דאָס מיך אָן ! איך יויל 
וויסן, ווו איז זשאַנעט ? 

גוטרייך : (עפנט האַסטיק די טיר פון זשאַנעט'ס צימער, 
אַריין אַן אויפגערעגטער. לויפט צו דער אַרױסגאַנגס-טיר. 
שרייט, נישט-באַמערקנדיק קיינעם) נאָך היינט װעל איך עס 
טאָן ! נאָך היינט װועט עס געשען ! (אָפּ). 

ברייטהאַרץ : (דראָט אין דער ריכטונג פון דער אֶפּע" 
נער טיר אין זשאַנעט'ס צימער) אויב טאָן, װעל איך עס טאָן ! 
(אָפּ אין זשאַנעט'ס צימער, ציקלאַפּנדיק הינטער זיך די טיר). 

רייזעלע : (קוקט זיך א וויילע איבער מיט ראַפּאַל'ן. 
דערנאָך לאַכן זיך ביידע פאַנאַנדער) װאָס טוט זיך דאָ היינט ? ! 
נישט אַנדערש, נאָר, אַז מיר רירן די וועלט פון אירע פונ" 
דאַמענטן ! 

ראַפּאַל : איצט ווייס איך נישט וועמען פריער לויפן 
ראַטעוען. טאַטע-מאַמע, זשאַנעט מיט ברייטהאַרצ'ן, צי גאָר 
גוטרייכ'ן. --- אָבער דעם אמת געזאָגט, האָסטו אין דעם גאַנצן 
פּלאָנטער אַן אָרנטלעכן חלק... 

רייזעלע: אַזױ ! איך נאָר! און װאָס נאָך האָסטו מיר 
אויף דער פולער װואָך פאָרצוװואַרפן ? קיין קוש האָסטו מיר נאָך 
נישט גענעבן, אָבער קרינן זיך, דאָס יאָ !... 

משה: אַריין אין אַ שטוב-כאַלאַט מיט אַן אַרומגעבוג" 
דענעם קאָפּ --- רעדט שװאַך) ראַפּאַל, דרי מאַמע בעט דיך. 

ראַפֿאַל: װאָס איז דיר, טאַטע ? 

משה: װאָס זאָל מיר זיין. דו ווייסט נישט, האַ 4 -- 
טאָ זאָל זיך דיר דאַכטן, אַז כ'קום פון דער מלחמה... (זיפצט) 
אָט צו װאָס איר האָט מיך דערפירט. 

ראַפּאַל: אַז דו נעמסט זיך מער איבער, וי ס'איז 
ווערט. (אָפּ). 

משה: (אַ צעבראָכענער) כ'נעם זיך מער איבער. אַן 
אַנדערן אויף מיין אָרט װאָלט שוין לאַנג דאָס האַרץ געפּלאַצט. 
--- נאָך דיינע רייר, האָבן זִיך דאָס די צוויי יידענעס דאָרט צו 
מיר גענומען. --- מילא, דו זעסט דאָך אַליין... טאָ װואָס דאַרף 
איך דיר נאָך דערציילן. כ'בין זיי, װאָס אַן אמת, נישט שולדיק 
געבליבן, אָבער זיי האָבן מיך גובר געווען (זעצט זיך, רעדט וי 
אַ שווער קראַנקער, מיט פאַרמאַכטע אוינן) ווער האָט זיך גע- 
קאָנט פאָרשטעלן, אַז דער ווייבערישער מין איז אַזױ שטאַרק... 
--- אָבער איינס וויל איך דיר זאָגן, קיינער הערט דאָך דאָ נישט, 
אין אַלֶעם ביזטו שולדיק, און אַז נישט קיין אַנדערער, װוי דו, 
האָסט מיך דערפירט צו דעם מעמד... (אַ וויילע שטיל). 

רייזעלע: (גערירט) טאַטע !.. 

משה: (עפנט די אױגן, קוקט זיך אַרום) ס'האָט זיך 
מיר, ווייזט אויס, בלויז געדאַכט... (מאַכט-צו די אויגן). 

רייזעלע: (װי פריער) טאַטע !... 

משה: (עפנט וידער די אויגן, קוקט זיך אַרום) ער 
רופט דאָ טאַטע ? 

רייזעלע: איך, טאַטע... 

משה: (מיט פאַרװונדערונג) דו?! 

רייזעלץ: יאָ, איך. קאָנסט מיר אָפּגעבן מזל-טוב. 
כ'בין געװאָרן ראַפאַל'ס כלה... 

משה: ראַפאַכ'ס כלה? -- דו מיינסט עס טאַקע 
ערנסט, רייזעלע ? 

רייזעלע: זייער ערנסט. 

משה : (שטייט שווער אויף) רכונו-ישל-עולם, װאָס אי 
דאָס היינט פאַר אַ טאָג ? 

רייזעלע: אַזאַ װוי אַלע טאָנ. פאַר דיר אָבער אַ יום-טוב. 
דו גיבסט אויס דיינע ביידע קינדער. 

משה: ועלכע ביידע קינדער ? 

רייזעלע: נו די, וועלכע דו האָסט. 

משה: מינסט איך זשאַנעט? (כאַפּט זיך אָן ביים 
אָנלען פון שטול, לאָזט זיך לאַנגזאַם אַראָפּ) אַ נו יאָ, טאַקע 
מיינע קינדער... אָפּגעלעבט אַ לעבן, כדי ערשט אַצינד צו פאַר- 

שטיין, אַז דער מענטש איז איינזאַם וי אַ שטיין (מאַכט אַ רע- 
זיגנירנדע באַװועגונג מיט דער האַנט) אַז מען קאָן נישט אַר- 
בער, מוז מען, הייסט עס, אַרונטער... דו האָסט מיך גובר נע- 
ווען, האַ, רייזעלע ? 

רייזעלע: און איך מיין פּונקט פאַרקערט, אַז דו האָסט 
מיך נובר געווען. אַ גאַנץ לעבן האָב איך זיך געהיט נישט האָבן 
צו טאָן מיט קיין גבירים, און צום סוף האָב איך געמוזט אַריינ- 
פאַלן אין זייערע הענט... 

משה: (מיט אַ קרעכץ) טאַקע נעבעך.. 

רייזעלץ: ועסט איצט האָנן אַ פולע שטוב מיט קינ" 
דער, מיט פרייר. 

משה: שון איינמאָל פרייד. --- ניין, היינטיקע קינדער 
זענען נישט קיין קינדער. 

רייזעלעץ: און די אַמאָליקע זענען בעסער געווען? -- 
דיין טאַטע האָט געהאַט קינדער ? 

משה: פונװאַנען זאָל איך וויסן! -- כ'ווייס שוין גאָר- 
נישט --- גאָרנישט. 

מאַטל: אַריין מיט אימפּעט -- נאָך אים גיטל) ווו איז 
חבר ברייטהאַרץ? װו איז זשאַנעט? װאָס איז דאָ געשען, 
רייזעלע"ף / 

רייזעלע: װאָס זאָל געשען? דער פעטער האָט אונז 
איינגעלאַדן, כדי אָנצוזאָגן די פריילעכע בשורה, אַז ער מאַכט 
חתונה זשאַנעט מיט ברייטהאַרצ'ן, און מיך מיט ראַפאַל'ן... 

מאַטל?ל: גיטל, דו הערסט? דער נאַציאָנאַלער פראָנט 
האָט געזיגט ! 

גיטל?ל: האָט מיך וידער אַ נליק באַטראַסקעט. 

מאַטל: סאָציאַלע פאַרקריפּלונג, ס'נגעפעלט דיר שוין ווי- 
דער נישט ? 

ניטמל: צעגיס זיך נישט אַזױ, חבר מאָטעלע! (צוֹ 
משה'ן) און װאָס האָט זיך עפּעס דער מחותן אַזױ אױיסגעפּוצט ? 

מאָטל: פרענ נישט קיין קשיות. מסתמא דאַרף אַזױ 
צו זיין. ‏ אַז ר' סישה טוט עפּעס, ווייס ער װאָס ער טוט... 

גיטל: (צו רייזעלע'ן) זייט איר, הייסט עס, רייזעלע, 
דערפּאָרן צו אַ ברעג, האַ ? --- און איצט וועט זיין אַ מאַנעלע 
מיט שטיבעלעך און קאָכעלע. דערנאָך קינדערלעך, ווינדעלעך. 
און כדי יוצא צו זיין פאַר גאָט און פאַר לייט, װעט אין איין 
שטוב הענגען אַ פּושקע פאַרן קרן קימת, און אין דער אַנדערער 
--- ליגן אַ באַהאַלטענער בלאָק פאַרן רויטן פאָנד. נישט אמת ? 

רייזעלע: -(שמייכלט פאַרלעגן) דאָס לעבן איז שטאַר- 

קער פון אונז. צום נליק, איז קיין שום באַוועגונג נישט אָנגע- 
וויזן אויף יחידים. מענטשן קומען און נייען. דאָס שלעכטע 
ווערט אױיסגעשפּיגן און די אידעע לעבט ווייטער. אַזױ איז, און 
אַזױ וועט זיין... --- און װאָס איז שייך מיר, איז דערוויי? ווייס 
איך, אַז כ'בין נאָך צופי? מיט דעם אַלֶעם פאַרבונדן צו קאָנען 
אָן דעם לעבן... 

מאָטל: (ועלכער האָט אינצווישן שטי? גערערדט מיט 
משה'ן) איז גלויבט מיר, ר' משה, אַז מיר איז ווויל, װאָס כ'בין 
אַ קבצן אין זיבן פּאָלעס, װאָס נישט, גיטל ? 

גיטל: װאָס פאַר אַ פראַנע. אויף אַלע נבירים געזאָגט 
געווארן. 

מאָטל: װאָס פאַרשאָגט איר היינט, הער שטאַף? עט- 
לעכע הייזער, פאַבריקן ! --- ווייס איך װאָס. וועט צו מיר, 
מאָטל גלויביקער, דעם גענריוועטן שוסטער, מאָרגן געהערן די 
גאַנצע וועלט !... 

משה: טאַקע די גאַנצע וועלט ? 

מאָטל: די גאַנצע וועלט ! 

משה: קוקטס אים נאָר אָן, צו וועמען ס'וועט געהערן 
די גאַנצע וועלט (לאַכט). 

מאָטל: ר' משה, אַז איך זאָג אייך די גאַנצע וועלט, איז 
אַ האָר נישט ווייניקער ! אדרבה, פרעגט רייזעלע'ן. 

רייזעלע: אַז מען פאַרמאָגט אייער גלויבן און ווילן, 
מאָטל, קאָן מען אַ סך דערגרייכן... 

עוואַ: (אַריין מיט ראַפּאַל'ן און טאָבע'ן) קינד. מיינס ! 
(לויפט-צו צו רייזעלע'ן) ס'זאָל דיר זיין מיט גליק (קושט זי). 

טאָבץ: (וישט זיך די אוינן) רייזעלע,. מיין טייער 
רייזעלע... 

משה: האָבן דיך פאַר אַ שוועגערין, טאָבע, איז אַ גענוג 
גרויסע צרה, טאָ װוער שמועסט נאָך פאַר אַ מחותנת'טע. 

רייזעלע: אַז ס'איז באַשערט אַן אומגליק, פעטער, 
ברענגט מען עס זיך אַליין אין שטוב אַריין. 

משה: דאָס אומגליק וי דאָס אומנליק, אָבער יענץ 
דאָרט !... רבונודשל-עולם, מיט װאָס האָב איך זיך דאָס ביי דיר 
אַזױ פאַרזינדיקט ? (מיט אַ שווערן זיפץ) נו, מילא, פאַרפאַלן. 
מסתמא איז דאָך מיר אַזױ אָנגע'חתמ'עט געװאָרן... 

מאָטל: קעגן רבונו-של-עולם, ר' משה, קאָן מען קיין 
קנאַקער נישט זיין... 

רייזעלע: (עפנט די טיר פון זשאַנעט'ס צימער) זשאַ- 
נעט! -- ברייטהאַרץ! קומט אַריײן. די משפּחה ואַרט און 

וויל אייך אָפּגעבן מזל-טוב !... (זשאַנעט מיט ברייטהאַרצץן 
אַריין. קוקן זיך פּאַרשעמטע, אָבער נליקלעכע אַרום). 

מאָטל: (ליפט צו ברייטהאַרצ'ן אַ צעשטראַלטער מיש 
אויסנעשטרעקטע הענט) חבר ברייטהאַרץ, מז?-טוב אייך ! דער 
נאַציאָנאַלער פראָנט האָט געזיגט !... 

משה: (גייטיצו צו עוואַ'ן) נו, װאָס זאָגסטו, וױיב 
מיינס ? -- דערװואַרט זיך, האַ ? 

עוואַ: גללויב מיר, משה, כאָטש כ'בין נישט מער וי 
אַ פרוי, פונדעסטוועגן פאַרשטיי איך, אַז איידער דו װועסט זיך 
כאַווייזן אַרומצוקוקן, וועלן זיי אַלע גיין אין דיין שפּאַן. 

משה: הייסט עס -- אב דער נאַציאָנאַלער פראָנט, 
איז דאָך װוידער גוט (מיט אַ זיפץ) אַ ברירה האָבן מיר... 

מאָמטל: איר האָט געהערט, רייזעלע ? (אָנווייזנדיק אויף 
משה'ן) דאַכט זיך אַזאַ פאַרברענטער ציוניסט, און דאָך אַ ייר... 

רייזעלעץ: אַ גביר'ישע קישקע, מאָטל, איז נישט אפ 
צושאַצן... 

מאָטל: נו יאָ -- טאַקע נישט אָפּצושאַצן.. 

גיסֿל: אַ השגה פון אַ קבצן --- רייבן זיך אין אַ גביר'ישע 
פּלייצע. 

מאָטל: היינט איז נישט אַמאָל. -- היינט, איז װאָס 
מיר זענען, זענען מיר, אָבער יידן, ניטל, דו הערסט --- בלייבן 
פיר .-. 

גיטל: (צו מאָטל'ען, אין דער צייט ווען די אַנדערע זע- 
נען פּאַרנומען מיט זייער שמחה) אויף זייער יירישקייט קאָנסטי 
בויען אַ פּאַפּירענע בריק, און װאָס איז שייך יענע (ווייזט אָן 
אויפן יוננוואַרג) איז מילא, ווייס מען דאָך. זיי האָבן זיך גע- 
מוזט וי ס'איז אויסטומלען. מער האָט מטן פון זיי נישט גע- 
קאָנט דערװואַרטן. --- אָבער ווען װעט שוין פון דיר, געגריווע- 
טער שוסטער, ווערן אַ שטיקל לייט ? ! ווען וועסטו שוין גיין 
דיין איי;נ ענע ם ועג? 


סוף דריטער אַקט 


מעלבורן, 1940. 


